



வலம்புரி

ராம்கோ ராம்கோ ராம்கோ

RAMCO CEMENT

ஆசியாக்கண்டத்தில் முதலாந்தர தொழிற்சாலையிலிருந்து தயாரிக்கப்பட்டது ராம்கோ சீமெந்து

பக்கங்கள்: பதினெட்டு Valampurii

சங்கு 11 வள்ளுவர் ஆண்டு 2041 வைகாசி 26 புதன்கிழமை (09.06.2010) தொலைபேசி 222 3378, 222 7829 ஒலி 172

விருதலைப்புலிகள் இன்னமும்

முற்றாக அழிந்துவிடவில்லை

நாடாளுமன்றத்தில் பிரதமர் உரை



(கொழும்பு)
வடக்கு மாகாணத்தில் இருந்து தப்பி வந்திருக்கும் தமிழ் விருதலைப்புலிகள் தெற்கில் உள்ள பாதாள உலக கோஷ்டியினருடன் இணைந்து செயற்பட்டு வருகின்றார்கள் என்று பிரதமர் டி.எம்.ஜயரட்ணநாடாளுமன்றத்தில் நேற்று தெரிவித்தார். (18ஆம் பக்கம் பார்க்க)

ஜனாதிபதி-கூட்டமைப்பு சந்திப்பு

தீர்வு குறித்து எதுவும் பேசவில்லை
பஷீர் சேகுதாவுத் கருத்து

(கொழும்பு)
ஜனாதிபதி மகிந்த ராஜபக்ஷ மற்றும் தமிழ்தேசியக் கூட்டமைப்புக்கு இடையில் நேற்று முன்தினம் நடைபெற்ற பேச்சுவார்த்தை இனப்பிரச்சினைக்கு தீர்வாக அமையவில்லை என சிறிலங்கா முஸ்லிம் காங்கிரஸின் தவிசாளர் பஷீர் சேகுதாவுத் தெரிவித்தார்.
இது சம்பந்தமாக மேலும் தெரிவித்த அவர் தமிழ் (18ஆம் பக்கம் பார்க்க)

விசுவமடுவில் பாலியல் வல்லுறவு ஆறு இராணுவத்தினர் கைது

(கிளிநொச்சி)
விசுவமடு, ரெப்பானபகுதியில் இரவு வேளை வீடொன்றினுள்ளே புகுந்த இராணுவத்தினர் அந்த வீட்டில் இருந்த இரண்டு குடும்பப் பெண்கள் மீது பாலியல் குற்றம் புரிந்திருப்பதாக தகவல்கள் தெரிவிக்கின்றன.
இச்சம்பவம் கூந்த ஞாயிற்றுக்கிழமை இரவு இடம்பெற்றுள்ளது. இதில் பாதிக்கப்பட்ட பெண்கள் அருகிலுள்ள இராணுவ முகாமில் செய்த முறைப்பாட்டை அடுத்து சந்தேகத்தின் பெயரில் 6 இராணுவத்தினர் நேற்று முன்தினம் கைது செய்யப்பட்டுள்ளனர்.

நேற்றுக்காலை கிளிநொச்சி மாவட்ட நீதவான் முன்னிலையில் இவர்கள் ஆஜர் செய்யப்பட்டதை அடுத்து, அவர்களை விளக்க மறியலில் வைத்து (18ஆம் பக்கம் பார்க்க)



இந்தியாவுக்கு மூன்று நாள் விஜயமாக நேற்று புதுடில்லி சென்றடைந்த ஜனாதிபதி மகிந்த ராஜபக்ஷ தலைமையிலான குழுவினரை விமான நிலையத்தில் வைத்து இந்திய வெளிவிவகார இணை அமைச்சர் வரவேற்பதை படத்தில் காணலாம்.

அவசரகாலச் சட்டம் நிறைவேறியது

(கொழும்பு)
நாடாளுமன்றத்தில் அவசரகாலச்சட்டம் நேற்று நிறைவேற்றப்பட்டுள்ளது. இதற்கு ஆதரவாக 121 வாக்குகளும் எதிராக 58 வாக்குகளும் அளிக்கப்பட்டுள்ளன.
ஐக்கியதேசியக்கட்சி, தமிழ் தேசியக் கூட்டமைப்பு ஜனநாயக தேசிய முன்னணி ஆகியன அவசரகாலச்சட்டத்திற்கு எதிராக வாக்களித்துள்ளன.
இதேவேளை ஐக்கியதேசியக்கட்சியின் நாடாளுமன்ற உறுப்பினர் அப்துல் காதிர் ஆளும் கட்சியுடன் இணைந்து அவசரகாலச்சட்டத்திற்கு ஆதரவாக வாக்களித்தமை குறிப்பிடத்தக்கது. (ந-5)

யுத்தக்குற்றச் செயல்கள் தொடர்பில் ஜ.நாவின் விசாரணைக்கு ஆதரவளிப்பேன்

ஜெனரல் சரத்பொன்சேகா தெரிவிப்பு

(கொழும்பு)
யுத்தக் குற்றச்செயல்கள் தொடர்பான ஐக்கிய நாடுகளின் விசாரணைகளுக்கு பூரண ஆதரவு அளிக்கப்படும் என ஜனநாயக தேசிய கூட்டமைப்பின்தலைவர் ஜெனரல் சரத்பொன்சேகா தெரிவித்துள்ளார்.
இலங்கையின் நற்பெயருக்கு களங்கம் ஏற்படுவதினை தடுக்க தாம் யுத்தக் குற்றச் செயல் தொடர்பான விசாரணைகளில் கலந்து கொள்வதற்கு தயார் என அவர் குறிப்பிட்டுள்ளார்.

யுத்தக்குற்றச் செயல்கள் தொடர்பில் ஆதாரங்கள் சமர்ப்பிக்கப்பட்டால் விசாரணைகளின் போது ஆஜராகத் தயார் என அவர் தெரிவித்துள்ளார்.
இராணுவத்தினர் ஓர் அலகாக செயற்பட்ட சந்தர்ப்பங்களில் யுத்தக்குற்றச் செயல்களில் ஈடுபடவில்லை எனவும் தனிப்பட்ட நபர்கள் யுத்தக் குற்றச் செயல்களில் ஈடுபட்டிருந்தால் அது குறித்து விசாரணை நடத்தப்பட வேண்டும்.

எவ்வேனும் யுத்தக் குற்றச் செயல்களில் ஈடுபட்டிருந்தால் அது தொடர்பில் தமக்கு தெரிந்திருந்தால் எந்த நேரத்திலும் அதனை அம்பலப்படுத்த தயாராகவுள்ளேன்.
யுத்தக்குற்றச் செயல்கள் தொடர்பில் அம்பலப்படுத்தப்பட வேண்டியது இந்த நாட்டு குடிமகனின் கடமையாகும்.
அவ்வாறான தகவல்களை வெளியிட எவ்வேனும் (18ஆம் பக்கம் பார்க்க)

ஜனாதிபதி மகிந்த குழுவினர் நேற்று இந்தியா பயணம்

(கொழும்பு)
மூன்று நாள் விஜய மொன்றை மேற்கொண்டு ஜனாதிபதி மகிந்த ராஜபக்ஷ உள்ளிட்ட குழுவினர் நேற்றுமாலை இந்தியா பயணமானார்கள்.
ஜனாதிபதியின் இந்த விஜயத்திற்கு எதிர்ப்பு தெரிவித்து தமிழ் நாடு முழுவதிலும் பெரும் ஆர்ப்பாட்டங்கள் மேற்கொள்ளப்பட்டு வருகின்ற நிலையிலேயே அவர் இந்த பயணத்தை மேற்கொண்டுள்ளார்.
இந்த விஜயத்தின்போது இந்திய ஜனாதிபதி பிரதிபாபட்டேல், பிரதமர் மன்மோகன் சிங், காங்கிரஸ் தலைவி சோனியாகாந்தி, வெளிவிவகார அமைச்சர் எஸ்.எம். கிருஷ்ணா உள்ளிட்ட சிரேஷ்ட இந்தியத் தலைவர்களையும் சந்திக்கவுள்ளனர். அத்துடன் அவர்களுடன் இருதரப்பு பேச்சுவார்த்தைகளையும் நடத்தவுள்ளனர்.
இதேவேளை பயங்கரவாதத்தை அடக்குதல், கைதிகள் பரிமாற்றம், குற்றச்செயல்களை தடுத்து நிறுத்துதல் வர்த்தகம் மற்றும் கலாசாரம் உட்பட்ட (18ஆம் பக்கம் பார்க்க)

தொலைபேசியில் முறைகேடான உரையாடல் இரண்டு வழக்குகள் விசாரணைக்கு ஏற்பு

(யாழ்ப்பாணம்)
யாழ்ப்பாணத்தில் எடிசலாட் மற்றும் டயலாக் கையடக்கத் தொலைபேசிகளின் மூலம் குற்றங்கள் நடைபெறுவதற்கான அழைப்புகளை மேற்கொண்டதாக கூறப்படும் இரண்டு வழக்குகள் நேற்று யாழ்ப்பாண நீதிவான் நீதிமன்றத்தில் விசாரணைக்கு எடுத்துக்கொள்ளப்பட்டன.
அதன்போது சம்பந்தப்பட்ட தொலைபேசி அழைப்புக்களின் தகவல்களை வழங்குமாறு

யாழ்ப்பாண நீதிமன்றம் கையடக்கத் தொலைபேசி சேவை வழங்கும் நிறுவனங்களின் முகாமையாளர்களுக்கு உத்தரவிட்டது.
சீனியாசம் வீதியிலுள்ள தங்கும் விடுதி ஒன்றுக்கு அழைப்பை ஏற்படுத்தி வரும் ஒருவர் தாம் சிங்கப்பெண்களைக் கொண்டு விபசாரம் செய்வதற்கு அனுமதி தர முடியுமா? என விடுதி முகாமையாளரிடம் வினவி வருவதாக யாழ்ப்பாணப் பொலிஸ் நிலையத்தில் முறைப்பாடு (18ஆம் பக்கம் பார்க்க)

நடுவு நிலை தவறா நன்னெறி காக்கும் உங்கள் நாளிதழ்

சரத்பொன்சேகாவின் விடுதலைக்காக நேற்று நடந்த அதிர்ஷ்டப் பூசை

(கொழும்பு)

கைது செய்யப்பட்டு தடுத்து வைக்கப்பட்டுள்ள முன்னாள் இராணுவத்தளபதியும் ஜனநாயக தேசிய கூட்டமைப்பின் தலைவருமான ஜெனரல் சரத்பொன்சேகாவை விடுதலை செய்யும் முகமாக அதிர்ஷ்டபூசை யொன்று நேற்று இடம் பெற்றது.

கொழும்பு விகாரமா தேவி திறந்த வெளிப்பூங்காவில் நடைபெற்ற இந்த பூசை வழிபாட்டினை ஜனநாயக தேசிய முன்னணி ஏற்பாடு செய்திருந்தது.

நேற்றுமாலை 6.30 மணியளவில் கொழும்பு விகாரமா தேவி பூங்காவில் ஆரம் பமான இந்த நிகழ்வில் விடுதலைப் புலிகளுடனான யுத்தத்தின் போது உயிரிழந்த படையினருக்காக ஒரு நிமிட மௌன அஞ்சலியும் செலுத்தப்பட்டது.

இதனைத் தொடர்ந்து காயமடைந்த படை வீரர்களுக்காகவும் யுத்தத்தின்போது பலியான பொதுமக்களுக்காகவும் பிரார்த்திக்கப்பட்டது.

அத்துடன் ஜெனரல் சரத்பொன்சேகா கைது செய்யப்பட்டு நேற்றுடன் 4 மாதம் நிறைவடைவதால் அவர் விடுதலை செய்யப்படவேண்டும் என கூடியிருந்த சகலரும் கையில் விளக்கேற்றி அவரின் விடுதலைக்காக போராடுவோம் என உறுதிமொழியளித்தனர்.

இந்த வைபவத்தின் போது கருத்து தெரிவித்த ஜனநாயக தேசிய கூட்டமைப்பின் நாடாளுமன்ற உறுப்பினர் விஜித்த வேரத், பாதுகாப்புச்செயலாளர் அண்மையில் பிபிசி சர்வதேச செய்திசேவை நிறுவனத்திற்கு பேட்டியளிக்கையில் ஜெனரல் சரத் பொன்சேகாவை தூக்கிலிடவேண்டும் எனக் கூறிய கூற்றைக் கண்டிப்பதாகவும் அதற்கு தமது எதிர்ப்பைத் தெரிவிப்பதாகவும் குறிப்பிட்டார்.

அத்துடன் ஜெனரல் சரத் பொன்சேகாவை தூக்கிலிடுவதற்கு பாதுகாப்பு செயலாளருக்கு என்ன அதிகாரம் உள்ளது? என்றும் அவர் இதன் போது கேள்வி எழுப்பினார்.

அது மாத்திரமில்லாமல் ஜெனரலினதும் அவரது குடும்பத்தினரதும் நற்பெயருக்கு

களங்கம் ஏற்படுத்த இந்த அரசாங்கம் முயற்சிப்பதாகவும் ஜெனரல் சரத்பொன்சேகாவைக் கொலை செய்வதற்கும் இந்த அரசு முயற்சிகளை மேற்கொண்டு வருவதாக அவர் குறிப்பிட்டார்.

ஜெனரல் சரத்பொன்சேகாவின் உயிருக்கு ஆபத்து ஏற்படுமானால் இந்த நாட்டில் உள்ள இலட்சக்கணக்கான மக்களை ஒன்றிணைத்து எமது உயிரினைத் தியாகம் செய்தாவது சரத்பொன்சேகாவின் உயிரைப் பாதுகாப்போம் எனவும் அவர் கூறினார். (ந-5)

மலேசிய முன்னாள் பிரதமர் இலங்கைக்கு நேற்று விஜயம்

(மலேசியா)

மலேசியாவின் முன்னாள் பிரதமர் டாக்டர் மஹ்தீர் பின் முகமட் நேற்று இலங்கைக்கு விஜயம் செய்துள்ளார்.

சர்வதேச வர்த்தகம் மற்றும் இலங்கையின் பொருளாதார அபிவிருத்தி குறித்து இலங்கையின் உயர் அதிகாரிகளுடன் இவர் கலந்துரையாடுவார் என எதிர்பார்க்கப்படுகிறது.

டாக்டர் மஹ்தீர் 1981 ஆம் ஆண்டு முதல் 2003 ஆம் ஆண்டு வரை மலேசியாவில் பிரதமராகப் பதவி வகித்தவர் ஆவார்.

ஆசிய பிராந்திய நாடுகளில் செல்வாக்கு மிக்க தலைவர்களில் ஒருவராக இவர் கருதப்படுகிறார். (ந-5)

பொதுநலவாய நாடுகளின் செயலகத்தின் ஆளுநர் தலைமைப்பதவி இலங்கைக்கு

(லண்டன்)

பொது நலவாய நாடுகள் செயலகத்தின் ஆளுநர் சபையின் தலைமைப்பதவியை இலங்கைக்கு வழங்குவது என ஏகமனதாக

தீர்மானிக்கப்பட்டுள்ளது.

கடந்த மாதம் லண்டனில் நடைபெற்ற ஆளுநர் சபைக் கூட்டத்தின்போதே இத்தீர்மானம் எடுக்கப்பட்டுள்ளது. எதிர்வரும் 2013

ஆம் ஆண்டு நடைபெறவுள்ள பொதுநல வாய நாடுகள் அமைப்பின் தலைமைப்பதவி இலங்கைக்கு கிடைக்க உள்ள காரணத்தால் தான் இப்பதவி இலங்கைக்கு வழங்கப்பட்டுள்ளது.

பொதுநலவாய நாடுகள் அமைப்பில் ஆசியா, ஐரோப்பா, ஆபிரிக்காமாற்றும் அமெரிக்கா ஆகிய கண்டங்களைச் சேர்ந்த 53 நாடுகள் அங்கம் வகிக்கின்றன என்பதும் குறிப்பிடத்தக்கது. (ந-5)

இலங்கையின் அபிவிருத்திக்கு ரூ. 24 பில்லியன் கடனுவழி

ஆசிய அபிவிருத்தி வங்கி வழங்கியுள்ளது

(கொழும்பு)

இலங்கையின் அபிவிருத்தி நடவடிக்கைகளுக்கு ஆசிய அபிவிருத்தி வங்கி 212.8 மில்லியன் டாலர்களை கடனாக வழங்கியுள்ளதாக தெரிவிக்கப்படுகிறது.

போரினால் பாதிக்கப்பட்ட இடங்களின் அவசர புனரமைப்பிற்காக 150 மில்லியன் டாலர்களும் நிதி முகாமைத்துவத் திட்டங்களுக்கு 50 மில்லியன் டாலர்களும் வடக்கு - கிழக்கு சமூக நலத்திட்டங்களுக்கு 12.8 மில்லியன் டாலர்களும் வழங்கப்பட்டுள்ளதாக நிதியமைச்சு தெரிவித்துள்ளது.

போரினால் பாதிக்கப்பட்ட இடங்களின் புனரமைப்புக்காக மொத்தம் 168.24 மில்லியன் டாலர்கள் செலவிடப்படவுள்ளதாகவும் அதில் 18.24 மில்லியன் டாலர்களை அரசு வழங்கியுள்ளதாகவும் அவை மேலும் தெரிவித்துள்ளது.

இந்த அபிவிருத்தித் திட்டங்களின் கீழ் வடக்கு மாகாணத்தில் 65 கி.மீ தேசிய வீதிகளும் 100 கி.மீ மாகாண வீதிகளும் மன்னார், முல்லைத்தீவு, கிளிநொச்சி பகுதிகளில் அபிவிருத்தி செய்யப்படவுள்ளதாக அரசு தரப்புத் தகவல்கள் தெரிவித்துள்ளன. (ந-5)

கண்ணீர் அஞ்சலி

மகாஜன சிற்பி தெ.து ஜயரத்தினம் அவர்களின் பாரியார் திருமதி இராணிரத்தினம் ஜயரத்தினம் அவர்கள் 08.06.2010-ல் தனது 90 ஆவது வயதில் காலமாகிய செய்தி கேட்டு மகாஜன அன்னை கலங்குகிறார்.

அன்னாரின் ஆத்ம சாந்திக்காக இறைவனைப் பிரார்த்திப்பதுடன் அவருடைய பிள்ளைகள், உறவினர்களுக்கு எமது ஆழ்ந்த அனுதாபங்களைத் தெரிவித்துக் கொள்கின்றோம்.

- பாடசாலைச் சமூகம்
தெல்லிப்பழை மகாஜனக் கல்லூரி

குறிப்பு :- 13.06.2010 ஞாயிற்றுக்கிழமை காலை 9.00 மணிக்கு பாவலர் துரையப்பாப்பிள்ளை மண்டபத்தில் நடைபெறவிருக்கும் அமரர் திருமதி ஜயரத்தினம் அவர்களின் அஞ்சலிக் கூட்டத்தில் சகல பெற்றோர், பழையமாணவர்கள், நலன்விருப்பிகள் அனைவரையும் கலந்துகொள்ளுமாறு அன்புடன் கேட்டுக்கொள்கின்றோம்.

(C-397)

ஆஸி.கடலில் 35 அகதிகள் மீட்பு

(அவுஸ்திரேலியா)

அவுஸ்திரேலியாவுக்குள் படகுகள் மூலம் பிரவேசிக்க முற்பட்போது அக்கடற்பரப்பில் ஆபத்தில் சிக்கிய அகதிகள் 35 பேர் நேற்று காப்பாற்றப்பட்டுள்ளார்கள்.

இவர்கள் ஈழத்தமிழர்களாக இருக்கலாம் என்று சந்தேகிக்கப்படுகிறது.

அவுஸ்திரேலியா சுங்கக் கப்பலான ஓசியா னிக் வைக்கிங் இவர்கள் ஆபத்தில் சிக்கியிருக்கின்றமையை அறிந்தது. மீட்கப்பட்ட அனைவரும் ஆரோக்கியமாக உள்ளனர் என்றும் மேலதிக விசாரணைகளுக்காக கிறிஸ்மஸ் தீவுக்கு அழைத்துச்

அபராதம் விதிப்பு

(சாவகச்சேரி)

சாவகச்சேரி நகரில் மதுபோதையில் எந்த வித ஆவணங்களும் அற்ற நிலையில் மோட்டார் சைக்கிள் ஓட்டிச்சென்ற நபருக்கு எதிராக சாவகச்சேரிப் பொலிஸார் சாவகச்சேரி நீதிமன்றத்தில் தாக்கல் செய்த வழக்கில் பிரஸ்தாப நபர் குற்றத்தை ஒப்புக் கொண்டதையடுத்து நேற்று 14 ஆயிரத்து 500 ரூபாய் அபராதம் விதித்து தீர்ப்பளிக்கப்பட்டது.

அபராதம் செலுத்தாதவரின் 4 மாதகால

செல்லப்பட்டுள்ளனர் என்றும் தெரியவருகின்றது. (ந-5)

கபில்நாத்த் கொணல வழக்கு ஒத்திவைப்பு

(சாவகச்சேரி)

கடத்திப்படுகொலைசெய்யப்பட்ட சாவகச்சேரி இந்துக்கல்லூரி மாணவன் கபில்நாத்த் கொணல வழக்கு நேற்று சாவகச்சேரி நீதிமன்றில் விசாரணைக்கு எடுக்கப்பட்டபோது சந்தேக நபர்களை எதிர்வரும் 18ஆம் திகதி வரை விளக்கமறியலில் வைக்குமாறு நீதிபதி உத்தரவிட்டதோடு வழக்கு விசாரணையை எதிர்வரும் 18ம் திகதிக்கு ஒத்திவைக்கப்பட்டது. (ந-29)

கசிப்பு வைத்திருந்தவருக்கு அபராதம் விதிப்பு

(சாவகச்சேரி)

கசிப்பு வைத்திருந்ததாக கொடிகாமம் பொலிசாரால் சாவகச்சேரி நீதிமன்றில் தொடுக்கப்பட்ட வழக்கில் குற்றவாளி குற்றத்தை ஒப்புக்கொண்டதையடுத்து 20 ஆயிரம் ரூபாய் அபராதம் விதித்து தீர்ப்பளிக்கப்பட்டது. (ந-29)

பரிசுத்த அறிவிக்கு ஜெயம்

எனக்கு ஒளியாயிருந்து உன்னத நிலையை நான் அடைய வழிகாட்டும் பரிசுத்த ஆவியே, உமது திருநாமம் அர்ச்சிக்கப்படுவதாக. உமது அருட்கொடைகளின் மூலம் என் உள்ளத்தைப் பக்குவப்படுத்தி எனக்குத் தீங்கு செய்தோரை நான் மன்னிக்க அருள் புரிபவரே. என் வாழ்வின் எச்சந்தர்ப்பத்திலும் எனக்கு உற்ற துணையான உமக்கு இச்சிறிய ஜெபத்தின்மூலம் நீர் செய்யும் சுகலத்திற்கும் நன்றி கூறுகின்றேன்.

என் தேவைகள் எவ்வளவு முக்கியமாக இருப்பினும் எக்காரணம் கொண்டும் உம்மிலிருந்து விவசாயம் என்றும் உம்மில் நிலைத்திருப்பேன் என உறுதி கூறுகின்றேன். நானும் என்னால் நேசிக்கப்படும் அனைவரும் என்றென்றும் உமது முடிவில்லாம மகிமையில் பாங்குபெற வேண்டுகின்றேன். உங்கள் தேவை எவ்வளவு கடினமாக இருப்பினும் அடுத்தடுத்த மூன்று நாட்களுக்கு இச்செபத்தை உங்கள் தேவையைக் கேளாமல் சொல்லிவரின் உங்கள் தேவை நிறைவேறும்.

இச்செபத்தைப் பிரசுரிப்பதாக வாக்குப் பண்ணவும்
(1630)
ஓ பரிசுத்த ஆவியே உமக்கு நன்றி!

ALLIANCE FRANCAISE DE JAFFNA
61, Kachcheri-Nallur Road, Jaffna
Phone: 021 2228093
E-mail: alliancejaffna@yahoo.com

Learn French the French Way French Classes

சர்வதேச மொழியான French மொழி வகுப்புகள் French Embassy இன் அனுசாரணைபுடன் பிரெஞ்சு கலாசார மையத்தின் உட்பாக கற்பிக்கப்படுகின்றது. பிரெஞ்சு தூதரகம் மூலம் அங்கீகரிக்கப்பட்ட ALLIANCE FRANCAISE யாழ்ப்பாணத்தில் உள்ள பிரெஞ்சு மொழி பயிலுவதற்கான ஒரு கலாசார மையமாகும்.

புதிய பிரிவுகள் மிக விரைவில் ஆரம்பிக்கப்படவுள்ளன.

வகுப்புகள் : சனி, ஞாயிறுகளில்
மேலதிக விபரங்களை நேரில்/தொலைபேசியினூடாகப் பெறலாம்.

கண்ணீர் அஞ்சலி

சுப்பிரமணியம் பொன்சேகரா
(பரிசாரகர் ஆதார வைத்தியசாலை பருத்தித்துறை)

07.06.2010 அகால மரணமடைந்த, ரஞ்சினியின் அன்புக் கணவரும், தனேஜா, சியானியின் அன்புத் தகப்பனாகுமான இவரின் பிரிவால் துயருற்றிருக்கும் குடும்பத்தினருக்கு எமது ஆழ்ந்த அனுதாபத்தை தெரிவித்துக்கொள்கின்றோம்.

தகவல் :-
ஆதார வைத்தியசாலை
வைத்திய அத்தியட்சகரும்
உத்தியோகத்தர்களும்
உழழியர்களும்.

(C-398)

இன்று ஒரு தகவல்

நடப்பது நடக்கட்டும்

ஓர் உணவில் ஒருத்தன் இருந்தான். சாதாரண ஆள்தான். குதிரை வண்டி ஓட்டிக் கொண்டு இருந்தான். எலும்பும் தோலுமாக ஒரு குதிரை. ஓட்டையும் உடைசலுமாக ஒரு வண்டி. இதுதான் அவனுடைய சொத்து. இதை வைத்தே அவன் காலம் தள்ளிக் கொண்டிருந்தான்.

ஒருநாள் அவன் அந்த வண்டியில் எங்கேயோ போய் விட்டுத் திரும்பி வந்து கொண்டிருந்தான்.

அப்பொழுது அந்தக் குதிரை ஓட்டத்தில் கால் தடுமாறிக் கீழே விழுந்து விட்டது. அதனுடைய கால் முறிந்து போனது.

உணியுள்ளவர்கள் எல்லோரும் அவனைப் பார்த்து இரக்கப்பட்டார்கள்.

“ஐயோ பாவம்... இப்படியாகிவிட்டதே... இனிமேல் எப்படித்தான் பிழைப்பு நடத்தப் போகிறாயோ...” என்று சொல்லி பரிதாபப்பட்டார்கள்.

ஆனால் இவனோ கொஞ்சம் கூட பதட்டப்படவில்லை.

“நடப்பது நடக்கட்டும். பார்க்கலாம்” என்று சொல்லிவிட்டு அவன் பாட்டுக்குப் போய்விட்டான்.

கிராமத்து சனங்களுக்கோ ஆச்சரியம்.

இவனுடைய அமைதி - நிதானம் - அலட்டிக் கொள்ளாத தன்மை - இதுதான் அவர்களுடைய ஆச்சரியத்திற்குக் காரணம்.

அவர்கள் காட்டுக்குப் போய் புதுசாக ஒரு குதிரையைப் பிடித்துக் கொண்டு வந்து அவனிடம் பரிசாக கொடுத்து விட்டார்கள்.

இதை சிலபேர் பார்த்தார்கள். அவர்கள் என்ன சொன்னார்கள் தெரியுமா?

“நீ கொடுத்து வைத்தவன். மோசமான குதிரைக்குப் பதிலாக நல்ல குதிரையே உனக்குக் கிடைத்து விட்டதே” என்றார்கள்.

இப்பொழுது அவன் அலட்டிக் கொள்ளவில்லை

“நடக்கிறது நடக்கட்டும்... பார்க்கலாம்” என்று சொல்லி விட்டுப் பேசாமல் போய்விட்டான்.

சிறிது நாட்களில், காட்டிலிருந்து பிடித்துக் கொண்டுவந்த குதிரை ஒருநாள் காட்டுக்கே ஓடிப் போய்விட்டது.

“ஐயோ பாவம்... நாம் குடுத்த குதிரையும் அவனை விட்டுப் போய்விட்டதே!” என்று சனங்கள் பரிதாபப்பட்டார்கள்.

இப்பொழுதும் அந்த ஆள் பொறுமையாக “நடக்கிறது நடக்கட்டும் பார்க்கலாம்” என்று சொல்லிவிட்டான்.

சிறிது நாட்களின் பின், ஓடிப்போன குதிரை இன்னும் ஒரு ஐந்தாறு குதிரைகளை சேர்த்துக் கொண்டு திரும்பி வந்தது. உள் சனங்கள் பார்த்தார்கள்.

“நீ கொடுத்து வைத்தவன். ஐந்தாறு குதிரை சேர்ந்து உனக்கு கிடைத்து விட்டதே” என்றார்கள்.

இப்பவும் அந்த ஆள் பதட்டப்படவில்லை. வழக்கமாக சொல்வது போலவே சொன்னான்.

அதன்பின் ஒருநாள், அந்த வண்டிக்காரனின் ஒரே மகன் அந்தக் குதிரைகளை நன்றாகக் கவனித்துக் கொண்டிருந்தான். வண்டியில் பூட்டுவதற்குப் பழக்கிக் கொண்டிருந்த போது... ஒரு முரட்டுக் குதிரை கொடுத்த உதையில் அவனுடைய கால் முறிந்து விட்டது.

“ஐயோ, உன் பிள்ளைக்கு இப்படியாகிவிட்டதே! என்று உணர்ச்சனங்கள் பரிதாபப்பட்டார்கள்.

அப்பொழுதும் இவன் “நடக்கிறது நடக்கட்டும்” என்று சொல்லிவிட்டு மகனைக் கவனித்துக் கொண்டிருந்தான்.

அதன் பின் திடீரென்று ஒருநாள் அந்த நாட்டிற்கு எதிராக அயல் நாட்டவன் படையெடுத்துக் கொண்டு வந்து விட்டான்.

“வீட்டுக் கொடுவன் போரிடுவதற்கு வர வேண்டும்” என்று ராஜா உத்தரவிட்டான்.

வண்டிக்காரனின் மகனுக்கு கால் முறிந்ததால் போரிடுவதற்கு போக வேண்டிய அவசியமில்லாமல் போய்விட்டது.

அவனுக்கும் வயதாகிவிட்டதால் போக வேண்டிய கட்டாய மில்லை.

இப்பொழுதும் அவனைப் பார்த்து... “நீ விராம்பக் கொடுத்து வைத்தவன்” என்றார்களாம்.

இவனும் வழக்கம்போலவே நடக்கிறது நடக்கட்டும் பார்க்கலாம் என்று சொல்லிக் கொண்டே தன்னுடைய வேலையைப் பார்த்துக் கொண்டிருந்தானாம்.

இது ஒரு கதை. வீட்டில் தாத்தா - பாட்டி சொல்லும் கதை. கதை ஒரு மாதிரியாக இருந்தாலும் இதிலிருந்து நாம் தெரிந்து கொள்ள வேண்டிய கருத்து என்னவென்றால்... வாழ்க்கையில் சுகத்துக்கங்களை நாம் சரிசமமாகப் பார்க்கப் பழகிக் கொள்ள வேண்டும் என்பதுதான்.

நடக்கிறது நடக்கட்டும் என்று சொல்லிக் கொண்டு நாம் பாட்டுக்குப் பேசாமல் படுத்துத் தூங்கலாம் என்று இதற்கு அர்த்தம் கொள்ளக் கூடாது.

ஒரு குதிரைப் பந்தயம் நடந்து கொண்டிருந்தது.

ஒருத்தன் ஒரு குதிரைக்குப் பணம் கட்டினான் அது ஜெயிக்கவில்லை.

பக்கத்தில் இருக்கிறவர் சொன்னாராம்; நீ பணம் கட்டினாயே... அந்தக் குதிரை ஓடவே இல்லை. அது பாட்டுக்கு நடந்து போகிறது” என்றாராம்.

அதற்கு இவன்: “நடக்கிறது நடக்கட்டும்” என்றானாம்.

தென்கச்சி கோ சுவாமிநாதன்

புதிய பொலிஸ் நிலையம் திறக்கப்படவுள்ளது

காரைநகர் பிரதான தபாலகத் திற்கு முன் பாகவுள்ள காணியில் புதிதாக பொலிஸ் நிலையம் ஒன்று அமைக்கப்பட்டு வருகின்றது. இவ் பொலிஸ் நிலையமானது இம் மாதம் நடுப்பகுதியில் திறக்கப்படவுள்ளது.

இதுவரைகாலமும் காரைநகர் மக்கள் தமது முறைப்பாடுகளை யும் பொலிஸ் நிலையத்தில் ஆற்ற வேண்டிய கருவங்களுக்கும் உண்காவற்றுகை சாவல் பணிமனை யையே நம்பியிருந்தனர். இனிவரும் காலங்களில் இச்சிரமம் ஏற்படாது என பொதுமக்கள் நம்புகின்றனர். (6-22)

மஹோற்சவம்

(யாழ்ப்பாணம்)

அளவெட்டி பெருமாற் கடவை அருளமிகு ஸ்ரீ சித்தி விநாயகர் ஆலய வருடாந்த மகோற்சவம் எதிர்வரும் 17ஆம் திகதி மு.ப.11 மணிக்கு கொடியேற்றத்துடன் ஆரம்பமாகவுள்ளது.

இவ் உற்சவத்தில் எதிர்வரும் 24ஆம் திகதி வியாழக்கிழமை மாலை 6 மணிக்கு சப்பறமும் மறுநாள் வெள்ளிக்கிழமை காலை 10 மணிக்கு இரதோற்சவமும் நடைபெறவுள்ளது. (6)

அதிபர்களுக்கான கூட்டம்

(யாழ்ப்பாணம்)

யாழ்ப்பாணக் கல்வி வலயத் தைச் சேர்ந்த அதிபர்களிற்கான டெங்கு ஒழிப்பு தொடர்பான கூட்டம் நாளை வியாழக்கிழமை மதியம் 12 மணிக்கு யாழ் கல்வி வலயத்தில் இடம் பெறவுள்ளது.

இதற்கு வருகைதரும் போது பாடசாலை ஆசிரியர்கள் தொடர்பான முழுமையான விபரங்களுடன் வருகை தருமாறு வலயக் கல்விப் பணிப்பாளர் கேட்டுக் கொள்ளுமாறு. (6-4)

இராசி பலன்

09-06-2010
(வைகாசி 26, புதன்கிழமை)
துவாதிசு முன்னிரவு 7.34 மணிவரை
அச்சுவினி முற்பகல் 9.56 மணிவரை
இராசுகாலம் 11.52-1.22 மணிவரை
சுபநேரம் 4.22-5.52 மணிவரை

மேலம்	பெரியோர் சந்திப்பு, நல்ல முயற்சி, போசன சுகம், தேகநலம்.
இடமம்	எடுத்த காரியம் தாமதமாகும், பிரயாணம், சுபசெலவு, உஷ்ண வியாதி.
மீதமம்	குடும்ப சுகம், தனதானிய சேர்க்கை, முயற்சி கைகூடும், கீர்த்தி.
கடகம்	அதிகாரம், இனிய தகவல், போசன சுகம், முயற்சி கைகூடும்.
சிங்கம்	பித்தரோகம், கட்டுப்பாடு, எதிர்பாராத செலவு, உறவினர் சந்திப்பு.
கன்னி	அபகீர்த்தி, முயற்சி தாமதம், போசன சுகம், ஆரோக்கியக் குறைவு.
துலாம்	களஸ்திர நன்மை, நல்ல வர வேறுபு, காரிய அனுசலம், தனதுலாம் வருவாய்.
விசுக்கம்	செய்தொழில் விருத்தி, தேக ஆரோக்கியம், முயற்சி கைகூடும், போசன சுகம்.
தனுசு	புத்திரரால் கவலை, வியாபார நன்மை, அதிகசெலவு, முயற்சி தாமதம்.
மகரம்	மனச் சோர்வு, சுபசெலவு, கடின முயற்சி, நண்பர்கள் சந்திப்பு.
கும்பம்	சகோதரர் உதவி, காரிய அனுசலம், தன்னம்பிக்கை, தெய்வசிந்தை.
மீனம்	சுபசெலவு, தொழில் நன்மை, முயற்சி தாமதம், உற்சாகம்.

வளவன்

கிரிக்கெட் மைதானம் அமைப்பது தொடர்பான கலந்துரையாடல்

(யாழ்ப்பாணம்)

வடமாகாண ஆளுநரால் யாழ்ப்பாணத்தில் பாடசாலை கிரிக்கெட் மைதானம் ஒன்றினை அமைப்ப தற்கான ஆயத்தங்களினை மேற்கொள்தற்காக இன்று பி.ப 4.00 மணிக்கு அரசு அதிபர் தலைமையில் அவரது அலுவலகத்தில் கலந்துரையாடல் ஒன்று நடைபெற ஏற்பாடு செய்யப்பட்டுள்ளது.

இதில் யாழ் மாவட்ட பாடசாலை கிரிக்கெட் சங்கம் மற்றும் யாழ். மாவட்ட கிரிக்கெட் சங்கம் ஆகிய வற்றின் தலைவர், செயலாளர், யாழ். மாவட்ட மேலதிக கல்விப் பணிப்பாளர், யாழ். மாவட்ட வலயக் கல்விப்பணிப்பாளர்கள் மற்றும் உடற்கல்வி பணிப்பாளர்கள், யாழ்ப்பாணத்தில் கிரிக்கெட் விளையாடும் பாடசாலைகளின் அதிபர்கள், யாழ் மாவட்டத்தின் 5 கல்வி வலயங்களில் உதவி விளையாட்டுப்பணிப்பாளர்கள் யாழ். மாவட்டத்தின் சகல விளையாட்டு உத்தியோகத்தர்கள் ஆகியோர் தவறாது கலந்துகொள்ளுமாறு யாழ் அரசு அதிபர் கேட்டுக் கொள்கின்றார். (6-4)

ஆசிரியர் பரம்பலை சீராக்குவது தொடர்பான செயலம்ர்வு

(யாழ்ப்பாணம்)

யாழ். மாவட்டத்திலுள்ள அரசு சாங்க பாடசாலைகளில் ஆசிரியர் பரம்பலை சீராக்கம் செய்வது தொடர்பான செயலம்ர்வு மாகாணக் கல்விப் பணிப்பாளர் வீ. இராசையாவின் வழிகாட்டலில் நேற்று முன்தினம் யாழ். வலயக் கல்விப் பணிமனையின் கேட்போர் கூடத்தில் நடைபெற்றது. இதில் மாகாண கல்வி அமைச்சின் பிரதிக் கல்விப் பணிப்பாளர் ச. கிருஸ்ணகுமார் கலந்து கொண்டார். இச்செயலம்ர்வில் யாழ். மாவட்டத்திலுள்ள 5 கல்வி வலயங்களையும் சேர்ந்த பிரதி கல்விப் பணிப்பாளர்கள் தங்களது வலயங்கள் தொடர்பாக மேலதிக செயற்றிட்ட ஆசிரியர்களின் விபரங்கள் சகிதம் கலந்து செயலம்ர்வினார்கள்.

இவ்வலயங்களுக்கிடையிலான ஆசிரியர் பரம்பல் சீராக்கல் செய்வது தொடர்பிலும் யாழ் மாவட்டத்திலிருந்து வெளி மாவட்டங்களுக்கு ஆசிரியர்களை இடமாற்றுவது தொடர்பிலும் இச்செயலம்ர்வில் ஆராயப்பட்டன. (6)

ஜிம்முறை 10 வீதமான மாணவர்களுக்கே

விரும்பிய பல்கலைக்கழகங்களில் அனுமதி

(கொழும்பு)

ஜிம்முறை பல்கலைக்கழக அனுமதியின் போது விசேட பெறுபெறுகளைப் பெற்றுள்ள 10 வீதமான மாணவர்களுக்கு அவர்கள் கோரியுள்ள பல்கலைக்கழகங்கள் வழங்கப்படுமென்ப பல்கலைக்கழக மானியங்கள் ஆணைக்குழு தெரிவிக்கிறது.

இதன்படி எஞ்சிய 90 சதவீதமான மாணவர்களுக்கு அவர்கள் கோரியுள்ள பல்கலைக்கழகங்களில் அனுமதி கிடைக்காதென ஆணைக்குழுவின் தலைவர்

பேராசிரியர் காமினி சமரநாயக்க தெரிவித்தார்.

நேற்று முன்தினம் 2009-2010 ஆம் ஆண்டுக்கான பல்கலைக்கழக பிரவேசத்திற்கான வெட்டுப்புள்ளிகள் வெளியிடப்பட்டன.

ஜிம்முறை பல்கலைக்கழக அனுமதிக்கு 20 ஆயிரத்திற்கும் அதிகமானவர்கள் தகுதி பெற்றுள்ளனர் எனவும் பல்கலைக்கழக அனுமதியில் எவ்வித அழுத்தங்களையும் பிரயோகிக்க இடமளிக்கப்படாதென ஆணைக்குழு மேலும் கூறியுள்ளது. (6-4)

குடநாடா-சந்தைகளில் நேற்றைய விலை விபரம்

மரக்கறி வகைகள்	யாழ்ப்பாணம்	சாவகச்சேரி
1 Kg	ரூபா	ரூபா
கத்தரிக்காய்	70	100
உருளைக்கிழங்கு	60	60
பச்சையிளகாய்	80	80
தக்காளி	120	120
மரவள்ளிக்கிழங்கு	60	45
கோவா	100	100
கரட்	200	150
பூசணி	40	55
புடோல்	80	45
வாழைக்காய்	40	40
சின்ன வெங்காயம்	120	100
பெரிய வெங்காயம்	70	60
பாகற்காய்	140	100
வெண்டிக்காய்	100	80
கருணைக்கிழங்கு	40	60
பயற்றாங்காய்	70	90
லீக்ஸ்	130	130
பீற்றாட்	100	90
கறிமிளகாய்	140	190
முருங்கைக்காய்	350	200
போஞ்சி	130	150
கத்தரிதம்புள்ளி	50	40
கீரை - 1 பிடி	25	30
தேசிக்காய்	110	120
தேங்காய் (ஒன்று)	30-35	30

யாழ். கல்வி வலய அதிபர்களின் மலையகக் கல்வித் தரிசனம் 14

ஹொப்டன் விக்னேஸ்வரா வித்தியாலயம் க.பொ.த சாதாரணதரம் வரையான வகுப்புக்களைக் கொண்ட பாடசாலை. 1938 இல் ஆரம்பப் பாடசாலையாக தோற்றுவிக்கப்பட்டு 2003 இல் தரம் 9 வரையிலும், 2008 இல் க.பொ.த சாதாரணதரம் வரை என, படிப்படியான முன்னேற்றத்தை கண்டுவரும்

தல்லவா?

நாங்கள் என்றால், எங்கள் பிள்ளைகளை பிரபல்யமான பாடசாலைகளில் சேர்த்துவிட்டு, நாங்கள் பணி செய்யும் பாடசாலைகளில், இந்தப் பிள்ளைகள் படிக்கமாட்டார்கள். இவர்களுக்கு படிப்பித்து பிரயோசனம் இல்லை என்று பேசிக் கொள்வதைத் தேற்ற



பாடசாலையின் தற்போதைய வளர்ச்சி பிரமிக்க வைப்பதாகும். அதிபர் எஸ்.தியாக சுந்தரம் 1992 இல் கடமையேற்றிருந்தார். அவரின் 18 வருடகால சேவையின் அறுவடைகளே மேற்கூறியயாவும் என்பது நினைவிற்கொள்ளத்தகுரியது. 350 மாணவர்களையும் 14 ஆசிரியர்களையும் கொண்ட இப்பாடசாலையின் விடுதியில் அதிபர் குடும்பம் தங்கியுள்ளது. திருமதி தியாகசுந்தரமும் இந்தப் பாடசாலையின் ஆசிரியர். ஒரே மகள் அவரும் இந்தப் பாடசாலையில் கல்வி கற்கின்றார். இங்கு தான் அவர்களின் அர்ப்பணிப்பு பளிச்சிடுகின்றது.

தான் அதிபராக இருக்கின்ற பாடசாலையில் தனது மகளை படிக்க வைப்பதென்பது வித்தியாசமான எண்ணப் பாங்கானது. அதாவது பிரபலமான

மாக வைத்து ஊர்க் கதையில் இன்பம் காணும் பாவத்தைச் செய்து கொள்வோம்.

இது எல்லோருக்கும் பொருத்த முடையதல்ல. எத்தனையோ அதிபர்கள், ஆசிரியர்கள், சிறிய பாடசாலை-வறிய பாடசாலை என்ற நினைப்பின்றி தங்கள் தூயபணியை வழங்குவதை பல ஆண்டுகளாக இந்த மண் அனுபவித்துள்ளது.

இருந்தும் சிலரின் சிறுமைத்தனம் ஏழைப் பிள்ளைகளின் கல்வியை நாசம் செய்ததென்ற உண்மையை நாங்கள் மானசீகமாக ஏற்றுத்தானாக வேண்டும்.

எதுவாயினும், என்றைக்கு ஒரு அதிபர் அல்லது ஒரு ஆசிரியர்தனது பிள்ளையை தான் கற்பிக்கும் பாடசாலையில் சேர்ப்பதற்குத் தயாராக இருக்கின்றாரோ அன்று தான் பாடசாலைகளின் வளர்ச்சி உறுதி செய்யப்படும்.



பாடசாலைகளில் தனது மகளைப் படிக்க வைக்க வேண்டும். நான் அதிபராக அல்லது ஆசிரியராக இருக்கும் பாடசாலையின் பெறுமானம் போதாதெனத் தம்மளவில் நினைக்கும் சின்னத்தனங்கள் மேடையேறித் தாளம் போடும் இந்தக் காலத்தில், ஹொப்டன் விக்னேஸ்வரா வித்தியாலய அதிபர் தனது பிள்ளையை தான் அதிபராகக் கடமையாற்றும் பாடசாலையில் சேர்த்திருப்பது அவர் அந்த பாடசாலை மீது கொண்ட பற்றுதியை எடுத்துக் காட்டுகின்ற

எனது பாடசாலை சிறியது-பின் தங்கியது இதில் எனது பிள்ளையை எப்படிச் சேர்ப்பது. இந்தக் கேள்வி எந்த அதிபரிடம்- எந்த ஆசிரியரிடம் ஏற்படுகின்றதோ, அவரால் தனது பாடசாலையில் எந்த விதமான சாதனைகளையும் படைத்து விட முடியாது.

இந்த மகாதத்துவத்தை ஹொப்டன் விக்னேஸ்வரா வித்தியாலயத்தின் அதிபர் எஸ். தியாகசுந்தரத்தின் தியாகப் பணி உணர்த்தி நின்றது.

தனது பாடசாலை பற்றி அதிகம் குறிப்பிட்டு கூறாத அவர், பாடசாலையைச் சுற்றிப் பாருங்கள், என்னென்ன குறைகள் உள்ளனவோ அவற்றை எங்களிடம் கூறுங்கள். அதைத் தான் நாங்கள் விரும்புகிறோம்.

எங்கள் பார்வையில் தெரியாத பல குறைகள் உங்கள் பார்வையில் தெரிய வரும் என்ற அவரின் கருத்து எங்களை தூக்கி வாரிப் போட்டது.

எத்துணை அவையடக்கம். எவ்வளவோ காட்சிப் படுத்தல்கள், சாதனைகள் இவற்றின் மத்தியில் இப்படியொரு சால்பு.

இந்த நினைப்போடு பாடசாலையைப் பார்வையிட்டோம். விஞ்ஞானம், கணிதம், சங்கீதம் என எங்கும் செயற்பாட்டறைகள். எங்கும் கற்றலின் தூண்டுதல்கள்.

விஞ்ஞான ஆய்வு கூடத்தின் முன் ஆவர்த்தன அட்டவணை மிகத் தெளிவாகக் காட்சிப்படுத்தப்பட்டிருந்தது.

இதேபோல் சங்கீத-நடன செயற்பாட்டறையில் எழுபத்திரண்டு மேளகர்த்தாக்களின் அட்டவணை, வாத்தியக் கருவிகள், தாளங்கள், முத்திரைகள், நடன உடைகள் அத்தனையும் அந்த அறையில் ஆட்சி செய்தன.

அருமையான நூலகம்-ஆங்கில செயற்பாட்டறை என எல்லாமே பிரமாதம்.

அன்றைய தினம் இரவுப் பொழுதை அங்கேயே கழிப்பதென முடிவு செய்யப்பட்டது.

அதிபரும் ஆசிரியர்களும் நேரம் பாராது, அந்தப் பாடசாலையை சுற்றிக் காண்பித்தனர்.

மாலைப் பொழுது சங்கீத செயற்பாட்டறையில் ஆண் அதிபர்கள் கூடிக் கொண்டனர்.

கம்பன் வீட்டுக் கைத்தறியும் கவிதை பாடும் என்பது போல விக்னேஸ்வரா வித்தியாலய சங்கீத செயற்பாட்டறையில் எங்கள் அதிபர்கள் இருந்தும் அவர்களுக்கும் பாட்டு வந்து விட்டது.

அடேங்கப்பா...! சீர்காழி கோவிந்தராஜன், ரி.எம்.செனாதிராஜன், எஸ்.பி.பாலசுப்பிரமணியம் இவர்கள் எல்லாம் எந்த மூலைக்கு.

அல்லைப்பிட்டி பண்டிதர் வ.ஆறுமுகம் எழுதிய பக்கவாத்தியங்கள் இல்லாத பாட்டுக் கச்சேரி போல அல்ல

அவர்கள் மிகச் சாதாரணமாக இருந்து வாத்தியங்களை இசைத்தாலும் எங்கள் அதிபர்கள் அதனை ஏ.ஆர் ரகுமானின் இசையமைப்பாகவே கருதியிருக்க வேண்டும்.

பாடல்கள் இசைக்கப்பட்டன. யாரை எந்தப் பாடகருக்கு ஒப்பிடுவது. யாழ்ப்பாணம் சென் பற்றிக்ஸ் கல்லூரி அதிபர் அருந்தி. ஜெரோம் அடிகளாரை ரி.எம்.செனாதிராஜனுக்கு ஒப்பிட்டால்,

யாழ்.இந்து ஆரம்பப் பாடசாலை அதிபர் வே.ஞானகாந்தனை சீர்காழி கோவிந்தராஜனுக்கு ஒப்பிட்டாக வேண்டும்.

இடைக்காடு மகா வித்தியாலய அதிபர் அ.அருந்தவநேசன் உன்னிகிருஷ்ணன் என்றால், கோப்பாய் கிறிஸ்தவக் கல்லூரி அதிபர் இராஜசேகரம் எஸ்.பி.பாலசுப்பிரமணியத்திற்கு ஈடானவர் என்று தான் குறிப்பிட்டாக வேண்டும்.

மலர்ந்தும் மலராத பாதிமலர்... இந்தப் பழைய பாட்டு வரையறையை அச்சு வேலி மத்திய கல்லூரி அதிபர் வே.பாலசுப்பிரமணியம் மீறவேயில்லை.

உரும்பிராய் சைவத் தமிழ் வித்தியாலய அதிபர் மு. விக்னேஸ்வரன் தான் இசைஞானி இளையராஜா. அவரின் கை அசையாவிட்டால் இந்த ஆஸ்தான பாடகர்களின் குரல் எழ மறுத்து விடும்.

யாழ். கல்வி வலயத்தின் ஆசிரிய வள நிலைய முகாமையாளர் ஞா.இரண்டன் சிங்கம். டாக்டர் பாலமுரளி கிஷ்ணாமட்டுமல்ல அவரே அந்த இசை நிகழ்வின் கொன்றோளராகவும் இருந்தார்.

என்ன செய்வது நம் தலைவிதி நான் மட்டுமே பார்வையாளன். கரந்தன் இராமுப்பிள்ளை வித்தியாலய அதிபர் கு.வாகீசன், கொக்குவில் ஞானபண்டித வித்தியாலய அதிபர் எஸ்.இளங்

விதூரன்

கோ ஆகியோர் படப்பிடிப்பாளர்களாக செயற்பட்டனர்.

இவர்களும் இல்லை என்றால் என் பாடு அந்தோகதிதான்.

ஏனென்றால் எல்லா அதிபர்களும் பாடுவதில் வல்லவர்களாக இருந்தனர்.


சில வேளைகளில், பாத யாத்திரைகளில் பஜனை போல பாடல்கள் அமைந்



இது.

இங்கு விக்னேஸ்வரா வித்தியாலய ஆசிரியர்கள் மிருதங்கம், தபேலா இன்னும் சில வாத்தியக் கருவிகளை இசைத்தனர்.

திருந்ததை பார்த்த போது நான் மட்டுமல்ல, வாத்தியக் கருவிகளை இசைத்த விக்னேஸ்வராக வித்தியாலய ஆசிரியர்களும் தங்களை மறந்து சிரித்துக் கொண்டனர். (வளரும்)



கரவெட்டி பிரதேச செயலக சைவ ஆலோசனை சபையின் சிவநெறி இறுவெட்டு வெளியீட்டு விழா அண்மையில் கரவெட்டி பிரதேச செயலக பொதுமண்டபத்தில் நடைபெற்றது. இந்நிகழ்வில் கரவெட்டி பிரதேச செயலக நிர்வாக கிராம அலுவலர் வி.க.சண்முகநாதன் வரவேற்புரையாற்றுவதையும் பிரதம விருந்தினராக கலந்துகொண்ட மல்லாக மாவட்ட நீதிபதி சுந்தையா அரியநாயகம் இறுவெட்டு பிரதேச வழுங்குவதையும் கரவெட்டி பிரதேச செயலர் சி.சத்தியசீலன் நல்லை ஆதின முதல்வர் ஸ்ரீலக்ஷ்மீ சோமசுந்தர தேசிய ஞானசம்பந்த பரமாச்சாரிய சுவாமிக்கு நினைவுப்பரிசை வழங்குவதையும் அருகில் யாழ். பல் கலைக்கழகத் தமிழ்த்துறை தலைவர் பேராசிரியர் எஸ்.சிவலிங்கராஜா அமர்ந்திருப்பதையும் பிரதேசசெயலக கலாசார அபிவிருத்தி அலுவலர் செ.ரூபகுமார் நன்றியுரையாற்றுவதையும் நிகழ்வில் கலந்துகொண்டவர்களையும் படங்களில் காணலாம். (படங்கள்:- செல்வதிபன்)

யாழ். மாவட்டத்தில் டெங்கு நோயை கட்டுப்படுத்தல் தொடர்பான அறிவித்தல்

(யாழ்ப்பாணம்)

யாழ். மாவட்டத்தில் டெங்கு நோயை முற்றாக ஒழிக்கும் நோக்குடன் தற்போது முன்னெடுத்து வரும் டெங்குக் கட்டுப்பாட்டு நடவடிக்கைகள் தொடர்ச்சியாக முன்னெடுக்கப்படவேண்டும் என யாழ். பிராந்திய சுகாதார சேவைகள் பணிப்பாளர் வைத்தியகலாநிதி ஆ.கேதீஸ்வரன் அறிவித்துள்ளார்.

இது தொடர்பாக பிராந்திய சுகாதார சேவைகள் பணிப்பாளர் வெளியிட்டுள்ள செய்திக் குறிப்பில் தெரிவிக்கப்பட்டுள்ளதாவது.

டெங்கு நோயை கட்டுப்படுத்தும் நோக்குடன் தேசிய மட்டத்தில் ஜனாதிபதியின் வழிகாட்டலின் கீழ் அமைக்கப்பட்ட தேசிய டெங்கு தடுப்பு செயலணிக் குழுவின் அறிவுறுத்தலுக்கு அமைய யாழ்ப்பாண மாவட்டத்திற்கான டெங்கு நோய் கட்டுப்பாட்டுத்திட்டம் தயாரிக்கப்பட்டது. கடந்த யூன் மாதம் 5ஆம் திகதி யாழ். மாவட்ட டெங்கு தடுப்பு செயலணிக்குழு அமைக்கப்பட்டு அதன் மூலம் இத்திட்டம் நடைமுறைப்படுத்தப்படுகின்றது.

டெங்கு கட்டுப்பாட்டு நடவடிக்கை

1. வைத்தியசாலை வைத்தியசாலை ஒவ்வொன்றும் கிராமமான முறையில் துப்புரவு செய்யப்படவேண்டும், பொது சுகாதார பரிசோதகர்கள் வாரத்திற்கு ஒரு தடவை வைத்தியசாலையை பார்வையிட்டு ஆலோசனை வழங்கி அறிக்கையிடவேண்டும், வைத்தியசாலையில் தங்கி சிகிச்சை பெறும் நோயாளிகளுக்கு நுளம்பு வலைகள் வழங்கப்படவேண்டும், தேவை ஏற்படின் வைத்தியசாலைகளில் புகையூட்டல் ஏற்பாடு செய்யப்படவேண்டும்.

2. பாடசாலைகளை

ஒவ்வொரு திங்கட்கிழமையும், வெள்ளிக்கிழமையும் பாடசாலைகளில் மாணவர்களின் உதவியுடன் அரை மணித்தியாலம் சிரமாதனம் ஏற்பாடு செய்யப்படவேண்டும், இச்செயற்பாடுகளை ஒருங்கிணைக்கவும் ஏற்பாடு செய்யவும் ஒவ்வொரு பாடசாலையிலும் ஓர் ஆசிரியர் பொறுப்பாக நியமிக்கப்பட வேண்டும். , பாடசாலை சுகாதாரக்குழுக்கள் டெங்கு சிரமாதனப்பணியில் முக்கிய பங்கு வகிக்கவேண்டும், பொதுசுகாதார பரிசோதகர்கள் இருவாரத்திற்கு ஒரு தடவையேனும் பாடசாலையை பார்வையிட்டு ஆலோசனை வழங்க வேண்டும், ஒவ்வொரு பாடசாலையிலும் காலை ஒன்றுகூடலில் அல்லது ஒரு விசேட ஒன்றுகூடலில் டெங்கு விழிப்புணர்வு

கருத்துரை ஏற்பாடு செய்யப்படவேண்டும்.

3. நிறுவனங்கள்

ஒவ்வொரு நிறுவனத்திலும் வாரத்தில் ஒரு நாள் தெரிவு செய்யப்பட்டு அந்நாளில் அரை மணித்தியாலம் சிரமாதனம் பணிக் காக ஒதுக்கப்படவேண்டும், இச்செயற்பாட்டை ஒருங்கிணைக்க ஒவ்வொரு நிறுவனத்திலும் ஓர் உத்தியோகத்தர் பொறுப்பாக நியமிக்கப்படவேண்டும், ஒவ்வொரு நிறுவனத்திலும் டெங்கு விழிப்புணர்வு பற்றிய கருத்துரை ஏற்பாடு செய்யப்படவேண்டும், பொது சுகாதார பரிசோதகர்கள் இரு வாரத்திற்கு ஒரு முறையேனும் நிறுவனங்களை பார்வையிட்டு ஆலோசனை வழங்க வேண்டும்.

4. வாகன இடங்கள்

சந்தைகள், கடைத்தெருக்கள், நகர்ப்பகுதிகள் போன்ற இடங்கள் உள்ளூராட்சி மன்றங்களினால் கிரமமாக சுத்திகரிக்கப்படவேண்டும், திண்மக்கழிவுகள் கிரமமான முறையில் அகற்றப்பட்டு சரியான முகாமைத்துவம் செய்யப்பட்டு கழிவு நீர் வாய்க்கால்கள் கிரமமான முறையில் துப்புரவு செய்யப்படவேண்டும்.

5. தனிப்பட்ட வீடுகள்

உரிமையாளர்களால் அல்லது குடியிருப்பாளர்களினால் துப்புரவு செய்யப்படவேண்டும், பராமரிப்பு அற்ற வீடுகள், உரிமையாளர்கள் / பராமரிப்பாளர்களினால் உடனடியாக சுத்திகரிக்கப்பட வேண்டும், பொது சுகாதார பரிசோதகர்கள், சுகாதார தொண்டர்கள் வீடு வீடாகச் சென்று உரிய ஆலோசனைகளையும் அறிவுறுத்தல்களையும் வழங்குவார்கள்.

6. டெங்கு கட்டுப்பாட்டு ஒருங்கிணைப்பு

பிரதேச, கிராம மட்ட டெங்கு தடுப்பு செயலணிக்குழுக்கள் வாராந்தம் சடி பிரதேச, கிராம மட்டத்தில் டெங்கு கட்டுப்பாட்டு நடவடிக்கைகளை ஒருங்கிணைக்கவேண்டும்.

யாழ்ப்பிராந்திய சுகாதார சேவைகள் பணிப்பாளர், பணிமனையில் ஒவ்வொரு புதன் கிழமையும் பி.ப 2 மணிக்கு மாவட்ட டெங்கு கட்டுப்பாட்டு கண்காணிப்புக்குழு டெங்குக் கட்டுப்பாட்டுச் செயற்பாடுகளை கண்காணிக்கும், இச்செயற்பாடுகள் யாவும் அடுத்த மூன்று மாதக்காலப்பகுதிக்கு தொடர்ச்சியாக முன்னெடுக்கப்படவேண்டும்.

அதிகாரப்பகிர்வை எதிர்க்கின்றோம்;

ஒற்றையாட்சியே எமது நாட்டுக்கு உகந்தது

ஜாதிக் வெறவை உறுமய தெரிவிப்பு

(கொழும்பு)

எமது நாட்டுக்கு ஏற்றுக்கொள்ள முடியாத விடயத்தை இந்தியா முன்வைக்குமானால், அதனை ஜனாதிபதி மஹிந்த ராஜபக்ஷ ஒரு போதும் ஏற்று கொள்ள மாட்டார் என்று ஜாதிக் வெறவை உறுமயவின் தலைவரும் பாராளுமன்ற உறுப்பினருமான எல்லாவைல மேதானந்த தேரர் நம்பிக்கை தெரிவித்தார்.

அதிகாரப் பகிர்வென்ற பேச்சுக்கே இங்கு இடமில்லை. இதனை எதிர்க்கின்றோம். ஒற்றையாட்சியே எமது நாட்டுக்கு உகந்த முறைமையாகும் என்றும் தேரர் கூறினார்.

ஜனாதிபதியின் இந்திய விஜயம் தொடர்பாக தெளிவுபடுத்துகையிலே எல்லாவை

மேதானந்த தேரர் இதனைத் தெரிவித்தார்.

இது தொடர்பாக தேரர் மேலும் தெரிவிக்கையில் நாட்டுக்கு ஏற்றுக்கொள்ள முடியாத விடயத்தை இந்தியா முன் வைக்குமானால் ஜனாதிபதி அதனை நிராகரிப்பார் என்ற உறுதியான நம்பிக்கை எமக்கு உள்ளது.

அதேவேளை வரலாற்றுக்காலம் தொடக்கம் வட இந்தியா கலை கலாசார அரங்கம் ரீதியில் நட்புறவை பேணி வருகிறது.

இதனால், தற்போது நடைபெறவுள்ள இலங்கை இந்தியத் தலைவர்களின் சந்திப்பானது, இந்த நட்புறவை அடிப்படையாக வைத்து மேற்கொள்ளப்படுமென நினைக்கின்றேன். தென்னிந்திய வரலாற்றுக் காலங்

களில் எம்மை ஆக்கிரமித்து. இன்னும் எமக்கெதிராகவே செயற்படுகிறது. இவ் அழுத்தங்களுக்கு புதுடில்லி பணிந்து போனாலும் எமக்கெதிரான விடயத்திற்கு ஜனாதிபதி பணிந்து போக மாட்டார்.

அதிகாரப் பகிர்வை முழுமையாக எதிர்க்கின்றோம். இது நாட்டில் பிரிவினைக்கு வித்திடும். ஒற்றையாட்சி முறைமையே எமது நாட்டில் இருக்க வேண்டும். சீபா உடன்படிக்கை தொடர்பான விடயங்களை நாம் அறியவில்லை.

எனவே அதனை ஆராய்ந்த பின்னரே கருத்துக்களை வெளியிட முடியும். என்று மேலும் தெரிவித்தார். (6-4)

மஹோற்சவம்

(கல்வயல்)

சாவகச்சேரி கல்வயல் பெருங்குளத்து ஸ்ரீ அம்பலவாணர் வீரகத்தி விநாயகர் தேவஸ் தான வருடாந்த மஹோற்சவம் எதிர்வரும் 17 ஆம் திகதி வியாழக்கிழமை காலை 11.30 மணிக்கு கொடியேற்றத்துடன் ஆரம்பமாகி தொடர்ந்து 12 நாட்கள் இத்திருவிழா இடம் பெறவுள்ளது.

இவ் உற்சவத்தில் எதிர்வரும் 24 ஆம் திகதி வியாழக்கிழமை இரவு சப்பறத்திருவிழாவும் 25 ஆம் திகதி வெள்ளிக்கிழமை இரவு தோற்சவமும் மறுநாள் சனிக்கிழமை காலை 10 மணிக்கு தீர்த்தோற்சவமும் இடம்பெறவுள்ளது. (6-3)

அடையாள அட்டை கண்டெடுப்பு

(யாழ்ப்பாணம்)

கண்ணகிபுரம் நலன்புரி நிலையத்தைச் சேர்ந்த சின்னத்தம்பி கனகராணி என்பவரது 707383925V எனும் இலக்கத்தையுடைய தேசிய அடையாள அட்டை யாழ் போதனா வைத்தியசாலைக் காரியாலயத்தில் ஒப்படைக்கப்பட்டுள்ளது.

உரியவர் தகுந்த ஆதாரத்துடன் யாழ். போதனா வைத்தியசாலைக் காரியாலயத்தில் பெற்றுக்கொள்ளுமாறு பணிப்பாளர் அறிவித்துள்ளார். (6)



சாவகச்சேரி பிரதேச ஆதார வைத்தியசாலையின் எக்ஸ்ரே கதிர்ப்படப் பிடிப்பு நிலையத்திற்கு கொமர்ஷல் வங்கியின் சமூகப்பொறுப்பு நிதியத்தின் கீழ் குளிர்நட்டி இயந்திரம் வழங்கப்பட்டது. இந்நிகழ்வில் வங்கியின் சாவகச்சேரி கிளை முகாமையாளர் எஸ்.வி.குருபாதம் மற்றும் மாவட்ட வைத்திய அதிகாரி க.தயாளன் ஆகியோர் இணைந்து இயந்திரத்தை இயக்கி வைப்பதையும் சாவகச்சேரி கிளை முகாமையாளர் உரையாற்றுவதையும் அருகில் வைத்திய கலாநிதி அம்பிகைபாகன் மற்றும் மாவட்ட வைத்திய அதிகாரி ஆகியோர் அமர்ந்திருப்பதையும் நிகழ்வில் கலந்து கொண்ட வங்கி உத்தியோகத்தர் மற்றும் விருந்தினர்களையும் படங்களில் காணலாம். (படங்கள் :- சாவகச்சேரி செய்தியாளர்)

புனித அந்தோனியார் பெருவிழா

உணர்ச்சாவற்றுவை புனித அந்தோனியார் பெருவிழா எதிர்வரும் 13 ஆம் திகதி ஞாயிற்றுக்கிழமை நடைபெறவுள்ளது. (6-72)

மஹோற்சவம்

(யாழ்ப்பாணம்)
சரவணை - பள்ளம்புலம் அருள்மிகு முருகமூர்த்தி திருக்கோவில் வருடாந்தப் பெருவிழா எதிர்வரும் 17 ஆம் திகதி வியாழக்கிழமை கொடியேற்றத்துடன் ஆரம்பமாகி தொடர்ந்து 11 தினங்கள் திருவிழா நடைபெறவுள்ளது.

இதில் எதிர்வரும் 24 ஆம் திகதி வியாழக்கிழமை வேட்டை, சப்பறத் திருவிழாவும் 25 ஆம் திகதி வெள்ளிக்கிழமை காலை 10.30 மணிக்கு தேர்த்திருவிழாவும் மறுநாள் சனிக்கிழமை காலை 11 மணிக்கு தீர்த்த உற்சவமும் இடம்பெறவுள்ளது. (6)



(யாழ்ப்பாணம்)
வட்டக்கோட்டை - தெக்கணப்பாய் கண்ணகாம்பிகா சமேத கண்ணலிங்கேஸ்வரர் ஆலய மஹோற்சவம் நாளை வியாழக்கிழமை முற்பகல் 11.30 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் திருவிழா நடைபெறவுள்ளது.

இவ்வற்சவத்தில் எதிர்வரும் 17 ஆம் திகதி வியாழக்கிழமை மாலை 7.30 மணிக்கு வேட்டைத் திருவிழாவும் 18 ஆம் திகதி வெள்ளிக்கிழமை பிற்பகல் 3.30 மணிக்கு இரதோற்சவமும் மறுநாள் சனிக்கிழமை நண்பகல் 12.30 மணிக்கு தீர்த்தோற்சவமும் இடம்பெறவுள்ளது. (6)



(யாழ்ப்பாணம்)
யாழ். திருநெல்வேலி ஸ்ரீ முத்துமாரி அம்பாளர் தேவஸ்தான மகோற்சவம் நாளை வியாழக்கிழமை காலை 10 மணிக்கு கொடியேற்றத்துடன் ஆரம்பமாகி தொடர்ந்து 10 தினங்கள் திருவிழா நடைபெறவுள்ளது.

இவ் உற்சவத்தில் எதிர்வரும் 14 ஆம் திகதி திங்கட்கிழமை மாலை 7 மணிக்கு கைலாசவாகனமும் மறுநாள் செவ்வாய்க்கிழமை மாலை 7 மணிக்கு மஞ்சமும் 17 ஆம் திகதி வியாழக்கிழமை மாலை 7 மணிக்கு சப்பறத் திருவிழாவும் இடம்பெறவுள்ளது.

தொடர்ந்து 18ஆம் திகதி வெள்ளிக்கிழமை காலை 8.30 மணிக்கு இரதோற்சவமும் மறுநாள் சனிக்கிழமை காலை 9 மணிக்கு தீர்த்தோற்சவம் நடைபெறவுள்ளது.

இவ் உற்சவகாலங்களில் தினமும் காலை 10.30 மணிக்கும் மாலை 6 மணிக்கும் வசந்த மண்டபப் பூசை நடைபெற்று தொடர்ந்து சுவாமி வீதியலா வரும் காட்சியும் இடம்பெறவுள்ளது. (6-4)

நூற்றாண்டு மலருக்கான ஆக்கங்கள் கோரல்

யா/சுழிபுரம் வடக்கு ஆறுமுக வித்தியாலயத்தின் நூற்றாண்டு விழா ஆவணி மாதம் கொண்டாட திட்டமிடப்பட்டுள்ளது.

இவ்விழாவை சிறப்பிக்கும் முகமாக நூற்றாண்டு விழாச் சிறப்பு மலர் வெளியிட இருப்பதால், பாடசாலையுடன் தொடர்புடையவர்களிடம் இருந்து ஆக்கங்களையும், கருத்துக்களையும், ஆதரவுகளையும் இம் மாத இறுதிக்குள் எதிர்பார்ப்பதாக பாடசாலையின் அதிபர் ந. பாலச்சந்திரன் தெரிவித்துள்ளார். (6)

அனுமதிப்பத்திரம் இன்றி மணல் மென்பந்துச் சுற்றுப்போட்டி

(கரவெட்டி)
அமரர் ரத்னசாமி நினைவாக பருத்தித்துறை ஐக்கிய விளையாட்டுக்கழகம் நடத்தும் அணிக்கு 6 பேர் பங்குபற்றும் ஐந்து ஓவர் கொண்ட மென்பந்துப் போட்டிக்கான விண்ணப்படிவங்களை பூர்த்தி செய்து நாளை வியாழக்கிழமைக்கு முன்னர் கழக தலைவர் செயலாளரிடம் ஒப்படைக்குமாறு குறிப்பிடப்பட்டுள்ளது.

மேலும் ஒப்படைக்கத் தவறின் எதிர்வரும் 13 ஆம் திகதி பருத்தித்துறை ஐக்கிய விளையாட்டுக்கழக மைதானத்தில் பிற்பகல் 3 மணிக்கு நடைபெறவுள்ள போட்டி அட்டவணை தயாரிக்கப்படும்போது சமர்ப்பிக்கலாம் எனவும் போட்டியில் கலந்து கொள்ளும் விளையாட்டுக்கழகங்கள் தவறாது கலந்துகொள்ளுமாறு விளையாட்டுக்கழக செயலாளர் அறிவித்துள்ளார். (4-24)



பசுமாட்டைக்கொன்றவருக்கு ரூபா 10ஆயிரம் அபராதம்

கரவெட்டி பசுமாட்டை இறைச்சிக்காக கொன்ற குற்றத்திற்காக கடந்த 5ஆம் திகதி நெல்லியடிப்பொலிஸாரினால் கைது செய்யப்பட்டு தடுத்து வைக்கப்பட்டிருந்த துன்னா லையைச் சேர்ந்த நபர் ஒருவர் நேற்று விசாகப் பொங்கல் விழா (கல்வயல்) கல்வயல் பெருங்குளம் முத்துமாரி அம்பாளர் ஆலய விசாகப் பொங்கல் நாளை மறுதினம் வெள்ளிக்கிழமை காலை 10 மணிக்கு அபிஷேகத்துடன் ஆரம்பமாகவுள்ளது.

இதனைத்தொடர்ந்து காலை 12 மணிக்கு அன்னதான நிகழ்வும் இரவு அம்பாளர் வீதி உலா வருதலும் இடம்பெறவுள்ளது. இதில் இரவு நிகழ்வாக காத்தவராயன் கூத்தும் மேளக் கச்சேரியும் இடம்பெறவுள்ளது. (6-31)

கலந்துரையாடல்


(துணங்கிளப்பு)
வடக்கின் வசந்தம் வேலைத்திட்டத்தின் கீழ் மறவன் புலோ கிழக்கு கிராம அபிவிருத்தி வேலைத்திட்டம் தொடர்பான கலந்துரையாடல் ஒன்று எதிர்வரும் 12 ஆம் திகதி ஞாயிற்றுக்கிழமை மு.ப 10 மணிக்கு துணங்கிளப்பு மணற்காட்டு முருகன் ஆலய முன்றலில் நடைபெறவுள்ளது.

இக்கலந்துரையாடலில் அப்பகுதி மக்களை தவறாது கலந்து கொள்ளுமாறு கிராம அபிவிருத்திக்குழு தலைவர் சி.திருஞான சம்பந்தர் அறிவித்துள்ளார். (6-37)

கல்வி வலயத்திற்கு ஆளுநர் வருகை

(அல்வாய்)
வடமராட்சி கல்வி வலயத்திற்கு வடமாகாண ஆளுநர் மேஜர் ஜெனரல் ஜி.ஏ.சந்திரசிரி நாளை விஜயம் செய்யவுள்ளார்.

இவ்விஜயத்தின் போது கல்வி வலயத்திலுள்ள இடப்பற்றாக்குறை, கட்டிட வசதியின்மை, வாகனத் தரிப்பிடங்கள் மற்றும் கழிவுறைகள் ஆகியவை தொடர்பாகவும் மின்சாரம், தொலைபேசி போன்ற அத்தியாவசிய தேவைகளை நிறைவேற்றுவதற்கும் அவரிடம் வலயக் கல்விப் பணிமனை சார்பில் மகஜர் ஒன்று சமர்ப்பிக்கப்படவுள்ளது. அண்மையில் வடக்கின் வசந்தத் திட்டத்தின் கீழ் 90X25 அடி மாடக் கட்டிடம் ஆளுநரால் திறந்து வைக்கப்பட்டமை குறிப்பிடத்தக்கது. (6)



இலங்கை கிரிக்கெட் அணித் தலைவர் குமார் சங்கக்கார அண்மையில் சென்.பற்றிக்ஸ் கல்லூரிக்கு விஜயம் செய்த போது, அதிபர் வணபிதா ஜெரோ செல்வநாயகம் மற்றும் மாணவர்களால் வரவேற்று அழைத்துச்செல்லப்படுவதையும் அவர் உரையாற்றுவதையும் படங்களில் காணலாம்.

மக்கள் மீள்குடியேற்றப்பட்ட இடங்களில் தபாற்சேவை ஆரம்பம்

வவு. மாவட்ட பிரதேச அஞ்சல் அத்தியட்சகர் தெரிவிப்பு

(யாழ்ப்பாணம்)

கிளிநொச்சி மாவட்டத்தில் மக்கள் மீள்குடியேற்றப்பட்ட இராமநாதபுரம், வட்டக்கச்சி, கண்டாவளை, புளியம்பொக்கணை ஆகிய இடங்களில் தபாற் சேவைகள் மீளவும் ஆரம்பிக்கப்பட்டுள்ளதாக வவுனியா மாவட்ட பிரதேச அஞ்சல் அத்தியட்சகர் கே.புஸ்ப நாதன் தெரிவித்துள்ளார்.

இது தொடர்பில் அவர் மேலும் கூறிய தாவது.

இராமநாதபுரத்திற்கான தபாற் சேவைகள் கடந்த மே மாதம் 25ஆம் திகதி ஆரம்பிக்கப்பட்டுள்ளதுடன் இராமநாதபுரத்திற்கான உப அஞ்சல் அலுவலகம் மீண்டும் ஆரம்பிக்கப்பட்டுள்ளது.

மேலும் வட்டக்கச்சி உப அஞ்சல் அலுவலகம் கடந்த 3ஆம் திகதியும் கண்டாவளை உப அஞ்சல் அலுவலகம் நேற்று

முன்தினமும் மீள ஆரம்பிக்கப்பட்டுள்ள துடன் புளியம்பொக்கணை உப அஞ்சல் அலுவலகம் கடந்த மே மாதம் 24ஆம் திகதி மீள ஆரம்பிக்கப்பட்டது.

அத்துடன் முரசுமோட்டை உப அஞ்சல் அலுவலகம் இன்னும் ஓரிரு நாட்களில் திறக்கப்படவுள்ளது.

இதேவேளை கிளிநொச்சி, முல்லைத்தீவு மாவட்டங்களுக்கான தபாற் சேவைகள் மிகத் துரித கதியில் மீள ஆரம்பிக்கப்பட்டுக் கொண்டிருக்கின்ற அதேவேளை வன்னி மக்கள் இடம்பெயர்ந்து முகாம்களில் தங்கியிருந்த காலத்தில் வட அஞ்சல் திணைக்களம் முதன் முதலாக 15 முகாம் அலுவலகங்களை திறந்து அஞ்சல் சேவைகளுக்கு எவ்வித தடையுமின்றி அஞ்சல் சேவைகளை வழங்கி வந்ததாக அவர் தெரிவித்துள்ளார்.

(4-6)

பூநகரியில் வீடமைக்கும் திட்டம்; வடமாகாண ஆளுநர் தகவல்

(கொழும்பு)

பூநகரி பகுதியில் மீள்குடியேற்றப்பட்ட மக்களின் சொந்தக் காணிகளில் 9 கோடியே 49 இலட்சம் ரூபா செலவில் ஆயிரத்து 230 வீடுகளை அமைக்கும் திட்டம் ஆரம்பித்து வைக்கப்பட்டதாக வடமாகாண ஆளுநர் மேஜர் ஜெனரல் ஜி.ஏ.சந்திரசிறி தெரிவித்துள்ளார்.

நிர்மாணிக்கப்படவுள்ள வீடுகளுக்குத் தேவையான கூரைத்தகடுகள், உபகரணங்களுடன் தலா 80 ஆயிரம் ரூபா பணமும் வழங்கப்பட்டுள்ளதாக அவர் மேலும் தெரிவித்தார். இதற்கமைய ஆயிரத்து 230 வீடுகளை நிர்மாணிக்கவென இந்நிதி செலவிடப்படவுள்ளதாக சுட்டிக்காட்டினார்.

ஒரு மாத காலத்திற்குள் இந்த வீடுகள் நிர்மாணிக்கப்பட்டு அந்த மக்களிடம்

கையளிக்கப்படவுள்ளன என்று தெரிவித்த அவர், இதன் மூலம் பூநகரி உதவி அரசாங்க அதிபர் பிரிவினா ஆயிரத்து 230 குடும்பங்கள் நன்மையடைய இருப்பதாக கூறினார்.

பூநகரியில் மீள்குடியேற்றப்பட்ட மக்களின் நலனை கருத்திற் கொண்டு அரசாங்கம் வடக்கின் வசந்தம் வேலைத் திட்டத்தின் கீழ் இந்த நடவடிக்கையை எடுத்துள்ளது.

இந்த வீடமைப்பு திட்டத்தை துரிதப்படுத்துவதற்குத் தேவையான பணிப்புரைகளை சம்பந்தப்பட்ட அதிகாரிகளுக்கு வழங்கியுள்ளதாக தெரிவித்த அவர், ஆயிரத்து 230 வீடுகளை நிர்மாணிப்பதற்கான அங்கீகாரத்தை அரசாங்கம் 3 அரச சார்பற்ற நிறுவனங்களுக்கு வழங்கியுள்ளது என்றும் தெரிவித்தார்.

(6-4)

இலங்கையில் நிபுணர்குழுவை அமைப்பதில் காலதாமதம் ஏன்?

கின்னசிறி பிரஸ் கேள்வி

காலாவுக்குச் சென்ற கப்பல் மீது இஸ்ரேல் நடத்திய தாக்குதல் குறித்த விசாரணையை மேற்கொள்வது தொடர்பில் இஸ்ரேல் மற்றும் துருக்கிய பிரதமர்களுடன் ஐ.நா.செயலாளர் நாயகம் பான் கீ மூன் கலந்தாலோசனை ஒன்றை நடத்தியதாக ஐ.நா. தெரிவித்திருந்தது.

ஆனால் கடந்த வருடம் இலங்கையில் இடம்பெற்ற யுத்தத்தின் இறுதிக் கட்டத்தின் போது இடம்பெற்றதாகக் குற்றச்சாட்டு தெரிவிக்கப்படும் போர் குற்றங்கள் தொடர்பாகத் தனக்கு ஆலோசனை வழங்குவதற்கு நிபுணர்குழுவை நியமிக்கப்போவதாக பான் கீ மூன் அறிவித்து இப்போது மூன்று மாதங்கள் கடந்து விட்டன.

இதுவரை உறுதியளிக்கப்பட்ட நிபுணர் குழுவிற்கு ஒரு உறுப்பினரைக்கூட பான் கீ மூன் நியமித்திருக்கவில்லை. அல்லது அறிவிப்புக்கான விதிமுறைகள் பற்றியும் தெரிவித்திருக்கவில்லை என்று நியூயோர்க்கில் ஐ.நா.வை தளமாக கொண்ட இன்னர் சிறி பிரஸ் கூறியுள்ளது.

பொது மக்களின் பகுதிகளிலிருந்து விலகிக் கொண்டமை தொடர்பில் ஐ.நா.வின் சொந்தப் பங்களிப்புக் குறித்து சர்வதேச நெருக்கடிக்குழு தெரிவித்த குற்றச் சாட்டுகள் என்ன மாதிரியானவை என்று இன்னர் சிறி பிரஸ் கேட்டபோது இது சம்பந்தமான சகல குற்றச் சாட்டுக்களையும் தான் நிராகரிப்பதாக பான் கீ மூன் தெரிவித்திருந்தார்.

(6-4)

நயினை நாகபூசணி அம்மன் பாமாலை



நயினாதீவு நாகபூசணி அம்மன் மகிழ்ச்சுவத்தை ஒட்டி "வலைப்புரி" வருடந்தொறும் வெளியிடும் "நயினை நாகபூசணி அம்மன் பாமாலை" பகுதிக்கு கவிதைகள் எதிர்பார்க்கப்படுகின்றன.

உங்கள் கவிதைகளை நயினை நாகபூசணி அம்மன் பாமாலை வலைப்புரி 3,2ஆம் ஒழுங்கை, பிறவுண் வீதி, யாழ்ப்பாணம் என்ற முகவரிக்கு அனுப்பி வையுங்கள்.

குறிப்பு:- கவிதைகள் எட்டு வரிக்கு மேற்படாமல் அமைவது சிறப்பானது.

09.06.2010

இன்றைய நாளின்
முன்னைய முதிவுகள்

நிகழ்வுகள்

- ◆68-ரோமப் பேரரசன் நீரோ தற்கொலை செய்து கொண்டான்.
- ◆1873- லண்டன் அலெக்சாந்திரா அரண்மனை திறக்கப்பட்டு இரு வாரங்களின் பின்னர் தீயினால் அழிந்தது.
- ◆1903- அநுராதபுரத்தில் இடம்பெற்ற கலவரத்தில் சுத்தோலிக்க ஆலயம் ஒன்று பெளத்தர்களினால் சேதமாக்கப்பட்டு மதகுரு தாக்கப்பட்டார்.
- ◆1923- பல்சேரியாவில் இராணுவம் ஆட்சியைக் கைப்பற்றியது.
- ◆1928- அவுஸ்திரேலியாவுக்கும் ஐக்கிய அமெரிக்காவுக்கும் இடையில் முதற் தடவையாக சார்ல்ஸ் கிங்ஸ்போர்ட் ஸ்மித் வானூர்தியில் கடந்தார்.
- ◆1935- வடமேற்கு சீனாவில் ஜப்பானியரின் ஆக்கிரமிப்பை சீனக் குடியரசு அங்கீகரித்தது.
- ◆1944- இரண்டாம் உலகப் போர்: சோவியத் ஒன்றியம் கிழக்கு கரேலியாவிலுள்ள ஊடுருவியது.
- ◆1946- பூமிபோன் ஆடுல்யாகொட தாய்லாந்தின் அரசனாக முடி சூடினார். இவரே இன்று உலகில் மிக நீண்டகால அரசர் ஆவார்.
- ◆1962- தங்கனீக்கா குடியரசாகியது.


பிறப்புகள்

- ◆1930-கே. பாலச்சந்தர் இந்திய திரைப்பட இயக்குனர்.
- ◆1945-கிரண் பேடி இந்தியாவின் முதல் பெண் இந்திய காவல் சேவை அதிகாரி.
- ◆1975- ஆன்ட்ரூ சைமன்ஸ் அவுஸ்திரேலிய துடுப்பாட்ட வீரர்.
- ◆1977-பேஜா ஸ்டொயாகொவிக் செர்பிய கூடைப்பந்து ஆட்டக்காரர்.

இறப்புகள்

- ◆68- நீரோ ரோமப் பேரரசன் (பி.37)
- ◆1870- சார்ல்ஸ் டிக்கன்ஸ் ஆங்கில எழுத்தாளர் (பி.1812)
- ◆1946- ஆனந்தா மஹிடோல் (எட்டாவது ராமா) தாய்லாந்து மன்னர் (பி.1925)
- ◆1974- மிகுவேல் ஆஸ்ட்ரீயாஸ் நோபல் பரிசு பெற்ற எழுத்தாளர் (பி.1890)
- ◆1989-ஜோர்ஜ் பீடிஸ் நோபல் பரிசு பெற்ற அமெரிக்கர் (பி.1903)
- ◆1994- ஜான் டின்பேர்ஜென் நோபல் பரிசு பெற்றவர் (பி.1903).

1834-வில்
லியம் கேரி
பப்திஸ்த சபை
யைத் தொடக்
கியவர்களில்
ஒருவர் பை
பிளைப் பல
மொழிகளில்
மொழி
பெயர்த்தவர்
(பி.1761)



எதிர்க்கட்சி பாராளுமன்ற உறுப்பினர்களுக்கான ஒதுக்கீட்டு நிதி கீழ்வரையில் வழங்கப்படவில்லை

எதிர்க்கட்சி பாராளுமன்ற உறுப்பினர்களுக்கான ஒதுக்கீட்டு நிதி கீழ்வரையில் வழங்கப்படவில்லை என பாராளுமன்ற உறுப்பினர்கள் அதிருப்தி வெளியிட்டுள்ளனர்.

2010 ஆம் ஆண்டின் ஐந்து மாதங்கள் கடந்துள்ள நிலையிலும் தமக்கு வழங்கப்பட வேண்டிய நிதி ஒதுக்கீடுகள் வழங்கப்படவில்லை என எதிர்க்கட்சியின் பிரதம கொறபா ஜோன் அமரதுங்க சுட்டிக்காட்டியுள்ளார்.

எதிர்க்கட்சி பாராளுமன்ற உறுப்பினர்களுக்கு காணப்படும் பொறுப்புக்கள் தொடர்பில் அரசாங்கம் கரிசனை காட்டாததற்குள்ளாக

தகவல் கட்டித் தலைவர்களின் கூட்டத்தின் போது இந்த விடயம் தொடர்பில் கேள்வி எழுப்பும் எனவும், துரித கதியில் ஒதுக்கீடு களை பெற்றுக் கொள்ள நடவடிக்கை எடுக்கப்படும் எனவும் அவர் தெரிவித்துள்ளார்.

ஒதுக்கீட்டு நிதி கிடைக்கப் பெறாமையினால் எதிர்க்கட்சி பாராளுமன்ற உறுப்பினர்களை அதிகளவு பாதிக்கப்பட்டுள்ளதாக அவர் சுட்டிக்காட்டியுள்ளார்.

ஆளும் கட்சி உறுப்பினர்கள் அரசு பொறி முறையின் கீழ் சலுகைகளை அனுபவித்து வருவதாக தெரிவித்த அவர் பாராளுமன்ற உறுப்

பினர்களுக்கு வருடாந்தம் ஒதுக்கீடு செய்யப்படும் ஒதுக்க நிதியை ஐந்து மில்லியனிலிருந்து பத்து மில்லியனாக உயர்த்துவது தொடர்பில் கோரிக்கை முன்வைக்கப்பட உள்ளதாக குறிப்பிட்டுள்ளார்.

ஜனாதிபதி மற்றும் பொதுத் தேர்தலில் அரசாங்கம் அளித்த பல முக்கிய வாக்குறுதிகள் கீழ்ப்பின்போட்டுள்ளதாக சுட்டிக்காட்டிய அவர் குறிப்பாக அரசாங்க உறுப்பினர்களின் சம்பள அதி கரிப்பு அத்திபாவசிய பொருட்களுக்கான விலை குறைப்பு போன்றவை கீழ்வரையில் நடைமுறைப்படுத்தப்படவில்லை என குறிப்பிட்டுள்ளார். (6-4)

6 விமானப்படையினருக்கு விளக்கமறியல்

(கொழும்பு)

விமானப் படையைச் சேர்ந்த 6 பேரை விளக்கமறியலில் வைக்கும்படி கொழும்பு நீதிமன்றம் உத்தரவிட்டுள்ளது.

கடந்த வெள்ளிக்கிழமை காலிமுகத்திடலில் இவர்கள் சட்ட விரோதச் செயல்களில் ஈடுபட்டுள்ளதோடு பொலிஸ் அலுவலர் மீது தாக்குதல் நடத்தியதால் இவர்கள் கைது செய்யப்பட்டுள்ளனர்.

இந்நிலையில், இவர்களை அடையாள அணிகலன்கள் பற்றி உட்படுத்தும் வரை தொடர்ந்து விளக்கமறியலில் வைக்கமாறு கொழும்பு நீதிமன்ற நீதவான் லங்கா ஜயரத்தன உத்தரவு பிறப்பித்துள்ளார். (6-4)

குமரன் பத்மநாதனுக்கு பொதுமன்னிப்பு வழங்கப்படுமானால், ஆச்சரியப்படுவதற்கில்லை

கெஹலிய ரம்புகுவெல தெரிவிப்பு

(கொழும்பு)

தமிழீழ விடுதலைப் புலிகளின் சர்வதேச விவகாரப் பொறுப்பாளர் குமரன் பத்மநாதனுக்கு பொதுமன்னிப்பு வழங்கப்படாமல், அது தொடர்பில் ஆச்சரியமடையப் போவதில்லை என உட்க அமைச்சர் கெஹலிய ரம்புகுவெல தெரிவித்துள்ளார்.

அரசாங்கத்தினால் கைது செய்யப்பட்டு, தடுத்து வைக்கப்பட்டுள்ள குமரன் பத்மநாதன் புலிகளின் பல்வேறு நிதித் தொகைகள், வாங்கல்கள் தொடர்பிலான தகவல்களை அம்பலப்படுத்தி உள்ளதுடன்,

இவர் வழங்கிய தகவல்களின் அடிப்படையில் தமிழீழ விடுதலைப் புலிகளுக்கு சொந்தமான பல்வேறு வெளிநாட்டு சொத்துக்களை அடையாளம் காண முடிந்துள்ளதாக அமைச்சர் தெரிவித்துள்ளார்.

இலங்கை தனியார் தொலைக்காட்சி சேவை ஒன்றின் அரசியல் நேர்காணலில் ஒன்றில் கலந்து கொண்ட போது அவர் இதனைத் தெரிவித்துள்ளார்.

தமிழீழ விடுதலைப் புலிகளின் எவ்வளவு சொத்துக்களை அரசாங்கம் முடக்கியுள்ளது என்பது தொடர்பில் தற்போதைக்கு கருத்து வெளியிட முடியாது எனவும் விரைவில் இந்த விடயங்கள் பொது மக்களுக்கு அம்பலப்படுத்தப்படும் எனவும் அவர் குறிப்பிட்டுள்ளார்.

குமரன் பத்மநாதன் தற்போது அனுபவித்து வரும் தண்டனையே போதுமானது எனவும், அரசனைப் போன்று வாழ்ந்த குமரன் பத்மநாதன் சகல வசதிகளையும் இழந்துள்ளதாக அவர் மேலும் குறிப்பிட்டுள்ளார். (6-4)



மின்சாரத் துண்டிப்பிற்கு மின் அத்தியட்சகர் விளக்கம்

(பருத்தித்துறை)

வடமராட்சி கரணவாய் தெற்கு பகுதிகளில், இரவு நேரங்களில் அடிக்கடி மின்சாரம் துண்டிக்கப்படுவதாக மக்கள் விசனம் தெரிவித்துள்ளனர்.

இது தொடர்பாக, வடமராட்சி மின் அத்தியட்சகரிடம் கேட்டபோது இப்பகுதி வாழ்மக்க

ளில் சிலர் சட்டவிரோதமான முறையில் மின்சாரம் எடுப்பதாகவும் பழைய மின் பிறப்பாக்கி ஒன்று பழுதடைந்து கொண்டு செல்வதால் புதிய மின் பிறப்பாக்கி இன்னும் ஒரு மாதத்தினுள் இணைக்கப்படவுள்ளதாகவும் விரைவில் மின்சாரப் பிரச்சினை நீக்கப்படுமெனவும் கூறினார். (6)

ஓய்வு பெற்ற கிராம உத்தியோகத்தர்கள் மீளவும் பணியில் அமர்த்தப்படவுள்ளனர்

(கொழும்பு)

ஓய்வு பெற்ற கிராம உத்தியோகத்தர்கள் வடக்கில் மீளவும் பணியில் அமர்த்தப்பட உள்ளதாக பொதுநிர்வாக மற்றும் உள்துறை அமைச்சர் ஜோன் செனவிரட்ன தெரிவித்துள்ளார்.

கிராம உத்தியோகத்தர்களின் தட்டுப்பாடு காரணமாக வடக்கின் நிர்வாகக் கட்டமைப்பு பாதிக்கப்பட்டுள்ளதாகவும் ஓய்வு பெற்றுள்ள 100 கிராம உத்தியோகத்தர்களை தற்காலிக அடிப்படையில் பணியில் அமர்த்துவதற்கு தீர்மானிக்கப்பட்டுள்ளதாகவும் அவர் தெரி

வித்துள்ளார். வவுனியா மற்றும் நெல்லியடி பிரதேசங்களில் இரண்டு பிரதேச செயலகங்கள் திறக்கப்பட உள்ளதாக தெரிவித்த அவர் பயங்கரவாத நடவடிக்கைகளினால் பிரதேச மக்களினால் அரசு நிர்வாகக் கட்டமைகளை உரிய முறையில் மேற்கொள்வதில் சிக்கல் நிலைமை ஏற்பட்டுள்ளதாக தெரிவித்தார்.

எதிர்வரும் 29 மற்றும் 30 ஆம் திகதிகளில் நடமாடும் சேவையொன்று மேற்கொள்ளப்பட உள்ளதாக அவர் குறிப்பிட்டுள்ளார். (6-4)

வாரம் ஒரு யாழ்ப்பாணத்து மூலிகை

இலுப்பை

Botanical Name - Madhuca longifolia.
Family - Sapotaceae
Engl - Indian Butter tree / Mahuatree

பெரிய மரமாக வளரும். 17 மீற்றர் உயரம் வளரும் தழை நிறைந்த மரமாகும். இலையுதிரும் தன்மை கொண்டது. இலைகள் தோல் போன்று தடித்தவை; மென் தூலி கொண்டவை; நீளமானவை; மேற்பரப்பு வளவளப்பாக இருக்கும் பூக்கள் நீண்ட காம்புகளுடன் கீழ்நோக்கித் தொங்கும். மலர்கள் கிளைகளின் நுனியில் கொத்தாக அமைந்து காணப்படும். புல்லி வடம் தடிப்பானது; பழுப்பு நிற மென் தூவிகளால் மூடப்பட்டுள்ளது. அல்லி இதழ்கள் மஞ்சள் கலந்த வெண்மை நிறமுடையவை அல்லி குழல் சதைப்பற்றுக் கொண்டவை. இம் மரத்தின் பூக்கள் வாசனையுடையதாக இருக்கும். காய்கள் முட்டை வடிவில் 3-5 செ.மீ நீளத்தில் முதலில் பச்சையாகவும் பின்பு சிவப்பு கலந்த மஞ்சள் நிறத்திலும் இருக்கும். ஒவ்வொரு பழத்திலும் 1-4 விதைகள் இருக்கும். 2.7-3.7 செ.மீ நீளத்தில் சொக்கலேட் நிறத்தில் காணப்படும்.

பரம்பலும், இனவிருத்தியும் விதைகள் மூலம் இனவிருத்தியடையும். இந்தியா, இலங்கைக்குரிய மரமாகும். மலைப் பகுதிகளில் அதிகம் வளரக் கூடியது. யாழ்ப்பாணத்தில் பொதுவாக இதன் பரம்பலம் காணப்படும்.

100 கிராம் இலுப்பை பழத்திலுள்ள சத்துக்கள்:
புரதம் 1.4 கிராம்
கொழுப்பு 1.6 கிராம்

காபோவைதரேற்று 22.7 கிராம்
கல்சியம் 45 மி.கி
பொஸ்பரஸ் 21 மி.கி
இரும்புச்சத்து 1.1 மி.கி
கரோட்டின் 307 மைக்ரோகிராம்.
விறற்றின் 'C' 40 மி.கி
மருத்துவப் பயன்கள்:
❖ இப்பழத்தை உண்ண உடலை வளர்க்கும் குருதியை சுத்தப்படுத்தும் நுரையீரலுக்கு வலுவைத் தரும்.
❖ இலுப்பை மரப்பாலை கை, கால் பிடிப்



பிற்கு பூசலாம். சீழ்ப்புண்களுக்கு இதனைத் தடவலாம்.
❖ உலர்ந்த பூக்களை வதக்கி தாங்கக்கூடிய சூட்டில் விதை வீக்கத்திற்கு ஒத்ததம் இடலாம்.
❖ பசுப்பாலில் பூக்களைப்போட்டுக் காய்ச்சி

சீனிகலந்து அருந்த ஆண்மைத்தன்மை பெருகும். உடல்வலி குறையும் களைப்பு நீங்கும்.
❖ பூக்களை பசும்பால்கிட்டு அரைத்து பாலில் கலக்கி காய்ச்சி அருந்த இரும்பு தனிமம் இதற்கு 20 கிராம் பூக்களை 120 மில்லி பசும்பாலில் காய்ச்சி காலை மாலை கொடுக்க வேண்டும். இதனால் நரம்புத்தளர்ச்சியும் தீரும். பூக்களை வெல்லப்பாசில் சேர்த்தும் உண்ணலாம்.
❖ இலுப்பை இலைகளை சேகரித்து நன்றாக

கும்.
❖ இலுப்பை மரப் பட்டை 15 கிராம் எடுத்து 200 மில்லி நீர்விட்டு 1/4 பங்காக காய்ச்சி 30 மில்லி 3 நேரம் குடிக்க வாதநோய்களில் ஏற்படும் வலி தீரும்.
❖ இலுப்பைமர வேர்ப்பட்டை 20 கிராம் எடுத்து 200 மில்லி நீர்விட்டு 1/4 பங்காக காய்ச்சி, இவ் வேர்ப்பட்டை குடிநீரை கொண்டு புண் புரைகளைக் கழுவுவாம்.
❖ இலுப்பை எண்ணெயை உடலில் தேய்த்துக் குளித்துவரச் சொறி சிரங்கு நமைச்சல் நீங்கும்.
❖ இலுப்பை விதைகளின் மேல் ஓட்டை உடைத்து நீக்கிய பருப்புக்களை செக்கிவிட்டு எண்ணெய் எடுக்கலாம். இவ் இலுப்பெண்ணெய் உடலை வளர்க்கும் இடுப்பு வலியைப் போக்கும். சேற்றுப் புண்களுக்கு இவ் எண்ணெயை பூசலாம்.
❖ இப்பண்ணாக்கை சுட்டு தேங்காய் எண்ணெயில் கலந்து பூசு புண் கரப்பான் தீரும்.
❖ புண்ணாக்கை பொடித்து வறுத்து போதுமான சூட்டுபூ ஒற்றம் கொடுக்க வீக்கம் குறையும்.

டாக்டர் திருமதி விவியன் சந்தியசீலன் (M.D.C.S.)
சீரேஷ்ட விடுவரையாளர், சீத்தமருத்துவத்துறை,
யாழ்ப்பாணம். பல்சிகிச்சை, கைதடி.

❖ நாட்பட்ட மலக்கட்டு மூலவியாதி உடையவர்கள் இவ் எண்ணெயை உணவில் சேர்த்துக் கொள்ளலாம்.
❖ முரசினால் இரத்தம் கசிதல் உள்ளவர்கள் இதன் பட்டைச்சாறு 40 மில்லி எடுத்து 300 மில்லி நீரில் கலந்து வாய்கொப்பளித்து வரலாம்.

COLOMBO COMMERCE RESOURCE CENTRE

கொழும்பு வணிகவள நிலையம்

முன்னோடிப் பரீட்சை

க.பொ.த.உயர் தரம்-2010

பௌதீகவியல் - II

நேரம் : 1 மணி

அமைப்பு வினா

(1) ஒரு மாணவன் வெற்று ஐஸ்கிரீம் கோப்பை, 50 சத நாணயங்கள் போன்றவற்றை பயன்படுத்தியும் மிதப்புவிதி தத்துவத்தினையும் பயன்படுத்தி நீரின் அடர்த்தியை கணிக்க முயல்கின்றான். அளவுச் சாடியும் மாணவனுக்கு வழங்கப்பட்டுள்ளது. முதலில் அம்மாணவன் ஐஸ்கிரீம் கோப்பையினுள் 50 சத நாணயங்களை இட்டு கோப்பையை மட்டுமட்டாக நீரினுள் அமிழ வைக்கின்றான். பரிசோதனையின் போது எடுக்கப்படும் வாசிப்புகள் பின்வருமாறு.

நாணயம் ஒன்றின் சராசரித்திணிவு - m (gram)

கோப்பையை மட்டுமட்டாக நீரினுள் அமிழ வைக்கத் தேவையான நாணயங்களின் எண்ணிக்கை - x

ஐஸ்கிரீம் கோப்பையின் கொள்ளளவு - V (cm^3)

(i) 50 சத நாணயத்தின் சராசரித் திணிவைக் காண்பதற்கு தேவைப்படும் அளவீடும் கருவியையும் பரிசோதனை முறையையும் சுருக்கமாகத் தருக.

(ii) ஐஸ்கிரீம் கோப்பையின் கொள்ளளவு கணிக்கப்படும் முறையை சுருக்கமாகத் தருக.

(iii) மேலே தரப்பட்ட 3 வாசிப்புகளையும் பயன்படுத்தி நீரின் அடர்த்தி (Pw) தொடர்புபடுத்தும் கோவையை எழுதுக.

(iv) ஐஸ்கிரீம் கோப்பையின் திணிவு மேலே உள்ள கோவையில் இடம்பெறாமல்க்கான காரணம் யாது?

(v) மேலே உள்ள பரிசோதனையில் தாக்கத்தை ஏற்படுத்தும் இன்னொரு காரணியின் பெயரைத் தருக.

(vi) 20 ஐம்பது சத நாணயங்களின் திணிவு 110g , $x = 9$, $V = 50\text{cm}^3$ எனின் நீரின் அடர்த்தியைக் காண்க.

(vii) ஐஸ்கிரீம் கோப்பையின் கொள்ளளவை அளக்கும் போது ஏற்படும் சதவீத வழி 4 எனின் அளவுச் சாடியின் இழிவுக் கனவளவினைக் காண்க.

(viii) மேற்படி பரிசோதனையின் போது ஏற்படக்கூடிய இடப்பாடுகள் தருக.

(2) ஆய்வு கூடத்தில் மாணவன் ஒருவன் திருசியமணியின் பகுதிகளை இனங்கண்டு அதன் மூலம் அரியத்தின் முறிக்கோணத்தினையும் இழிவு விலகல் கோணத்தினையும், அரியம் ஆக்கப்பட்ட பதார்த்தத்தின் முறிவுச்சுட்டியினையும் காண முற்படுகின்றான்.

(i) திருசியமணியின் முக்கிய பகுதிகள் மூன்றினையும் தருக.

(ii) இவை எவ்வாறு செப்பம் செய்யப்படுதல் வேண்டும் எனச் சுருக்கமாகத் தருக.

(iii) அரிய மேசை கிடைத்தளத்திற்கு செப்பம் செய்யப்படும் போது பயன்படுத்தப்படும் கொள்கையினைத் தருக.

(iv) அரிய மேசை கிடைத்தளத்திற்கு செப்பம் செய்யப்படும் போது அரியத்தில் ஒளிக்கதிர் பட்டு தெறிப்படைவதை காட்டும் படும்படி படத்தினை வரைக.

(v) வினா (iv) இன் போது தொலைகாட்டியின் வாசிப்புகள் முறையே 299° , 59° எனின் அரியக் கோணத்தினைக் காண்க.

(vi) இழிவு விலகல்க் கேணம் காணும் பரிசோதனையின் போது பெறப்பட்ட வாசிப்புகள் முறையே $160^\circ 10'$, $198^\circ 10'$ எனின் இழிவு விலகல் கோணத்தினைக் காண்க.

(vii) $\sin 49^\circ = 0.754$ எனின் அரியம் ஆக்கப்பட்ட பதார்த்தத்தின் முறிவுச் சுட்டியினைக் காண்க.

(3) ஒரு மாணவன் 100W மின்குமிழ் ஒன்றின் வினைத்திறனை மதிப்பிடுவதற்கான பரிசோதனை ஒன்றில் ஈடுபடுகின்றான். இதற்காக ஓரளவு தடிப்பான பொலித்தீன் பைக்கர் ஒன்றினுள் 500g நீரை 28°C இல் எடுத்து மின்குமிழ் மூலம் அதனை வெப்பமேற்ற முயல்கின்றான் பொலித்தீன் திணிவு புறக்கணிக்கத்தக்கது எனக் கொள்க.

(i) தேவைப்படும் அளவிடும் கருவிகள் 3 தருக

(ii) எடுக்கப்படும் வாசிப்புகள் நான்கினையும் வரிசைப்படி எழுதுக.

(1) (M₁)

(2) (θ₁)

(3) (t)

(4) (θ₂)

(iii) நீரின் தன்வெப்பக் கொள்ளளவு (S) எனின் மின்குமிழில் இருந்தும் வெப்பமாக மாற்றப்பட்ட மின்சக்திக்கான வலுவிற்கான கோவையை மேலே தரப்பட்ட வாசிப்புகள் அடிப்படையில் தருக.

(iv) நீரின் வெப்பநிலை கிரானது என்பதனை பரிசோதனையின் போது உறுதிப்படுத்த மேற்கொள்ளும் நடவடிக்கை யாது?


(v) நீரின் திணிவு 500g ஆரம்பவெப்பநிலை 28°C இறுதி வெப்பநிலை 32°C அறவெப்பநிலை 30°C பரிசோதனை நேரம் 7 நிமிடங்கள் S = 4200 JKg⁻¹K⁻¹ எனின் மின்குமிழின் திறனைக் காண்க.

(vi) ஆரம்ப வெப்பநிலை, இறுதி வெப்பநிலை மேலே உள்ளவாறு தீர்மானிக்கப்பட்டதன் காரணம் யாது?

(vii) மேற்படி பரிசோதனையின் போது எதிர்நோக்கும் இடப்பாடுகளை முன்வைக்க.

(viii) மேலே உள்ள பரிசோதனை முறையைப் பயன்படுத்தி மின்குமிழின் மின்குமிழ், ரியூப்லைற் (Tupe Light) போன்றவற்றின் வினைத்திறன் கணிக்க முடியுமா? இல்லை எனின் காரணங்களைத் தருக.

(4) ஒரு கல்வனோமானியின் ஊடாக பாயக்கூடிய உயர்வான மின்னோட்டம் Ig ஆகும். இது O - I வீச்சு உடைய அம்பியர்மானியாக மாற்றப்படுவதற்கு தடை R இணைக்கப்பட்டுள்ள விதம் படத்தில் காட்டப்பட்டுள்ளது. கல்வனோமானியின் அகத்தடை r ஆகும்.



(i) கல்வனோமானிக்கு குறுக்கேயுள்ள மின் அழுத்த வீச்சிற்கான கோவையைத் தருக.

(ii) தடை R இனை r, I, Ig சார்பில் பெறுக.

(iii) $I \gg I_g$ எனின் மேலே உள்ள கோவை $R = \frac{Igr}{I}$ என எழுதப்படலாம் எனக் காட்டுக

(iv) $I_g = 10 \text{ mA}$, $r = 50 \Omega$ எனின்

மேலே உள்ள கல்வனோமானியை

(a) O - 50 mA வீச்சு உடைய அம்பியர்மானியாக (R₁)

(b) O - 1A வீச்சு உடைய அம்பியர்மானியாக (R₂)

(c) O - 5A வீச்சு உடைய அம்பியர்மானியாக (R₃)

மாற்றுவதற்கு தடைகள் R₁, R₂, R₃ இன் பெறுமானத்தைக் காண்க

(v) ஒரு மூவழி ஆளியும் (Three way Switch) தடைகள் R₁, R₂, R₃ தரப்பட்டால் கல்வனோமானியை மேலேயுள்ள வீச்சுகள் உடைய அம்பியர்மானியாக மாற்றுவதற்கு தடைகள் இணைக்கப்படுவதனையும் வீச்சுக்களையும் குறித்துக் காட்டி மின்கற்று வரைந்து காட்டுக.

(vi) மேலே உள்ள அம்பியர்மானியை பயன்படுத்தி 4 அம்பியர் மின்னோட்டத்தை அளக்கும் போது கல்வனோமானியின் ஊடாக பாயும் மின்னோட்டத்தைக் காண்க.

(vii) 5 மில்லி அம்பியர் மின்னோட்டத்தை மேலேயுள்ள அம்பியர்மானியைப் பயன்படுத்தி அளக்க முடியுமா? காரணம் தருக.

நவீன எண் ஜோதிடம்

7

ஜேர்மனியின் பழைய பெயர் டொச் லாண்ட். அதன் முதல் எழுத்து D. டொச் என்ற சொல்லுக்கான அர்த்தம் பழமைக்கு பழமை. லாண்ட் என்பது நிலப்பகுதி. டொச் என்பது லத்தீன் மொழியில் பிரமிக்கத் தக்க வீறாப்புக் கொண்ட அதிகாரத் தலைவன் வாழும் நிலம் என்பதாகும்.

அந்த அர்த்தத்திற்கு ஏற்ப பின்மாறிய பெயரும் ஜேர்மன் என்ற பெயர் மாற்றப்பட்டது. German என்ற சொல்லின் முதல் எழுத்து உலகத்திற்கு கர்த்தாவான முழுப் பொருளின் பரம் பொருளைக் குறிக்கும் ஆங்கில எழுத்து God என்று இருக்கின்றது. அந்த God என்ற சொல்லில் உள்ள அந்த G ஜேர்மனியின் முன் எழுத்தாக அமைந்து God என்ற சக்தியைக் கொடுத்த போதும் சகல வல்லமைகளைப் பெற்று இருந்தும் சகல நாடுகளையும் பிரமிக்கச் செய்யும் சக்தி அரசரிமை இருந்தபோதும் வல்லரசாகிய ரசியாவையும் லண்டனையும் அடக்கிவிடும் தன்மைக்கு ஆளுமை கொண்ட தீட்டத்தை வகுத்து வெற்றிகொள்ள முடியாது வீழ்ச்சி அடைந்த போக்கைக் காட்டியது. இதற்கு காரணமானவர் பெயரோ அடொல்ப் கிட்லர்.

அவருடைய பெயரில் அட்லாண்டிக் சமுத்திரம் போன்ற சக்திகள் இருப்பினும் முடிவில் கிட்லர் என்ற சொல் கில் என்ற அர்த்தப்பட

இருந்ததாலும் அவனை நாசகார சாத்தானாக மாற்றியது அவனுடைய முழுப்பெயர். அதுமட்டுமல்ல அவன் இடது தோளில் போட்டு இருக்கும் சக்கரக் குறி கூட இடது பக்கம் சுற்றுவது போன்ற அடையாளத்தை பொறித்திருப்பது அவன் வீழ்ச்சிக்கு ஒரு அவலச் சின்னமாக வழி காட்டி நின்றது.

இது 8 கோணங்களை உள்ளடக்கி உள்ளது. ஒரு சக்கரம் போன்ற வடிவு உள்ளது. இராகு , கேது புரட்சிகளையும் வரட்சிகளையும் ஏனைய கிரகங்களுக்கு எதிர்த்தாற்போல் பூமியை இடப்பக்கம் சுற்றுகின்ற செயற்பாட்டினை கொண்டன இந்தக் கிரகங்கள். அதைப் போன்று இந்த அடையாளமும் உலக வாழ் மக்களிற்கு எதிர்ப் புரட்சியாக நடத்தும் தகைமை தனை இந்த அடையாளம் அணிந்து கொண்ட கிட்லரை ஆட்டி வைத்ததும் ஒரு ஜோதிட ஆய்வினால் அறிந்த அதிசயமாகும்.

இந்த அடையாளச் சின்னம் மதங்களில் ஓம் என்னும் பிரபஞ்ச ஒலியின் வடிவினை முதல் எழுத்தாக அடையாளம் காட்டி நிற்பதன் அடையாளச் சின்னமாகும். ஆனால் அது வலப்புறம் சுற்றும் இலைகளை அடையாளமாகக் கொண்டு அமைக்கப்பட்டது. அது அகார, உகார, வகார சக்தியினை உள்ளடக்கி இருக்கின்றன. இது வலப்பக்கமாக பூமியைப் போல் சுழலுகின்றது.

அதனால் இதற்கு தெய்வத் தன்மை

நிறைந்து உள்ளது. பூமி யோடு , பூமிக்கு ஒத்த ஓசை ஒலி வேகத்தோடு சேர்ந்து சுற்றுவதனால் உலக வாழ் மக்களின் பேசும் மொழிகளுக்கு ஒலி கொடுக்கும் அச்சாரமாக மந்திர சக்தினைப் பெற்ற வடிவின் சின்னமாக இதை சமயத்தில் வரைந்து வைத்திருப்பது ஆத்தமீக சிந்தனையாளர்களின் ஆராய்வின் அனுபவ முத்திரையாகும்.

இன்றும் இதைப் போற்றி வணங்கித் துதித்து வழிபடாத இந்தியாவில் தோன்றிய மதத்தவர்களின் வம்ச வழிகள் வழி தவற விட்டதில்லை. இந்து மதத்தின் முதல் அடையாளம் , பிரபஞ்ச படிவத்தின் சக்கர அடையாளம். இதனையே இந்தியாவில் இருந்து பெறப்பட்டு இந்த அடையாளத்தினை கிட்லர் மறுபக்கமாக எதிர்ப்புறமாக இயற்கை சக்திகளுக்கும் மனித சக்திகளுக்கும் புரட்சிகரமாக இயங்கும் விதத்தின் தன் கொடிச் சின்னமாகவும் தன் தோளில் அடையாள சின்னமாகவும் நாசிப் படைகளின் அடையாள சின்னமாக உருவமைத்துக் கொண்டு செயற்பட்டு கொண்டதன் உள் அர்த்தமே அடுத்த அவனுடைய அநீதிச் செயல்களுக்கு துணையாய்க் கொண்டிருந்தது.

வலப்பக்கம் சுற்றுவதை விட்டு இடப்பக்கம் சுற்றும் ராகுவின் காலத்தில் அதாவது மூன்று மணியில் இருந்து நான்கு மூப்பது மணி மட்டும் ராகு காலம் என்பதால் நற்காரியங்

களில் இந்து மதத்தவர்கள் எவருமே ஈடுபடுவ தில்லை அதனுடைய இராட்சத தன்மையின் சக்தி பூமியில் உள்ள ஜீவன்களையும் செயற்பாடுகளையும் பாதிப்பது என்ற அசையான நம்பிக்கையின் அர்த்தத்தினால் இன்றும் அது வழமையில் இருந்து வருகின்றன.

அது போன்ற சக்தினை மனித குலத்திற்கே மாறான முறையில் பத்துக் கோடி யுத்களையும் 65 இலட்சம் பொது மக்களையும்

எண் ஜோதிட நுபுணர் பேராசிரியர் ராஜராயேந்திரன்

விழுங்கிக் கக்கிய முழு மனிதனாக வைத்தது. அவன் செய்கை அல்ல, அவன் மேல் வரையறுத்து வைத்த பெயரும் அவன் கொண்டுள்ள அடையாள சின்னமும் அவனை ஒரு சாத்தான் ஆகவே மாற்றி வைத்திருக்கின்றது என்றால், ஒலி , ஓசை , எண் , எழுத்து , அடையாளக் குறியீடுகள் (சக்கரங்கள் , முக்கோணங்கள்) இவற்றிற்கு எவ்வளவு வல்லமை இருந்திருக்கின்றது. இப்படியான அடையாள சின்னங்களைக் , பெயர்களை அர்த்தமற்ற முறையில் எவர் அணிந்து கொண்டாலும் பிரபஞ்சம் அவர்களை கண்மூடி விலக விட்டுச் செல்லாது. (தொடரும்)

பலம்பொருந்திய நாடுகள் இலங்கை மீது ஆதிக்கம் செலுத்துவதற்கான காரணம்

அமைச்சர் கெஹலிய விளக்கம்

(கொழும்பு)

இலங்கையில் கனிய வளங்கள் அதிகளவில் காணப்படுவதனால், சில பலம்பொருந்திய நாடுகள் ஆதிக்கம் செலுத்த கூடுதல் முனைப்பு காட்டி வருவதாக உடக அமைச்சர் கெஹலிய ரம்புக்வேல தெரிவித்துள்ளார்.

வலுவான நாடுகள் தங்களுடன் நுபுபராட்டக் சுவடிய அரசாங்கங்களை அமைப்பதில் அக்கறை காட்டி வருவதாகவும் உண்மையில் கனிய வளங்களை சுரண்டும் நோக்கில் இவ்வாறான நடவடிக்கை மேற்கொள்ளப்பட்டு வருவதாகவும் அவர் குறிப்பிட்டுள்ளார்.

இவ்வாறான சம்பவங்களில் உலகின் ஏனைய பல நாடுகளிலும் இடம்பெற்றுள்ளதாக அவர் சுட்டிக்காட்டியுள்ளார்.

முக்கிய கனிய வளங்கள் உள்ள நாடுகளின் அரசாங்கங்களை தங்களது கைப்பொம்மைகளாக மாற்றிக் கொள்வதற்கு வலுவான நாடுகள் அதிக கவனம் செலுத்துகின்ற நிலைமை வழமையானதே என தெரிவித்துள்ளார்.

எண்ணெய் வளம் மட்டுமன்றி, ஏனைய கனிய வளங்களும் இலங்கையில் காணப்படுவதாகவும் இலங்கை ஓர் செல்வந்த நாடு எனவும் வளங்களை சரியான முறையில் பயன்படுத்தி அகழ்வுப் பணிகள் மேற்கொள்ளப்

பட்டால், இலங்கையும் செல்வந்த நாடாக மாற்றமடையும் என அவர் குறிப்பிட்டுள்ளார். (5-4)

காணாமல் போன சிறுமி மீட்பு

(கொழும்பு)

களனிப் பிரதேசத்தில் சிறுமி ஒருவர் காணாமல் போன சம்பவம் தொடர்பில் , கைது செய்யப்பட்டிருந்த சந்தேக நபரை அங்கொடை மனநல வைத்தியசாலையில் அனுமதிக்குமாறு கொழும்பு மெலதிக நீதிவான் நேற்று முன்தினம் உத்தரவிட்டுள்ளார்.

குறித்த சிறுமி சமய வழிபாட்டிற்காக , களனியில் உள்ள கோவில் ஒன்றுக்கு தனது பெற்றோருடன் சென்றிருந்த போதே காணாமல் போயுள்ளார்.

இந்நிலையில் , சிறுமி கடந்த மாதம் மார்விலப் பகுதியில் வைத்து , பொலிஸாரினால் கண்டுபிடிக்கப்பட்டிருந்த அதேவேளை, சிறுமியுடன் இருந்த சந்தேக நபர் கைது செய்யப்பட்டார். மேற்படி சந்தேக நபரை எதிர்வரும் 21 ஆம் திகதி வரை விளக்கமறியலில் வைக்குமாறும் நீதிவான் உத்தரவிட்டார். (6-4)

பொன்சேகாவின் மருமகன் எங்கே? புலனாய்வுப் பிரிவு புதிய தகவல்

(கொழும்பு)

ஜெனரல் சரத் பொன்சேகாவின் மருமகன் தனுன திலகரட்ன நாட்டை விட்டுத் தப்பிச் சென்றுள்ளதாக புலனாய்வுப் பிரிவினர் தகவல் வெளியிட்டுள்ளனர்.

அவர் இரகசியமான முறையில் நாட்டை விட்டுத் தப்பிச் சென்றுள்ளதாக புலனாய்வுத் தகவல்கள் தெரிவிக்கின்றன.

தனுனவை கைது செய்வதற்காக சர்வதேச பொலிஸாரின் ஒத்துழைப்பு பெற்றுக் கொள்ளப்படும் என தெரிவிக்கப்படுகிறது.

தனுனவின் உறவினர்கள் நண்பர்கள் உள்ளிட்ட பலரிடம் புலனாய்வுப் பிரிவினர் தீவிர விசாரணைகளை மேற்கொண்டு வருகின்றமை குறிப்பிடத்தக்கது.

கடந்த ஒன்றரை மாதக் காலப்பகுதிக்குள் அவர் நாட்டை விட்டுத் தப்பிச் சென்றிருக்கலாம் என பொலிஸார் சந்தேகம் வெளியிட்டுள்ளனர்.

தனுனவின் சொத்துக்களை அரசுடமை யாக்கும் உத்தரவொன்றையும் அண்மையில் நீதிமன்றம் பிறப்பித்திருந்தமை குறிப்பிடத்தக்கது. (6-4)

அரச வாகனங்களுக்கு நீல நிற இலக்கத் தகடுகள்

(கொழும்பு)

சகல அரச வாகனங்களையும் இலகுவில் அடையாளம் காண்பதற்கு வசதியாக அவற்றின் இலக்க தகட்டில் நீல வர்ணம் பொறிப்பதற்கு தீர்மானிக்கப்பட்டுள்ளது.

மோட்டார் வாகன திணைக்கள ஆணையாளர் லலித் தர்மப்பிரிய இது பற்றி கருத்து தெரிவிக்கையில், இலக்கத் தகடுகளை தயாரிக்கும் நிறுவனத்திற்கு இது தொடர்பாக தமது திணைக்களம் அறிவுறுத்தியுள்ளதாக தெரிவித்தார்.

இதனையடுத்து இந் நிறுவனம் நீல நிற தகடுகளை வெளிநாடுகளில் இருந்து இறக்குமதி செய்வதற்கான நடவடிக்கையை எடுத்துள்ளது எனவும் சகல அரச வாகனங்களுக்கும் புதிய இலக்கத் தகடுகளை விநியோகிக்க நடவடிக்கை எடுக்கப்பட்டுள்ளதாகவும் ஆனால் இவற்றை விற்பனை செய்யும் வேளைகளில் பிரச்சினைகள் உருவாகும் என்றும் அவர் கூறினார்.

புதிய திட்டம் இன்னும் ஓரிரு வாரங்களில் அமுலுக்கு வரும் என அவர் குறிப்பிட்டார். (6-4)



நிக்கொட் நிறுவனத்தின் நிதியுதவியுடன் கட்டப்படும் யாழ்.வட்டு இந்து நவோதயக் கல்லூரியின் இரண்டு மாடிக்கட்டட அடிக்கல் நாட்டு விழாவில் கல்வாரி அதிபர் திருமதி. ஜெ. அருள்மயம் தலைமையில் விருந்தினர்கள் அழைத்துவரப்படுவதையும் வலிகாம வலயக் கல்விப் பணிப்பாளர் ப. விக்கினேஸ்வரன் கட்டடத்திற்கான அடிக்கல் நாட்டிவைப்பதையும் நிகழ்வில் கலந்து கொண்ட விருந்தினர்களுடன் அதிபர் ஆசிரியர்கள் மற்றும் மாணவர்களையும் படங்களில் காணலாம்.

(படங்கள் :- கே. விஜயகாந்த்)

தண்ணீர் தரிசனம்

இயற்கையின் அற்புதமான இப் படைப்பு நீர்வீழ்ச்சி. பல ஆயிரம் அடி உயரத்திலிருந்து நீர் விழும் அழகை நாள் முழுவதும் பார்த்தாலும் அலுக்கவே அலுக்காது.

அமெரிக்காவில் புகழ்பெற்ற நீர் வீழ்ச்சி நயாகரா. இதை அமெரிக்கன் நீர்வீழ்ச்சி லூனா நீர்வீழ்ச்சி மற்றும் குதிரை லாட வடிவ (ஹோர்ஸ் ஷூ) நீர் வீழ்ச்சி என மூன்றாகப் பிரித்துள்ளனர்.

முதல் இரு நீர்வீழ்ச்சிகள் அமெ

ரிக்காவிலேயே அமைந்துள்ளன. குதிரை லாட வடிவ நீர்வீழ்ச்சி கனடாவில் அமைந்துள்ளது. நிமிடத்துக்கு 60 இலட்சம் கன அடி தண்ணீர் கொட்டுவது நயாகரா நீர்வீழ்ச்சியில் மட்டுமே!

தென்னாபிரிக்கா ஜாம்பீசி நதியில் அமைந்துள்ளது விக்டோரியா நீர்வீழ்ச்சி. 350 அடி உயரமும் 5700 அடி அகலமும் கொண்ட இந்த நீர்வீழ்ச்சியை உலக அதிசயம் என்கின்றனர். இலட்சம் ஆண்டுகளுக்கு முன்படோகா மலை இடுக்குகளில் இருந்து

வழிந்த சிறு நீர்த்துளிதான். நாளடைவில் பெரிய நீர்வீழ்ச்சியாக மாறிவிட்டது என அதற்குக் காரணம் கூறுகின்றனர்.

வெனிசுலாவில் மிகப்பிரபலமானது ஏஞ்சல் நீர்வீழ்ச்சி. உலகிலேயே உயரமானது. 3212 அடி உயரமுள்ள இது அயுயான்டேபும் மலை உச்சியிலிருந்து கொட்டுகிறது.

இவ்வளவு உயரத்திலிருந்து நீர் கொட்டுவதால் மலைக்குக் கீழே நீர் வந்தடைவதற்குள் ஆவியாக மாறி விடுகிறது. இந்த நீர்வீழ்ச்சியின் உண்மையான பெயர் கிப்பாகு பாய் நேரு ஜிம்மி ஏஞ்சல் என்ற அமெரிக்க விமான ஓட்டி முதல்முறையாக இந்த அருவி மேல் பறந்ததால் ஏஞ்சல் அருவி என்ற பெயர் வந்தது.

நும்பர்வன்

உலகிலேயே மிகவும் பழமையான மருத்துவமுறை ஆயுர்வேதம். இந்தியாவில் தோன்றிய இந்த சிகிச்சை முறை 2500 ஆண்டுகள் பழமையானது. ஆயுர்வேதத்தின் தந்தை என்று போற்றப்படுபவர் சரகர்.

மனிதனைக் காக்கும் டொல்பின்

மனிதருக்கு இணையான அறிவாற்றல் உடைய விலங்கு டொல்பின். இது மீன் இனம் என்றாலும் பாலூட்டி வகை. சுமார் 40 ஆண்டுகள் வரை உயிர் வாழும். சராசரியாக 120 கிலோ எடை கொண்டது. ஹெர்ரிங், பல்சர்க் போன்ற மீன்களே இதன் விருப்ப உணவுகள்.

இதன் கண்கள் நீர்மத்தை சுரக்கும். இந்த நீர்மம், நீரின் சுழற்சியிலிருந்து டொல்பினின் கண்களைப் பாதுகாக்கிறது. நீரில் முழுகி மூச்சுத் திணறும் மனிதரைக் தன் முதுகில் சுமந்து நீரின் மேற்பரப்புக்குக் கொண்டு வரும் ஆற்றலும் இவற்றுக்கு உண்டு. கடலுக்கடியில் புதைந்து கிடக்கும் பல கப்பல்களை கண்டறிய நன்கு பயிற்சியளிக்கப்பட்ட டொல்பின்களை அனுப்பினாலே போதும் தகவல்களை கல பத்தில் அறிந்து விடலாம்.

பாரதியாருக்கு தாசன்?

புனைப்பெயர் வைத்துக் கொள்வது சில எழுத்தாளர்கள் மற்றும் கவிஞர்களுக்கு மிகவும் பிடிக்கும். இது பாரதியார் காலத்திலிருந்தே வழக்கத்திலிருந்து வருகிறது. பாரதியாரும் அப்படி புனைப்பெயரை வைத்துக் கொண்டவர் தான். ஷெல்லி தாசன் என்பது பாரதியின் புனைப்பெயர். ஆங்கிலக் கவிஞர் ஷெல்லியின் எழுத்துக்களில் பற்றுக் கொண்டு இவ்வாறு தனக்குப் பெயர் சூட்டிக் கொண்டார் மகாகவி.

இதுவே அவருடைய முதல் புனைப்பெயர்.




AROUND THE WORLD

உலகைச் சுற்றி

ஆர்.யு.பாலமுருகன்

இது என்ன விதரிகிறதா?

எலுமிச்சம் பழத்தின் மேல் ஏதோ "பரு" இருப்பது போல் தோன்றும்



இந்தக் காட்சி என்னவென்று தெரிகிறதா?

சூரியனுக்கு முன்பாக சர்வதேச விண்வெளி நிலையம் இருக்கும் காட்சிதான் வித்தியாசமாக படம்பிடிக்கப் பட்டுள்ளது. படத்தில் சூரியனோடு ஒப்பிடும் போது "கடுகு" அளவாவது சர்வதேச விண்வெளி மையம் தெரிகிறது. நிஜத்தில் சூரியனோடு அதை ஒப்பிடவே முடியாது. ஏனெனில் பெரியது. படத்தில் சர்வதேச விண்வெளி மையத்திற்கு அருகில் அதை விட சிறிய புள்ளியாக தெரி

வது சமீபத்தில் விண்வெளிக்குச் சென்ற அட்லாட் டிஸ். விண்க லமாகும். விண்வெளி புகை படப் நிபுணர் "தியரி லிகால்ட்" இந்தப் படத்தை கிளிக் செய்தார். இதற்காக மற்றொரு விண்வெளி ஓடத்தில் பயணம் செய்யப்பட்டது. இந்த விண்கலமும், அட்லாட் டிஸ் விண்கலமும் ஒன்றை யொன்று கடந்து செல்லும் 54 விநாடி நேரத்தில் மட்டுமே இந்தக் காட்சி தெரியும். சரியாக அந்த நேரத்தில் படம் கிளிக் செய்யப்பட்டது குறிப்பிடத்தக்கதாகும்.

கண்டியும் அளவையும்

இலங்கை கிரிக்கெட் வீரர் முத்தையா முரளிதரனின் சொந்த ஊர் கண்டி. இந்த ஊருக்கு இந்தப் பெயர் வைக்கப்பட்டதற்கு ஒரு ப்ளாஷ்பக் இருக்கிறது.

அந்தக் காலத்தில் அங்கு நெல்லை அளக்க கண்டி என்ற அளவையைப் பயன்படுத்தி வந்திருக்கிறார்கள். நெல்வளம் மிக்க அந்தப் பகுதி நாளடைவில் அந்த அளவையையே பெயராகப் பெற்று நிலைத்துவிட்டது.

குளோனின் காளை!

ஸ்பெயினில் முதல் முறையாக குளோனின் முறையில் கன்றுக்குட்டியை ஈன்றுள்ளது பசு. காட் என்ற இடற்கு பெயர் சூட்டியுள்ளனர் கன்றுக்குட்டி வளர்ந்த பின்னர் சிறிப்பாயும் காளை மாடாக மாறிவிடும். கறவை மாடு ஒன்று காளைக்கன்று ஒன்றை குளோனின் மூலம் ஈன்றெடுப்பது உலகில் இதுவே முதல் முறை என்பதால் இப்போது காட்சிப் பொருளாகியிருக்கிறது காட்.

பொக்கிஷம் புளோரைட்

நெருப்புக்கனல் போல தகதகவென மின்னும் இவை ஃபுளோரைட் கற்கள். இவற்றை பிரான்ஸ் தலைநகர் பாரிஸில் உள்ள அருங் காட்சியகத்தில் பாதுகாக்கின்றனர். 2006 இல் கண்டெடுக்கப்பட்ட இக் கற்களை 1.61 கோடி ரூபாய் கொடுத்து வாங்கியது அருங்காட்சியக நிர்வாகம். இந்தக் கற்கள் எளிதில் கிடைக்காது என்பதால் தேசிய பொக்கிஷம் என்று அதற்கு பெயர்சூட்டியும் பாதுகாத்து வருகின்றனர். தாதுப்பொருள் ஒன்றுக்கு பட்டப்பெயர் சூட்டுவது இதுவே முதல் முறை!

அதிசய அல்லி!

இது அரிய வகை அல்லிப்பு உலகிலேயே மகிச்சிறிய அல்லிப் பூவும் இதுவே. அழியும் நிலையில் உள்ள இந்த அல்லிச்செடியை லண்டனில் உள்ள கியூ தோட்டத்தில் பயிரிட்டு வளர்க்கின்றனர். இந்த அல்லிப் பூக்கள் முன்பு லண்டனில் ஒரு சில இடங்களிலேயே வளர்ந்தன. சில ஆண்டுகளுக்கு முன் இருந்த சுவடே தெரியாமல் போன இந்த அல்லிச் செடிக்கு மீண்டும் உயிர் கொடுத்துள்ளனர் கியூ தோட்டக்கலை நிபுணர்கள்.

இலங்கை ஜனாதிபதியின் இந்திய விஜயத்தை எதிர்த்து ஆர்ப்பாட்டம்

வைகோ, நெடுமாறன் உட்பட ஆயிரக்கணக்கானோர் கைது

(சென்னை)

இலங்கை ஜனாதிபதி மகிந்த ராஜபக்ஷின் இந்திய விஜயத்திற்கு தமிழகம் முழுவதும் பலவேறு கட்சிகளும் தமிழ் அமைப்புகளும் ஆர்ப்பாட்டத்தில் ஈடுபட்டன.

இப்போராட்டத்தில் ம.தி.மு.க பொதுச் செயலாளர் வைகோ, இலங்கைத் தமிழர் பாதுகாப்பு இயக்க ஒருங்கிணைப்பாளர் பழ.நெடுமாறன், விடுதலைச் சிறுத்தைகள் கட்சித் தலைவர் தொல்.திருமாவளவன் உட்பட ஆயிரக்கணக்கானோர் கைது செய்யப்பட்டனர்.

ஜனாதிபதி மகிந்த ராஜபக்ஷ 3 நாள் சுற்றுப் பயணமாக நேற்று இந்தியா சென்றுள்ளார். பிரதமர் மன்மோகன் சிங் உள்ளிட்ட முக்கிய தலைவர்களுடன் அவர் ஆலோசனை நடத்தவுள்ளார். அவருடன் ஓர் உயர் மட்ட குழுவும் இந்தியா சென்றுள்ளது.

இலங்கை தமிழர்களின் மீள் குடியேற்றப்பணிகள், உலக மற்றும் மண்டல விவகாரங்கள் உட்பட இரு நாட்டு நல்லுறவு பிரச்சினைகள் குறித்தும் அவர் ஆலோசனை நடத்தவுள்ளார். ஐக்கிய ஜனநாயக முன்னேற்ற கூட்டணித்தலைவர் சோனியா காந்தியையும் அவர் சந்தித்துப் பேசுவார் என்று தெரிகிறது.

இந்நிலையில் கோடிக்கணக்கான ரூபாய் மதிப்பிலான உதவிகளை இந்தியாவிடம் இருந்து பெற்று, இலங்கைப் போரினால் பாதிக்கப்பட்ட தமிழர்களுக்கு சரியான நிவாரணப் பணிகளை மேற்கொள்ள வில்லை எனவும் இலங்கைத் தமிழர்களை அவர்களது சொந்த இடங்களில் மீள் குடியமர்த்தவில்லை என்றும் குற்றம் சாட்டி தமிழ் நாட்டில் பல்வேறு கட்சிகளும் தமிழ் அமைப்புகளும் எதிர்ப்பும் கண்டனமும் தெரிவித்து கறுப்புக்கொடி ஆர்ப்பாட்டத்தில் ஈடுபட்டனர்.

சென்னையில் தடையை மீறி ஆர்ப்பாட்டம் செய்ய முயன்ற விடுதலை சிறுத்தைகள் கட்சித் தலைவர் தொல்.திருமாவளவன் கைது செய்யப்பட்டார்.



இதைத் தொடர்ந்து இலங்கை தமிழர் பாதுகாப்பு இயக்கம் சார்பில் மயிலாப்பூரில் ஆர்ப்பாட்டம் நடைபெற்றது. இந்த ஆர்ப்பாட்டத்தில் ஈடுபட்ட பழ.நெடுமாறன், ம.தி.மு.க. பொதுச் செயலர் வைகோ, இந்திய கம்யூனிஸ்ட் கட்சியின் முன்னாள் மாநில செயலர்

நல்லகண்ணு, மார்க்ஸ்ட் கம்யூனிஸ்ட் கட்சியின் மூத்த தலைவர் தா.பாண்டியன், நாம் தமிழர் இயக்கத்தின் தலைவர் சீமான், நடிகர்.டி.ராஜேந்தர் உட்பட ஏராளமானோர்

பரப்பு ஏற்பட்டது. சென்னையில் உள்ள இலங்கை துணைத்தூதரகத்தில் பலத்த பொலிஸ் பாதுகாப்பு போடப்பட்டுள்ளது.

தமிழகம் முழுவதும் பல்வேறு இடங்களில் ஜனாதிபதி மகிந்தவின் கொடும்பாவி எரிக்கப்பட்டும் அவரது வருகைக்கு எதிராக கறுப்புக் கொடி ஆர்ப்பாட்டமும் நடைபெற்றது.

திருப்பூரில் ஜனாதிபதியின் உருவப் பொம்மையை எரித்த சிவசேனா கட்சியைச் சேர்ந்த 13 பேர் கைது செய்யப்பட்டனர். அங்கு முன் நெச்சரிக்கை நடவடிக்கையாக ம.தி.மு.க. வினர் அனைவரும் கைது செய்யப்பட்டனர்.

கோவையில் ரயில் மறியலில் ஈடுபட்ட விடுதலை சிறுத்தைகள் கட்சியைச் சேர்ந்த 100இற்கும் மேற்பட்டோர் கைது செய்யப்பட்டதோடு நாகர் கோவிலில் பொம்மையை எரித்த அகில இந்திய சமத்துவ மக்கள் கட்சியைச் சேர்ந்த நூற்றுக்கணக்கானோர் கைது செய்யப்பட்டனர்.

சென்னையில் பேரணி நடத்த முயன்ற புதிய தமிழகம் கட்சியினர் நூற்றுக்கும் மேற்பட்டோர் கைது செய்யப்பட்டனர். ஓசூரில் ம.தி.மு.க., கம்யூனிஸ்ட் கட்சியைச் சேர்ந்த ஏராளமானோர் கைது செய்யப்பட்டனர்.

இதே போல் நாமக்கல், மயிலாடுதுறை, சிவகங்கை, கோவை உள்ளிட்ட பல்வேறு இடங்களிலும் ஆர்ப்பாட்டம் நடந்து வருகிறது. மாநிலம் முழுவதும் ஆங்காங்கே ஆர்ப்பாட்டத்தில் ஈடுபட்ட ஆயிரத்துக்கும் மேற்பட்டோர் கைது செய்யப்பட்டுள்ளதாக தெரிவிக்கப்படுகிறது. (6)

மஞ்சள் நீர் என்று நினைத்து திருமணவிழாவில் அசிட் வீச்சு 27 பேர் படுகாயம்

(லக்னோ)

உத்தர பிரதேச மாநிலம் புலன்சர் மாவட்டத்தில் உள்ள அலிப்பூர் கிராமத்தில் திருமண விழா ஒன்று நடந்தது. திருமணம் முடிந்து டிசா என்ற சடங்கு நிகழ்ச்சி நடந்தது. இதில் மணமகன் வீட்டார் மணப்பெண்ணின் குடும்பத்தினர் மீது மஞ்சள் நீர் தெளித்து விளையாடுவது வழக்கம்.

அதன்படி மஞ்சள் நீர் தெளித்து விளையாடிக் கொண்டிருந்தனர். அப்போது ஒருவர் மஞ்சள் நீரென நினைத்து அசிட் போத்தலை எடுத்து அதை தெளித்து விட்டார்.

இதில் மணப்பெண்ணின் குடும்பத்தைச் சேர்ந்த 27 பெண்கள் மீது அசிட் பட்டு படுகாயம் அடைந்தனர். இதில் 5 பேர் நிலைமை கவலைக்கிடமாக உள்ளது. (6-4)

ஒடிப்பிறந்த இரட்டைக்குழந்தைகள் அறுவைச்சிகிச்சை மூலம் வெற்றிகரமாகப்பிரிப்பு

(பெங்களூர்)

நைஜீரியா நாட்டைச் சேர்ந்த இம்மானுவேல் - கம்போர்ட் அட்குபே தம்பதிகளுக்கு கடந்த 8 மாதங்களுக்கு முன்னர் ஒருவர் உடலோடு மற்றையவரின் உடல் ஒட்டிய நிலையில் இரட்டைக் குழந்தைகள் பிறந்தன. அவர்களுக்கு 'சமாதானம்' (பீஸ்), 'அமைதி' (பேஷ்) என்று நாமமிட்டு வளர்த்து வந்தனர். ஒட்டி பிறந்த இந்தக் குழந்தைகளுக்கு ஒரே ஒரு ஈரல் மற்றும் ஒரே ஒரு குடல் மட்டுமே இருந்தது. அவற்றை தனித்தனியாக பிரித்து வளர்க்க விரும்பிய அதன் பெற்றோர் அந்தக் குழந்தைகளை பெங்களூரில் உள்ள நாராயணா இருதயாலாயா என்ற தனியார் வைத்திய சாலைக்கு கொண்டு வந்தனர்.

நேற்றுமுன்தினம் அந்த குழந்தைகளை

தனியாக பிரிக்க அறுவை சிகிச்சை நடந்தது. அதிகாலை 6.30 மணிக்கு தொடங்கிய சத்திர சிகிச்சை மாலை 5.30 மணிக்குத்தான் முடிந்தது. இந்த 11 மணி நேர சத்திர சிகிச்சை டாக்டர் ஆஷ்லே டி குரூஸ் தலைமையிலான 14 டாக்டர்கள், 10 நர்ஸ்கள் மற்றும் உதவியாளர்களைக் கொண்ட 24 பேர் குழு நடத்தியது.

சத்திர சிகிச்சை வெற்றிகரமாக முடிந்து இரு குழந்தைகளும் நலமாக இருப்பதாகவும், அவர்கள் தீவிர கண்காணிப்புப் பிரிவில் அனுமதிக்கப்பட்டு டாக்டர்கள் 24 மணி நேரமும் கவனித்து வருகிறார்கள் என்றும் டாக்டர் குரூஸ் தெரிவித்துள்ளார். தங்கள் குழந்தைகள் தனித்தனியாக பிரிக்கப்பட்டதை அறிந்து நைஜீரியா தம்பதிகள் அளவில்லாத ஆனந்தம் அடைந்துள்ளனர். (6-4)

பாரதச் செய்திகள்

போபால் விஷவாயு விபத்து 8 பேருக்கு சிறைத்தண்டனை

(சென்னை)

போபால் விஷவாயு கசிவில் பல்லாயிரக்கணக்கானோர் கொல்லப்பட்ட வழக்கில் 8 பேருக்கு இந்திய நீதிமன்றம் நேற்று முன்தினம் சிறைத் தண்டனை வழங்கியுள்ளது.

தற்போது தண்டனை வழங்கப்பட்டுள்ள எட்டு பேரில் ஒருவர் ஏற்கனவே இறந்து விட்டார். மற்ற ஏழு பேருக்கும் தலா இரண்டு ஆண்டு கள் சிறைத்தண்டனையும் தலா ஒரு இலட்ச ரூபா அபராதமும் விதிக்கப்பட்டது. குற்றச்சாட்டு நிரூபிக்கப்பட்டது.

தங்களுடைய அலட்சியம் காரணமாக



மக்கள் உயிரிழக்கக் காரணமாய் இருந்தனர் என்று இந்த நிறுவனத்தின் உயர்மட்ட அதிகாரிகள் மீதான குற்றச்சாட்டும் நிரூபிக்கப்பட்டது. (6-4)

இலங்கை மீனவர்கள் ஐவர் கைது

(நாகப்பட்டினம்)

எல்லை தாண்டி மீன் பிடித்த இலங்கைகையைச் சேர்ந்த 5 மீனவர்களை, இந்திய கடலோர படையினர் கைது செய்துள்ளனர். அவர்கள் வந்த படகும் பறிமுதல் செய்யப்பட்டுள்ளது.

நாகப்பட்டினத்திலிருந்து 55 கடல் மைல் தொலைவில் அந்நிய நாட்டு விசைப்படகு ஒன்று மீன் பிடித்துக் கொண்டிருந்ததை ரேய்ந்துப் பணியில் ஈடுபட்டிருந்த இந்திய கடலோர காவல் படையினர் கண்டனர். இதையடுத்து

அந்த படகை மடக்கி பிடித்தனர். படகில் இருந்த தவர்களிடம் விசாரித்த போது அவர்கள் இலங்கையைச் சேர்ந்த மீனவர்கள் என்பதும் இந்திய எல்லைக்குள் அத்துமீறி மீன் பிடித்துக் கொண்டிருந்ததும் தெரியவந்ததுள்ளது.

இதனையடுத்து படகை பறிமுதல் செய்த கடலோர காவல் படையினர் அதிலிருந்து 5 மீனவர்களையும் கைது செய்தனர்.

அவர்கள் மண்டபம் கொண்டு வரப்பட்டு காவல் நிலையத்தில் ஒப்படைக்கப்பட்டுள்ளனர். (4-6)

பிரித்தானியாவின் “த எக்கனோமிஸ்ட்” சஞ்சிகை இலங்கையில் பறிமுதல்

பிரித்தானியாவில் இருந்து வெளியாகும் “த எக்கனோமிஸ்ட்” சஞ்சிகையின் 22,29 ஆம் திகதி இதழ்கள் இலங்கையின் சங்கத் திணைக்களத்தால் பறிமுதல் செய்யப்பட்டுள்ளது. இந்த இதழ்களில் இலங்கை குறித்து கடுமையாக விமர்சனங்கள் வெளியாகி இருந்தன.

குறிப்பாக இராணுவ வெற்றி, அகதிகளின் மீள்குடியேற்றத்தில் நிலவும் தாமதங்கள், அரசியல் தீர்வு யோசனைகள் ஆகியன குறித்து ஆய்வுக் கட்டுரைகள் பிரசுரமாகி இருந்தன.

இந்நிலையிலேயே மேற்படி திகதிகளில் வெளிவந்த இச்சஞ்சிகைகளை சங்கத்

திணைக்களம் பறித்து வைத்துள்ளது என்று சந்தேகிக்கப்படுகிறது. ஆனால் சங்கத் திணைக்களம் இது குறித்து இன்னமும் எந்தவொரு காரணத்தையும் வெளியிடவில்லை.

இந்த இதழ்கள் விஜிதா யாப்பா புத்தக வெளியீட்டு நிறுவனத்தாருக்கு அனுப்பி வைக்கப்பட்டிருந்தன.

சங்கத் திணைக்களம் இந்த இதழ்களை தகவல் திணைக்களத்துக்கு அனுப்பி வைத்துள்ளது என்றும் திணைக்களத்தின் அறிவுறுத்தல்கள், ஆலோசனைகளை எதிர்த்து அடுத்தகட்ட நடவடிக்கைகள் எடுக்கப்படும் என்றும் சங்க அதிகாரி ஒருவர் தெரிவித்துள்ளார். (4-6)

ஆப்கானிஸ்தானில் இடம்பெற்ற தாக்குதலில் 10 நேட்டோ படையினர் பலி

ஆப்கானிஸ்தானில் இடம்பெற்ற தாக்குதல் சம்பவங்களினால் புத்து நேட்டோ படையினர் கொல்லப்பட்டுள்ளதாகத் தெரிவிக்கப்படுகிறது.

இந்த மாதத்தில் இடம்பெற்ற மிக மோசமான தாக்குதல் சம்பவம் இதுவெனத் தெரிவிக்கப்படுகிறது.

இந்தத் தாக்குதல்களில் குறைந்த பட்சம் ஐந்து அமெரிக்கப் படையினர் கொல்லப்பட்டுள்ளதாகக் குறிப்பிடப்படுகிறது.

கிழக்கு ஆப்கானிஸ்தானில் மேற்கொள்ளப்பட்ட குண்டுத் தாக்குதலில் ஐந்து அமெரிக்க படையினர் கொல்லப்பட்டுள்ளனர் எனவும் நாட்டின் பல பகுதிகளிலும் இடம்பெற்ற குண்டுத் தாக்குதல்களில் மேலும் ஐந்து நேட்டோ படையினரும் பிரித்தானிய படையினரும் கொல்லப்பட்டுள்ளதாக அந்நாட்டு பாதுகாப்பு அமைச்சு அறிவித்துள்ளது.

ஆப்கானிஸ்தானுக்கு மேலதிக துருப்பினரை அனுப்பி வைக்கப் போவதாக அமெரிக்க ஜனாதிபதி பராக் ஒபாமா விடுத்த அறிவிப்பினைத் தொடர்ந்து இந்த தாக்குதல்கள் நடத்தப்பட்டுள்ளது.

வெளிநாட்டு துருப்பினர் நாட்டை விட்டு வெளியேற்றப்பட்டால் மட்டுமே சமாதானப்

பேச்சுவார்த்தைகளை முன்னெடுக்க முடியும் என தலிபான் தீவிரவாதிகள் அரசாங்கத்திடம் அறிவித்துள்ளனர். (6-4)

10 ஆண்டுகாலமாக

உலகைச் சுற்றி நடைப் பயணம்

சமாதானத்தை உண்குவிக்கும் முகமாக கடந்த 10 வருட காலமாக உலகைச் சுற்றி நடந்து வரும் கனடியரான ஜீன் பெலிவெயு கடந்த ஞாயிற்றுக்கிழமை அவுஸ்திரேலிய சிட்னி துறைமுகப் பாலத்தை கடந்து சென்றுள்ளார்.

2000 ஆம் ஆண்டு ஓகஸ்ட் மாதம் 18 ஆம் திகதி கனடாவின் மொன்றியல் நகரிலிருந்து தனது நடைப்பயணத்தை ஆரம்பித்த ஜீன் (வயது 55) இதுவரை 62 நாடுகளினூடாக 66 ஆயிரத்து 700 கிலோ மீற்றர் தூரம் பயணித்துள்ளார் என்பது குறிப்பிடத்தக்கது.

அவர் எதிர்வரும் 2011 ஆம் ஆண்டின் இறுதியில் மொன்றியலை மீள் வந்தடைந்து தனது பயணத்தை பூர்த்தி செய்யவுள்ளார் என்றும் கூறப்படுகிறது. (4)

ஓரே நாளில் பிறந்த தினத்தை கொண்டாடும் மூன்று தலைமுறையினர்

ஓரே குடும்பத்தின் 3 தலைமுறைகளைச் சேர்ந்த மூவர் ஓரே தினத்தில் தமது பிறந்த நாளை கொண்டாடும் அதிசயம் அமெரிக்காவின் நேனலோரா மாநிலத்தில் இடம்பெற்றுள்ளது.

ரேசல் கேயப்பும் (29 வயது), அவரது தாயாரான போலாபலஜெரும் (56 வயது) ஜன் மாதம் முதலாம் திகதி பிறந்தவர்களாவர்.

இந்நிலையில் ரேசல்கேயப்பிற்கு கடந்த

ஜன் முதலாம் திகதி பெண் குழந்தை யொன்று பிறந்துள்ளது. அக் குழந்தைக்கு ரொக்லி என பெயர் சூட்டப்பட்டுள்ளது.

ஓரே குடும்பத்தைச் சேர்ந்த மூன்று தலைமுறையினர் ஓரே மாதம் ஓரே தினத்தில் பிறப்பது 131,225 பேரில் ஒருவருக்கே நிகழும் அதிசயமாகும். ஆனால் அம்மூவரும் பெண்களாக இருப்பது அரிதிலும் அரிதாக நடைபெறும் நிகழ்வாகக் கருதப்படுகின்றது. (4)



அவுஸ்திரேலியாவில் இந்தியர் குத்திக்கொலை

(மெல்போர்ன்)


அவுஸ்திரேலியாவில் 61 வயதுள்ள இந்திய ஒருவர் குத்திக்கொல்லப்பட்டார். மெல்போர்ன் புறநகரில் ஒரு பாலத்தின் அடியில் இருந்து அவரது சடலம் ஞாயிற்றுக் கிழமை காலை கண்டெடுக்கப்பட்டதாக புலனாய்வு அதிகாரி பெர்னி எட்வர்ட்ஸ் தெரிவித்தார்.

அவரது உடலில் கத்தியால் குத்தப்பட்டதற்கான காயங்கள் இருந்ததாகவும், பாலத்தின் மேற்பகுதியிலும் இரத்தக்கறை இருந்ததாகவும், ஞாயிற்றுக் கிழமை குளிர் அதிகமாக இருந்தால் அந்தப் பகுதியில் காலை நேரத்தில் ஆள் நடமாட்டம் குறைவாக இருந்திருக்கும் என்றும் அவ் அதி காரி கூறினார்.

இறந்தவர் குறித்த விபரங்களை தெரிவிக்க அவர் மறுத்துவிட்டார். (4-6)



2000 ஆம் ஆண்டுகளுக்கு முன்பு ரோம பேரரசில் அடிமைகளாக (கொடியேட்டர்) இருந்தவர்களின் எலும்புக்கூடுகளை வடக்கு இங்கிலாந்தில் உள்ள யார்க் மாகாண கிராமத்தில் புதைந்திருந்ததை தொல்லியல் துறையினர் கண்டுபிடித்துள்ளனர். மேலும் இவர்களின் உடல்கள் கொடிய மிருகங்களால் தாக்கப்பட்டதற்கான அடையாளமும் இருந்துள்ளது. 80 மனித எலும்புக்கூடுகள், 400 க்கும் மேற்பட்ட குதிரைகளின் எலும்புக்கூடுகளும் கண்டெடுக்கப்பட்டுள்ளன.



இத்தாலியில் உள்ள பைசா கோபுரம் அடுத்தபடம்- அபுதாபியில் சாய்ந்த நிலையில் கட்டப்பட்டு வரும் “கேபிடல் கேட்” கட்டம்.

இரட்டைக் குழந்தைகளை கடித்துக் குதறியது நரி

பிரித்தானியாவில் சம்பவம்

பெற்றோர் தொலைகாட்சியில் தம்மை மறந்திருந்த வேளை வீட்டுக்குள் பிரவேசித்த நரியென்று அவர்களது இரட்டை பெண் குழந்தைகளை கடித்துக் குதறிய சம்பவம் கடந்த ஞாயிற்றுக்கிழமை இரவு கிழக்கு லண்டனில் உள்ள ஹக்னி எனும் இடத்தில் இடம்பெற்றுள்ளது.

படுகாயமடைந்த நிலையில் மருத்துவ மனையில் அனுமதிக்கப்பட்டுள்ள லோலா மற்றும் இன்பெல்லா ஆகிய மேற்படி 9 மாத வயதான இரட்டைக் குழந்தைகளின் நிலைமை கவலைக்கிடமாக இருப்பதாக தெரிவிக்கப்படுகிறது.

சம்பவ தினம் தமது ஆடம்பர வீட்டின் பின் கதவுகள் திறந்திருப்பதை மறந்து இரட்டைக் குழந்தைகளின் பெற்றோர்களான நிக்கோப் பாரிஸும் (வயது 40) போலினும் (வயது 40) தொலைக்காட்சி நிகழ்ச்சியில் மூழ்கியிருந்தனர்.

இந்நிலையில் பின்கதவு வழியாக வீட்டினுள் பிரவேசித்த நரி மாடிப்படியேறி குழந்தைகள் படுத்திருந்த அறைக்குள் நுழைந்து குழந்தைகளை கடித்துக் குதறியுள்ளது.

குழந்தைகளின் அழுகரல் கேட்டு மாடி அறைக்கு வந்த நிக்கோப்பாரிஸ் குழந்தைகள் இரத்த வெள்ளத்தில் துடிதுடித்துக் கொண்டிருப்பதை கண்டு அதிர்ச்சியடைந்து நரியை அடித்து விரட்டி குழந்தைகளை மீட்டெடுத்தார்.

உடனடியாக குழந்தைகள் அம்புலன்ஸ் வண்டியில் மருத்துவமனைக்கு கொண்டு செல்லப்பட்டனர்.

நிக்கோப்பாரிஸ் லண்டனை அடிப்படையாகக் கொண்டு செயற்படும் தொலைக்காட்சி திரைப்பட தயாரிப்பு நிறுவனமான லியோபார்ட் லிமிம்ஸ் நிறுவனத்தில் நிதியியல் தலைவராக பணியாற்றுகின்றமை குறிப்பிடத்தக்கது. (4)

மரம் ஏறத் தெரியாதவன்-குரங்கை நம்பி
தன் பணத்தைக் கொடுக்கக் கூடாது.

- ஜேம்ஸ்



வலம்புரி

T.P. 021 567 1530

Web: www.valampurii.com

e-mail: editor@valampurii.com

வீதி அகலமாக்குதல் தொடர்பில் கருத்துப் பரிமாறல் அவசியம்

யாழ்.மாவட்டத்தில் இடம்பெறும் வீதி அகல
மாக்குதல் தொடர்பில் இன்னமும் வாதாபிரதி
வாதங்கள் ஓய்ந்ததாக இல்லை.

காலாகாலமாக வீதியோரங்களில் விழுதாசி
விருட்சம் பரம்பிய மரங்கள், வரலாற்றுச் சிறப்பு
மிக்க இடங்கள், ஆலயங்கள் இவற்றையெல்
லாம் தறிப்பதா? இடிப்பதா? என்ற கேள்வியின்
மத்தியில் எழும் ஆதங்கம் முற்றுமுழுதாக நிரா
கரிக்கப்படக் கூடியவையல்ல.

அதேநேரம் வீதி அகலமாக்குதலை நிறுத்
தரங்கள் என்பது மேற்படி ஆதங்கப்படுவோரின்
நிறுத்திப்பமான முடிபுமல்ல.

எனவே வீதி அகலமாக்கப்படுவதும் அதே
நேரம் முடிந்தளவில் நிழல்தரும் மரங்களை
யும், வரலாற்று இடங்களையும் பாதுகாத்தல்
என்பதற்கும் இடையில், இரண்டையும் நிறை
வேற்றக்கூடியதான திட்டமிடலை மேற்கொள்ள
வேண்டுமென்பதே தமது நிலைப்பாடென இது
தொடர்பில் கருத்துத் தெரிவிக்கும் சிந்தனையா
ளர்கள் கூறுகின்றனர்.

எனவே வீதி அகலமாக்குதல் என்ற விடயம்
நிராகரிக்கப்படக் கூடியதல்ல. அது யாழ்ப்பா
ணத்தின் எதிர்கால அபிவிருத்திக்கும், விபத்
துக்களற்ற போக்குவரத்துக்கும் பேருதவி புரி
யும்.

இந்த நிலையில் முடிந்தளவில் மரங்களைப்
பாதுகாப்பது, ஆலயங்கள் மற்றும் வரலாற்று
பதிவிடங்களை பேணுவதென்ற விடயத்தில்
நிதானமாகச் செயலாற்றவேண்டுமென்ற
கருத்தை முன்வைப்பதும் ஜனநாயக உரிமை.

எனவே வீதி அகலமாக்குதல் தொடர்பில்
சம்பந்தப்பட்டவர்களும் - வீதி அகலமாக்குத
லில் பாதுகாக்கக்கூடியவற்றை பாதுகாக்க
வேண்டும் என்ற கருத்துடையவர்களும் ஒன்
றாகச் சந்திப்பது கட்டாயமானதாகும்.

இதன்மூலம் தேவையற்ற விமர்சனங்க
ளைத் தவிர்த்து பொருத்தமான நடவடிக்கை
களை மேற்கொள்ளமுடியும்.

இருந்தும் எங்கள் வழமையான பண்பாட்
டில் இத்தகைய சந்திப்புகள் "உரத்த குரலில்
கத்தும் கலாசாரம்" ஆக இருப்பதனால் எந்தத்
திட்டத்தையும் நாலாம்பேருக்கும் தெரியாமல்
செய்துவிடுவதற்கு நாம் பழுக்கப்பட்டுவிட்டோம்.

இந்தப் பழுக்கம் தொடர்வது சமூக அபி
விருத்தி நோக்கிய பயணத்திற்கு ஆரோக்கிய
மானதல்ல என்பதால், வீதி அகலமாக்குதல்
தொடர்பில் சிந்தனையாளர்களின் கருத்துப்பரி
மாறலுக்கு சந்தர்ப்பம் ஏற்படுத்தப்படுவது அவ
சியம்.

அந்தக் கருத்துப்பரிமாறல் ஆரோக்கிய
மானதாக - துறைசார் வல்லுநர்களின் ஆலோ
சனையைப் பெறுவதாக அமையும்போது எல்
லாம் சிறப்பாக அமையும்.

வீதி அகலமாக்குதலில் மக்கள் பூரண ஒத்து
ழைப்பை நல்கும் சந்தர்ப்பம் உருவாகும்.

இலங்கையின் இனப்படுகொலைக்கு அமெரிக்கா தீவிர ஆதரவு

இலங்கை அரசின் இனப்படுகொலை நடவடிக்கைகளை
அமெரிக்கா தீவிரமாக ஆதரித்து வருகிறது என்று சர்வதேச
மனித உரிமைகள் ஆர்வலரும், அரசியல் விமர்சகரும் அமெ
ரிக்காவின் பிரபல உடகவியலாளருமான ரொன் ரெடினோர்
பகிரங்கமாகக் குற்றஞ்சாட்டி உள்ளார்.

சர்வதேச சமூகம் ஈழத் தமிழரை ஆதரிக்கவேண்டுமே
தவிர யுத்தக் குற்றங்களை மேற்கொண்டு வரும் இலங்கை
அரசை ஒருபோதும் ஆதரிக்கவேகூடாது என்று வலியுறுத்தி
உள்ளார். இந்நிலைப்பாட்டை வலியுறுத்தி அவர் எழுதி இருக்
கும் ஆய்வுக் கட்டுரை ஒன்றிலேயே இவ்வாறு தெரிவித்
துள்ளார்.

அக்கட்டுரையில் மேலும் தெரிவித்துள்ளதாவது, அமெ
ரிக்கா இலங்கை அரசின் இனப்படுகொலை நடவடிக்கை
களை தீவிரமாக ஆதரித்துவருகிறது. குறைந்தது 1990 களில்
இருந்து இலங்கைக்கு இராணுவ உதவிகளையும் நிதி

உதவிகளையும் மேற்கொண்டு வந்திருக்கிறது. குறிப்பாக
இலங்கையில் சிவில் யுத்தம் இடம்பெற்றபோதெல்லாம்
அமெரிக்கா இந்த உதவிகளை மேற்கொண்டு வந்திருக்கிறது.
வருடா வருடம் இந்த உதவிகள் வழங்கப்பட்டு வந்திருக்கின்
றன.

இவை சம்பந்தமாக இரு நாடுகளுக்கும் இடையில் ஒப்
பந்தங்களும் கைச்சாத்திப்பட்டிருக்கின்றன. மிகவும் கொடு
மான பேரினவாத இனப்படுகொலைகளைக் கட்டவிழ்த்து
விட்டிருக்கின்ற இலங்கை அரசை சர்வதேச சமூகமும் சரி,
புத்திஜீவிகளும் சரி ஆதரிக்கவே கூடாது. இலங்கை அரசின்
நடவடிக்கைகளை நியாயப்படுத்தவேகூடாது. அவ்வாறு நியா
யப்படுத்துவதன் மூலம் ஏனையோரைப் பிழையாக வழிநடத்
தவும்கூடாது. தமிழர்கள் அவர்களின் அரசியல் உரிமைக்கா
கவும் அரசியல் விடுதலைக்காகவும் போராடி வருகின்றார்கள்
என்று கூறப்பட்டுள்ளது. (6-5)

சர்வதேச சமூகத்தின் செயல் மிகவும் கவலையளிக்கிறது பினாங்கு துணைமுகல்வர் கெர்லிப்பு

(கொழும்பு)

ஈழத் தமிழர்களை சர்வதேச சமூகம் மறந்துவிட்ட செயல்
மிகவும் கவலையளிக்கிறது என மலேசியாவின் பினாங்கு
மாநில துணை முதல்வரும், பத்துகவான் தொகுதியின் நாடாளு
மன்ற உறுப்பினருமான பேராசிரியர் டாக்டர் பி. இராமசாமி
தெரிவித்துள்ளார். இஸ்ரேலை கண்டித்து மலேசிய மக்கள்
அவையில் நேற்று முன்தினம் கொண்டுவரப்பட்ட தீர்மானம்
மீது உரையாற்றும்போதே அவர் இதனை குறிப்பிட்டுள்ளார்.

பாலஸ்தீன மக்களுக்கு எதிராக இஸ்ரேலிய இராணுவத்தி
னர் நடத்திக்கொண்டிருக்கும் அராஜகச் செயலை நாங்கள்
பகிரங்கமாக கண்டிக்கின்றோம். இஸ்ரேலின் கொடுங்க
ளுக்கு முடிபுகட்டவேண்டும். கடந்த ஆண்டு இலங்கையில்

நடைபெற்ற உச்சக்கட்ட போரின்போது 40 ஆயிரத்துக்கும்
அதிகமான அப்பாவித் தமிழர்கள் கொல்லப்பட்டனர்.

சிங்கள இராணுவத்தின் கொடுமச் செயலை கண்டிப்பதற்
காக மலேசிய நாடாளுமன்றத்தில் கவனயீர்ப்பு தீர்மானம்
கொண்டு வரப்பட்டவேண்டும் என ஓராண்டு முன்னர் நான்
கோரிக்கை விடுத்தேன். ஆனால் இன்றுவரை அந்த
கோரிக்கை ஏற்றுக்கொள்ளப்படவில்லை. பாலஸ்தீன மக்க
ளுக்கு ஆதரவு வழங்கும் சர்வதேச நாடுகள் தற்போது சொந்த
நாட்டிலேயே அடிமைகளாக தத்தளிக்கும் தமிழ் மக்களை
மாத்திரம் முற்றாக மறந்துவிட்ட செயல் மிகவும் வேதனை
யானது என டாக்டர் பி. இராமசாமி மேலும் தெரிவித்துள்ளார்.
(6-4)

யுத்த வெற்றிக் கொண்டாட்டத்தை எதிர்வரும் 18-ந் திகதி நடத்த ஏற்பாடு

(கொழும்பு)

காலநிலை சீர்கேடு காரணமாக பிற்போடப்பட்ட போர் வெற்
றிக் கொண்டாட்டங்கள் எதிர்வரும் 18 ஆம் திகதி நடத்தப்பட
வுள்ளதாக தேசிய பாதுகாப்புக்கான உடக மத்திய நிலையம்
தெரிவித்தது.

ஜனாதிபதி மகிந்த ராஜபக்ஷ தலைமையில் நடைபெற
வுள்ள இந்த யுத்த வெற்றிக் கொண்டாட்டத்தில் முப்படையி
னர், சிவில் பாதுகாப்புப் படையினர் உள்ளிட்ட அனைத்து
தரப்பினரும் பங்கேற்கவுள்ளதாக உடக நிலையம் கூறியது.

விடுதலைப் புலிகளுக்கு எதிரான போர் வெற்றி கொள்ளப்
பட்டதன் முதலாம் ஆண்டு பூர்த்தியை முன்னிட்டு கடந்த
மாதம் 20 ஆம் திகதி காலிமுகத்திலில் பிரமாண்டமான இரா
ணுவ அணிவகுப்புடன் கூடிய கொண்டாட்டங்களுக்கு ஏற்
பாடுகள் செய்யப்பட்டிருந்தன.

ஆனால் அத்தினத்தில் தொடர்ந்து பெய்த கரும் மழை கார
ணமாக கொழும்பு நகரம் வெள்ளத்தில் மூழ்கியது. இதனால்
இந்த வெற்றி விழா அணிவகுப்பு நிகழ்வுகள் பிற்போடப்பட்டி
ருந்தன.

இந் நிலையிலேயே இந்த வெற்றி விழா நிகழ்வுகளை
எதிர்வரும் 18 ஆம் திகதி நடத்துவதற்கான ஒழுங்குகள்

அரசாங்கத்தினால் மேற்கொள்ளப்பட்டுள்ளன என்று தேசிய
பாதுகாப்புக்கான உடக மத்திய நிலையம் தெரிவித்துள்ளது.
(6-5)

அம்மா பகவானின் லோக கல்யாண நாள்

(சுழிபுரம்)

ஸ்ரீ அம்மா பகவானின் 34ஆவது லோக கல்யாண
தினம் இன்று புதன்கிழமை பிற்பகல் 2 மணி முதல் 5
மணிவரை சுழிபுரம் ஸ்ரீ அம்மா பகவான் சர்சங்க ஆன்மீகப்
பிரார்த்தனை மையத்தில் பாதுகை பூசை வழிபாட்டுடன்
நிகழ்த்தப்படவுள்ளது.

தொடர்ந்து சர்சங்க ஆன்மீகப் பிரார்த்தனை மையத்தில்
ஸ்ரீ கல்சி பகவானின் முக்தி தீட்சாவினைப் பெற்றுக்கொண்ட
பக்தர்களின் முக்தி அருள் ஆசியினையும் பெற்றுச் செல்லு
மாறு கேட்டுக்கொள்ளப்படுகிறார்கள்.
(6-3)


சுவாமி விவேகானந்தரின் அறிவுரைகள்

மனிதன்

அனைத்து ஆற்றல்களும் நம் உள்ளே இருக்கின்றன. நமது முக்தியும் ஏற்கனவே நம்முள்
இருக்கிறது. ஆன்மா சுருங்கியுள்ளது. அல்லது மாயையாகிய தீரையால் மறைக்கப்பட்டிருக்
கிறது என்று எப்படி வேண்டுமானாலும் சொல்லிக்கொள்ளுங்கள். கருத்து இதுதான். மிகத்
தாழ்ந்தவர் முதல் அனைவரிடமும் புத்தர் ஆவதற்கான வாய்ப்பு இருக்கிறது.

நாம் துன்பப்படுவதற்கு நாம், நாமே தான் காரணம். வேறுயாரும் அல்ல. நாமே
விளைவுகள், நாமே காரணங்கள். எனவே நாம் சுதந்திரர்கள்.





யாழ். மாவட்ட அரசாங்க பாடசாலைகளில் ஆசிரியர் பரம்பலை சீராக்கம் செய்வது தொடர்பான செயலமர்வு யாழ். வலயக்கல்விப்பணிமனை கேட்போர் கூடத்தில் நேற்று முன்தினம் நடைபெற்றது. இச் செயலமர்வில் வடமாகாண கல்விப்பணிப்பாளர் வீ.இராசையா உரையாற்றுவதையும் அருகில் மாகாண கல்வி அமைச்சின் பிரதிக்கல்விப்பணிப்பாளர் எஸ்.கிருஷ்ணகுமார் அமர்ந்திருப்பதையும் நிகழ்வில் கலந்துகொண்ட வலயக்கல்விப்பணிப்பாளர்கள் மற்றும் திட்டமிடல் பிரதிக்கல்விப்பணிப்பாளர்களையும் படங்களில் காணலாம்.

(படங்கள் : என்.குமார்)

ஜனாதிபதி 2010 துங்கக்கிண்ண கரப்பந்தாட்டப் போட்டி

இலங்கை அரசாங்க நிர்வாக உள்நாட்டு அலுவலர்கள் அமைச்சின் நாற்பதாவது ஆண்டு நிறைவையொட்டி ஜனாதிபதி 2010 துங்கக்கிண்ணத்திற்கான கரப்பந்தாட்டப் போட்டியொன்றை நடத்தும்படி அனைத்துப் பிரதேச செயலகங்கள், உதவி அரசாங்க அதிபர் அலுவலகங்களுக்கும் அரசாங்க நிர்வாக உள்நாட்டு அலுவலர்கள் அமைச்சின் பிரதி அமைச்சரினால் கற்று நிருபங்கள் அனுப்பி வைக்கப்பட்டுள்ளன.

இலங்கை கரப்பந்தாட்டச் சங்கமும் இலங்கை அரசாங்க உள்நாட்டு அலுவலர்கள் அமைச்சு இணைந்து இந்த கரப்பந்தாட்டப் போட்டியை மூன்று கட்டங்களாக நடத்தவுள்

ளார்கள். முதல் கட்டமாக பிரதேச செயலகங்கள் உதவி அரசாங்க அதிபர் பிரிவு மட்டத்திலும் இரண்டாம் கட்டமாக மாகாண மட்டத்திலும் மூன்றாம் கட்டமாக தேசிய மட்டத்திலும் போட்டிகள் இடம் பெறவுள்ளன.

முதல் கட்டமாக ஒவ்வொரு கிராம அலுவலர் பிரிவில் இருந்தும் ஆகக்குறைந்தது ஒரு ஆண்கள் அணியும் ஒரு பெண்கள் அணியும் கட்டாயம் கலந்து கொள்ள வேண்டும் என வலியுறுத்தப்பட்டுள்ளது.

இலங்கை அரசாங்க நிர்வாக உள்நாட்டு அலுவலர்கள் அமைச்சர் ஜோன்செனெவிரத்ன வின் எண்ணக் கருவில் இந்த செயல்பாடு முன்னெடுக்கப்பட்டுள்ளது. (6-5)

யாழ்.மாவட்ட சம்பியனாக கோப்பாய் பிரதேச செயலக அணி

வடமாகாண விளையாட்டு திணைக்களத்தின் ஆதரவுடன் யாழ்.மாவட்ட செயலக விளையாட்டுப் பிரிவு, யாழ். மாவட்ட பிரதேச செயலகங்கள் மற்றும் உதவி அரசாங்க அதிபர் பிரிவுகளுக்கு இடையே நடத்திய ஆண்களுக்கான கரப்பந்தாட்டப் போட்டியில் கோப்பாய் பிரதேச செயலக அணி இந்த தாண்டும் சம்பியனாக மீண்டும் தெரிவு செய்யப்பட்டுள்ளது.

மாண்புமிகு இந்தக்கல்லூரி மைதானத்தில் இடம்பெற்ற இறுதிப் போட்டியில் கோப்பாய் பிரதேச செயலக அணியும் தெல்லிப்பளைப் பிரதேச செயலக அணியும் மோதிக்

கொண்டன. போட்டியில் இரு அணிகளும் ஒரு அணிக்கு மற்றைய அணி சளைத்தவர்கள் இல்லையென மோதிக் கொண்ட போதிலும் போட்டி நிறைவில் கோப்பாய் பிரதேச செயலக அணியின் கைகளே ஓங்கிக் காணப்பட்டது.

ஐந்து சுற்றுக்கள் கொண்ட இந்தப் போட்டியில் முதல் மூன்று சுற்றுக்களை கோப்பாய் பிரதேச செயலக அணி முறையே 25 க்கு 19, 25 க்கு 21, 25 க்கு 20 புள்ளிகள் என்ற அடிப்படையில் வெற்றி பெற்று யாழ். மாவட்ட சம்பியனாக தெரிவு செய்யப்பட்டது.

(6-5)

குடும்ப வன்முறைகள், பிணக்குகள் தொடர்பான இலவச சட்ட ஆலோசனை

(யாழ்ப்பாணம்)

FORUT நிறுவன அனுசரணையுடன் கரவெட்டி பிரதேச செயலக பிரிவில் குடும்ப பிணக்குகள், குடும்ப வன்முறைகள் தொடர்பான இலவச சட்ட ஆலோசனை வழங்கும் நிகழ்வு நாளை மறுதினம் வெள்ளிக்கிழமை காலை 9.00 மணியளவில் கரவெட்டி

பிரதேச செயலக மாநாட்டு மண்டபத்தில் நடைபெறவுள்ளது.

இவ்விடம் தொடர்பாக சட்ட ஆலோசனை பெற விரும்புவோர் இந்நிகழ்வில் பங்குபற்றி பயன்பெறுமாறு கரவெட்டி பிரதேச செயலாளர் சி.சத்தியசீலன் கேட்டுக்கொண்டுள்ளார். (6)

மீளக்குடியேறிய மக்களின் விவசாய நடவடிக்கைக்கு உதவி

அமைச்சர் பசில் ராஜபக்ஷ தகவல்

(கொழும்பு)

மீளக்குடியமர்த்தப்பட்ட மக்கள் பிரதேசங்களின் அபிவிருத்தி கருதி, அம்மக்களுக்கு 75 ஆயிரம் சைக்கிள்களை வழங்கும் நடவடிக்கை ஆரம்பிக்கப்பட்டுள்ளதுடன் மேலும் விவசாய நடவடிக்கைகளுக்காக 500 இரண்டு சக்கர உழவு இயந்திரங்களை வழங்க நடவடிக்கை எடுக்கப்படுவதாக அமைச்சர் பசில் ராஜபக்ஷ தெரிவித்துள்ளார்.

ஜனாதிபதி மஹிந்த ராஜபக்ஷவுக்கும் தமிழ் தேசியக் கூட்டமைப்பின் பிரதிநிதிகளுக்கும் இடையிலான நேற்று முன்தினம் சந்திப்பின் போதே அமைச்சர் இதனைக் குறிப்பிட்டார்.

இதேவேளை விவசாய திணைக்களம் மாகாண சபைகளுக்கு 100 உழவு இயந்திரங்களை வழங்கியுள்ளதுடன் மீள்

குடியமர்த்தப்பட்ட மக்களின் பிரதேசங்களில் சுகாதாரம், கல்வி, விவசாயம், மீள்பிடி மத்த தலங்களின் அபிவிருத்தி ஆகியவை பற்றி அவதானம் செலுத்தப்படுமெனவும் குறிப்பிட்டார்.

எமது முழுமையான ஒத்துழைப்பை தங்களுக்கு வழங்குவோம் என்றும் தாங்கள் சர்வகட்சி கூட்டமொன்றை கூட்டி தமிழ் மக்களின் பிரச்சினைகளை தீர்ப்பதற்கு பல்வேறு செயற்பாடுகள் மூலம் நடவடிக்கை எடுத்துளோம் எனவும் தமிழ் மக்களுக்கு சமமாக வாழும் உரிமையை பெற்றுத்தரவும் சுபீட்சமான நாட்டை கட்டியெழுப்ப வேண்டும் என்பதே எமது பிரார்த்தனையாகும் என்று அவர் குறிப்பிட்டார்.

தங்களுடன் சேர்ந்து பணியாற்றுவது எமது விருப்பமாகும் என்று தமிழ்த் தேசிய கூட்ட

மைப்பின் தலைவரும் தமிழரசுக் கட்சி பாராளுமன்றக் குழுத்தலைவருமான ஆர். சம்பந்தன் இந்த சந்திப்பின் போது தெரிவித்தார்.

இந்த சந்திப்பில் தமிழர் விடுதலை கூட்டமைப்பின் சார்பில் ஆர். சம்பந்தன், மாவை சேனாதிராசா, சுரேஷ் பிரேமச்சந்திரன், ஏ. விநாயகமூர்த்தி, செல்வம் அடைக்கலநாதன், என். சிவசக்தி ஆனந்தன், பொன். செல்வராஜ், பி. அரியனேத்திரன் யோகேஷ்வரன், பி. பியசேன சரவணபவன், எஸ். ஸ்ரீதரன், எம். ஏ. சுமந்திரன் ஆகியோரும் அரசாங்கத்தின் சார்பில் அமைச்சர்கள் மைத்திரிபால சிரிசேன பசில் ராஜபக்ஷ ஜி. எஸ். பீரிஸ் நிமல் சிரிபால டி சில்வா டலஸ் அழகப்பெருமான் மற்றும் பேராசிரியர் ரஜீவ் விஜேசிங்க சரத்வாஸ் குணவர்த்தன ஜனாதிபதியின் செயலாளர் ஆகியோரும் கலந்து கொண்டனர். (6-4)

பார்வதி அம்மாள் உடல்நிலை தேறியுள்ளார்

(கரவெட்டி)

தமிழீழ விடுதலைப்புலிகளின் தலைவர் வே. பிரபாகரனின் தாயார் வே. பார்வதியம்மாள் சில தினங்களுக்கு முன் கடும்காய்ச்சலினால் பீடிக்கப்பட்டிருந்தார் எனவும் தற்போது நலமாக இருப்பதாகவும் வல்வெட்டித் துறை பிரதேச வைத்தியசாலை வட்டாரங்கள் தெரிவித்தன.

சில மாதங்களுக்கு முன் மலேசியாவில்

இருந்து கொழும்புக்குவந்த பார்வதியம்மாளை முன்னாள் நாபாளுமன்ற உறுப்பினர் சிவாஜிலிங்கம் பொறுப்பேற்று வல்வெட்டித்துறை பிரதேச வைத்தியசாலையில் அனுமதித்திருந்தார். இவருக்கு பாக்டர் மயிலேறும் பெருமாளின் கண்காணிப்பில் தொடர்ந்து சிகிச்சை அளிக்கப்பட்டுவருவதுடன் உற்றார், உறவினர்கள் வந்து பார்வையிட்டுச் செல்கின்றனர். (4-24)



சைதய யூப்பிட்டர் கல்வி நிலையத்தின் வருடாந்த பரிசளிப்புவிழா நிகழ்வில் பிரதம விருந்தினராக கலந்துகொண்ட தென்மராட்சிவலய பிரதிக்கல்விப்பணிப்பாளர் பி.முத்துலிங்கம் கல்வி நிறுவன இயக்குநர் சிவசம்பு மதியழகனுக்கும் மாணவி ஒருவருக்கும் பரிசில் வழங்குவதையும் தரம் 5 புலமைப்பரிசில் பரிட்சையில் சித்தியடைந்த கல்வி நிலைய மாணவர்களுடன் விருந்தினர்கள் மற்றும் நிர்வாக இயக்குநர் ஆகியோர் நிற்பதையும் படங்களில் காணலாம்.

இருபது-20 கிரிக்கெட் தொடரில் சென்.பற்றிக்ஸ் கல்லூரி சம்பியன்

கிளிநர்ன், எரிக்பிரதாப்பின் துல்லியமான பந்துவீச்சின் மூலம் சென்.பற்றிக்ஸ் கல்லூரி அணி இருபது-20 சம்பியனாகியது.

கொக்குவில் இந்துக் கல்லூரி தனது நூற்றாண்டு விழாவினை முன்னட்டு யாழ்.மாவட்டப் பாடசாலை களின் கிரிக்கெட் அணிகளுக்கிடையில் இருபது-20 கிரிக்கெட் சுற்றுப் போட்டியை தனது மைதானத்தில் நடத்தி வந்தது. மேற்படி சுற்றுப்போட்டியின் இறுதிப் போட்டி நேற்று சென்.பற்றிக்ஸ் கல்லூரிக்கும் யாழ்ப்பாணம் மத்திய கல்லூரிக்குமிடையில் நடைபெற்றது.

நாணயச் சுழற்சியில் வென்ற சென்.பற்றிக்ஸ் கல்லூரி அணி முதலில் யாழ்ப்பாணம் மத்திய கல்லூரி அணியினை துடுப்பெடுத்தாடப் பணித்தது.

இதனடிப்படையில் களமிறங்கிய யாழ்ப்பாணம் மத்திய கல்லூரி அணி தொடக்கம் முதல் விக்கெட்டுக்களை அடுத்தடுத்து இழந்து ஓட்டங்கள் எடுக்க சிரமப்பட்டது. அணித்தலைவர் ஜேம்ஸ் ஜான்ஸன் மட்டும் அணிக்கு ஆறுதல் அளித்தார். ஜேம்ஸ் ஜான்ஸன் 3 சிக்ஸர்கள் அடங்கலாக 36 ஓட்டங்களை பெற்று ஆட்டமிழந்தார்.

யாழ்ப்பாணம் மத்திய கல்லூரி அணி 18.3 ஓவர்களில் 82 ஓட்டங்களுக்கு அனைத்து விக்கெட்டுகளையும் இழந்தது. துடுப்பாட்டத்தில் வேறு எவரும்

இரட்டை இலக்க ஓட்ட எண்ணிக்கையை பெறவில்லை.

பந்துவீச்சில் சென்.பற்றிக்ஸ் கல்லூரி சார்பாக கிளிநர்ன் 23 ஓட்டங்களுக்கு 4 விக்கெட்டுகளையும், அஜித் டார்வின், கவாஸ்கர் தலா 2 விக்கெட்டுக்களையும் கைப்பற்றியதுடன், எரிக்பிரதாப் ஒரு ஓட்டமற்ற ஓவர் அடங்கலாக 4 ஓவர்கள் பந்துவீசி 9 ஓட்டங்களை விட்டுக் கொடுத்து ஒரு விக்கெட்டினைக் கைப்பற்றினார்.

பதிலுக்கு 83 என்ற வெற்றி இலக்குடன் சென். பற்றிக்ஸ் கல்லூரி துடுப்பெடுத்தாடக்களமிறங்கியது. முதல் இரண்டு விக்கெட்டுக்களையும் விரை

வாக இழந்தது. இருந்தும் தொடர்ந்து வந்த வீரர்களின் துடுப்பாட்ட உதவியினால் வெற்றியிலக்கை 18 ஓவர்களில் 6 விக்கெட்டுக்களை மாத்திரம் இழந்து அடைந்தது.

துடுப்பாட்டத்தில் மிலாண்டோ 26 ஓட்டங்களையும், நவதீபன், கிளிநர்ன், எரிக்பிரதாப் முறையே 15, 14, 14 ஓட்டங்களைப் பெற்றுக் கொடுத்தனர்.

பந்துவீச்சில் தாசன் 3 விக்கெட்டுக்களையும், ஜனோசன் 2 விக்கெட்டுக்களையும் கைப்பற்றினார்.

இறுதிப் போட்டியின் சிறந்த துடுப்பாட்ட வீரராக யாழ்ப்பாணம் மத்திய கல்லூரியின் ஜேம்ஸ் ஜான்சனும், சிறந்த பந்துவீச்சாளர், சிறந்த களத்தடுப்பாளர், ஆட்டநாயகன் ஆக சென்.பற்றிக்ஸ் கல்லூரியைச் சேர்ந்த முறையே கிளிந்டன், அலஸ்தீன், எரிக்பிரதாப் ஆகிய வீரர்கள் தெரிவு செய்யப்பட்டனர்.

இத் தொடரில் அதிகூடிய ஓட்டங்கள் பெற்றவராக சென்.பற்றிக்ஸ் கல்லூரியின் மிலாண்டோவும், அதிக விக்கெட்டுகளை கைப்பற்றிய வீரராக அதே கல்லூரியைச் சேர்ந்த அஜித் டார்வினும், போட்டி தொடரின் சகல துறை வீரராக கொக்குவில் இந்துக் கல்லூரியின் இராசுலனும் தெரிவு செய்யப்பட்டனர்.

வெற்றிபெற்ற வீரர்கள் மற்றும் அணிக்கான பரிசில்களும் வெற்றிக் கேடயங்களும் எதிர்வரும் மாதம் இறுதிப் பகுதியில் நடைபெறவுள்ள கொக்குவில் இந்துக் கல்லூரியின் நூற்றாண்டு விழாவின் பரிசளிப்பு விழாவில் வைத்து வழங்கப்படவுள்ளது.

யாழ்.மாவட்ட பெண்களுக்கான ஹொக்கி தொடரில் உடுவில் பிரதேச செயலக அணி சம்பியன்



வட மாகாண விளையாட்டுத் திணைக்களத்தின் ஆதரவுடன் யாழ் மாவட்ட செயலக விளையாட்டுப் பிரிவு யாழ் மாவட்ட பிரதேச செயலகங்கள் மற்றும் உதவி அரசாங்க அதிபர் பிரிவுகளுக்கு இடையே நடத்திய பெண்களுக்கான ஹொக்கித் தொடரில் உடுவில் பிரதேச செயலக அணி யாழ் மாவட்ட சம்பியனானது.

யாழ்ப்பாணம் மத்திய கல்லூரி மைதானத்தில் இடம் பெற்ற இறுதிப் போட்டியில் தெல்லிப்பழை பிரதேச செயலக அணியும் உடுவில் பிரதேச

செயலக அணியும் மோதிக் கொண்டன. போட்டி ஆரம்பமாகி முடிபடையும் வரை இரு அணிகளும் கடுமையாக மோதிக்கொண்ட போதிலும் இரு அணிகளினாலும் கோல்கள் எதனையும் பெற முடியவில்லை.

உடுவில் பிரதேச செயலக அணிக்கு கோல்கள் பெறக் கூடிய சந்தர்ப்பங்கள் பல கிடைத்த நிலையிலும் கூட அதனை தவறவிட்டது. தெல்லிப்பழை பிரதேச செயலக அணிக்கு வாய்ப்புகள் எவையும் கிடைக்கவில்லை யென்றே குறிப்பிடலாம்.

ஆட்ட நிறைவில் இரு அணிகளும் கோல்கள் எதனையும் பெறாத நிலையில் ஆட்டம் சம நிலையில் முடிபடையிட்டு வெற்றி தோல்வியைத் தீர்மானிப்பதற்காக ஐந்து தண்டனை அடிகள் வழங்கப்பட்டன. இதில் இரு அணிகளும் தலா ஒவ்வொரு அடிகளை அடித்து சம நிலையில் காணப்பட்டதைத் தொடர்ந்து மேலும் ஒவ்வொரு உதைகள் வழங்கப்பட்ட நிலையில் உடுவில் பிரதேச செயலக அணி மேலும் ஒரு உதையை கோலாக்கிக் கொண்டதைத் தொடர்ந்து உடுவில் பிரதேச செயலக அணி 2-1 என்ற கோல்கணக்கில் தெல்லிப்பழை பிரதேச செயலக அணியை வென்று யாழ் மாவட்ட சம்பியனானது.



SOUTH AFRICA 2010
FIFA WORLD CUP

உலகக் கிண்ண கால்பந்தாட்ட

தொடர்-2010

தென்னாபிரிக்கா



இன்றும் 2 நாட்கள்

பாடசாலைகளுக்கிடையிலான கூடைப்பந்தாட்ட சுற்றுப்போட்டி



பெண்கள் பிரிவில் கொக்குவில் இந்து சம்பியன்



ஆண்கள் பிரிவில் யாழ்.மத்தி சம்பியன்

கொக்குவில் இந்துக்கல்லூரி நடத்திய கூடைப்பந்தாட்டச் சுற்றுப் போட்டியில் பெண்கள் பிரிவில் கொக்குவில் இந்துக் கல்லூரி அணியும், ஆண்கள் பிரிவில் யாழ்ப்பாணம் மத்திய கல்லூரி அணியும் சம்பியன் ஆகின. கொக்குவில் இந்துக் கல்லூரி தனது நூற்றாண்டு விழாவினையொட்டி யாழ்.மாவட்டப் பாடசாலைகளின் கூடைப்பந்தாட்ட அணிகளுக்கிடையில் கூடைப்பந்தாட்டச் சுற்றுப் போட்டி யொன்றை தனது கூடைப்பந்தாட்ட திடலில் நடத்திவந்தது. இச்சுற்றுப் போட்டியின்

இறுதிப் போட்டிகள் ஞாயிறு பிற்பகல் 3 மணக்கு கொக்குவில் இந்தக் கல்லூரி கூடைப்பந்தாட்ட திடலில் நடைபெற்றன. முதலில் நடைபெற்ற பெண்களுக்கான இறுதிப் போட்டியில் பண்டத்தரிப்பு பெண்கள் உயர்தரப் பாடசாலையை எதிர்த்து கொக்குவில் இந்துக் கல்லூரி மோதியது. ஆரம்பம் முதல் இரு அணிகளுக்கும் பல த்த போட்டி நிலவியது. இடைவிடாது மாறி மாறி இரு அணி வீராங்கனைகளும் புள்ளிகள் எடுத்தனர். முதல் பாதி ஆட்டத்தில் 23:15 என்ற புள்ளி

அடிப்படையில் கொக்குவில் இந்துக் கல்லூரி பெண்கள் அணி முன்னிலை வகித்தது. முதல்பாதி ஆட்டம் போலவே இரண்டாவது பாதி ஆட்டமும் அமைந்தது. எனினும் கொக்குவில் இந்துக் கல்லூரி பெண்கள் அணி வீராங்கனைகள் தமக்கு கிடைத்த சந்தர்ப்பங்களை சரியாகப் பயன்படுத்திக் கொண்டனர். இறுதியில் 48:33 என்ற புள்ளி அடிப்படையில் கொக்குவில் இந்துக் கல்லூரி பெண்கள் அணி வென்று சம்பியன் ஆகியது. தொடர்ந்து ஆண்களுக்கான இறுதிப் போட்டி நடைபெற்றது. இவ்

விறுதிப் போட்டியில் யாழ்ப்பாணம் மத்திய கல்லூரி அணியை எதிர்த்து சென். ஜேம்ஸ் கல்லூரி அணி மோதியது. ஆரம்பம் முதல் இரு அணிகளுக்கும் இடையில் பலத்த போட்டி காணப்பட்டது. முதல் பாதி ஆட்டத்தில் யாழ்ப்பாணம் மத்திய கல்லூரி அணி 38:28 என்ற புள்ளி அடிப்படையில் முன்னிலையில் இருந்தது. இரண்டாவது பாதி ஆட்டத்திலும் யாழ்ப்பாணம் மத்திய கல்லூரி அணி ஆதிக்கம் செலுத்தியது. இறுதியில் யாழ்ப்பாணம் மத்திய கல்லூரி அணி 87:65 என்ற புள்ளி அடிப்படையில் வென்று சம்பியன் ஆகியது.

ஜனாதிபதி மகிந்த ராஜபக்ஷவுடன் இன்று தமிழக எம்.பி.க்கள் சந்திப்பு

ஜனாதிபதி மகிந்த ராஜபக்ஷவை டெல்லியில் இன்று தமிழக நாடாளுமன்ற உறுப்பினர்கள் சந்தித்துப் பேசவுள்ளனர்.

ஜனாதிபதி மகிந்த ராஜபக்ஷவுடன் இன்று நான் விஜயமாக நேற்று இந்தியா சென்றுள்ளார். இந்தியாவுடன் ஒருங்கிணைந்த கூட்டுப் பொருளாதார ஒப்பந்தம் ஒன்றை செய்து கொள்ள இலங்கை விரும்புகின்றது. இது தொடர்பாக இந்தியப் பிரதமர் மன்மோகன் சிங் உள்ளிட்ட முக்கிய தலைவர்களுடன் ஜனாதிபதி ஆலோசனை நடத்தவுள்ளார்.

இடம்பெயர்ந்த தமிழர்களின் மறுவாழ்வுப் பணிகள், உலக மற்றும் மண்டல விவகாரங்கள் உள்ளிட்ட இரு நாட்டு நல்லுறவு பிரச்சினைகள் குறித்தும் அவர் ஆலோசனை நடத்துவார் எனத் தெரிகிறது.

ஜக்கிய ஜனநாயக முன்னேற்றக் கூட்டணித் தலைவர் சோனியா காந்தியையும் ஜனாதிபதி சந்தித்துப் பேசுவார் என்று தெரிகிறது.

இந்நிலையில் ஜனாதிபதி மகிந்த ராஜபக்ஷவை டெல்லியில் இன்று தமிழக நாடாளுமன்ற உறுப்பினர்கள் சந்தித்துப் பேசவுள்ளனர்.

இது தொடர்பாக தி.மு.க. தலைமைக் கழகம் வெளியிட்டுள்ள செய்திக் குறிப்பில், டெல்லியில் ஜனாதிபதி மகிந்த ராஜபக்ஷவை தமிழக நாடாளுமன்ற உறுப்பினர்கள் சந்தித்து, இலங்கை முகாம்களில் தங்க வைக்கப்பட்டுள்ள தமிழர்களை மீள்குடியேற்றம் செய்வதற்கு அவர்கள் வலியுறுத்துவார் எனக் குறிப்பிடப்பட்டுள்ளது. (ந-5)



சிங்கப்பூரில் நடைபெற்ற மாநாடொன்றில் கலந்துகொண்ட வெளிவிவகார அமைச்சர் பேராசிரியர் ஜி.எல்.பீரிஸ் பல நாடுகளின் பிரமுகர்களுடன் சந்திப்புகளை மேற்கொண்ட டார் இந்தியாவில் தேசியயாதுகாப்பு ஆலோசகர் சிவ் சங்கர் மேனன் இவர்களில் முக்கியமானவர். சிவ் சங்கர் மேனன், பேராசிரியர் பீரிஸ் ஆகியோர் பேச்சுவார்த்தையில் ஈடுபட்டுள்ளதை படத்தில் காணலாம்.

திருமலையில் கைதான 2 நைஜீரியர்களையும் விளக்கமறியலில் வைக்க நீதிவான் உத்தரவு

(கொழும்பு)

மோசடி குற்றச்சாட்டு தொடர்பாக கைது செய்யப்பட்ட இரண்டு நைஜீரியப் பிரஜைகளையும் இம் மாதம் 17ஆம் திகதிவரை விளக்கமறியலில் வைக்குமாறு திருகோணமலை நீதிவான் மனாப் உத்தரவிட்டுள்ளார்.

திருகோணமலை குற்றத்தடுப்புப் பொலிஸார் இரண்டு சந்தேக நபர்களையும் திருகோணமலை நீதிவான் நீதிமன்றத்தில் ஆஜர் செய்தனர்.

இதன்போது சந்தேக நபர்களிடமிருந்து

ஜனாதிபதி...

உடன்படிக்கைகளை இந்தியாவுடன் ஜனாதிபதி கைச்சாத்திட்டுள்ளார்.

இந்தியாவுக்கான ஜனாதிபதியின் இந்த விஜயத்தில் சிரேஷ்ட அமைச்சர்கள் மற்றும் செயலாளர்கள் பலரும் கலந்துகொண்டுள்ளமை குறிப்பிடத்தக்கது. (ந-5)

விசுவமருவில் பால்பல் வல்...

விசாரணை செய்து எதிர் வரும் 14ஆம் திகதி அடையாள அணி வகுப்புக்கு உட்படுத்துமாறு நீதிவான் உத்தரவிட்டிருக்கிறார்.

பாதிக்கப்பட்ட பெண்கள் இருவரில் ஒருவர் மீது மிக மோசமாகக் குற்றம் இழைக்கப்பட்டிருப்பதாக விசாரணைகள் மூலம் தெரிய வந்திருக்கிறது.

கிளிநொச்சி வைத்தியசாலையில் அனுமதிக்கப்பட்ட இந்தப் பெண்கள் இருவரும்

கைப்பற்றப்பட்ட மூன்று பண்டல் அச்சடிக்கும் காகிதாதிக்கள் மற்றும் 4 செல்லூலர் தொலை பேசிகள் என்பன நீதிமன்றில் பொலிஸாரால் ஒப்படைக்கப்பட்டது. (ந-5)

அமெரிக்கத் தூதுவர் இன்று யாழ்.விஜயம்

(யாழ்ப்பாணம்)

இலங்கைக்கான அமெரிக்க தூதுவர் பெற்றீசியா புட்டினியஸ் இன்று யாழ்ப்பாணம் விஜயம் மேற்கொள்ளவுள்ளார்.

இவ் விஜயத்தின் போது அவர் யாழ்ப்பாண அரசாங்க அதிபர் யாழ்.ஆயர் மற்றும் யாழ்ப்பாணம் பெரிய பள்ளிவாசலில் பொதுமக்கள் ஆகியோரை சந்திக்கவுள்ளார்.

அத்துடன் அவர் யாழ்ப்பாண பல்கலைக் கழக நடவடிக்கைகள் தொடர்பில் ஆராய வுள்ளதாக தெரிவிக்கப்பட்டுள்ளது. (ந-5)

நேற்று சட்டவைத்தியர் பரிசோதனைக்காக வவுனியா வைத்தியசாலைக்கு அனுப்பப்பட்டிருக்கின்றார்கள்.

நாடாளுமன்ற அமர்வின்போது இச்சம்பவம் குறித்து தமிழ்த் தேசியக் கூட்டமைப்பின் உறுப்பினர்கள் நாடாளுமன்றத்தின் கவனத்திற்கு கொண்டு வந்திருக்கின்றனர் இச்சம்பவம் தொடர்பாக மாங்குளம் பொலிஸார் விசாரணைகளை நடத்திவருகிறார்கள். (ந-5)

ஜனாதிபதி-கூட்டமைப்பு சந்...

மக்களை மீளக்கட்டியெழுப்ப வேண்டிய பாரிய பொறுப்பு தமிழ்த் தேசியக் கூட்டமைப்புக்குள்ளது. அந்த அடிப்படையில் அவர்களுடன் ஜனாதிபதி பேச்சுவார்த்தையில் ஈடுபட்டதை சிறிலங்கா முஸ்லிம் காங்கிரஸ் வரவேற்கிறது.

எனினும் வெறுமனே தமிழ்மக்களின் பிரச்சினைகளை பேசும் பேச்சுவார்த்தையாக இருந்ததே தவிர இணைப்பிரச்சினை தீர்வு சம்பந்தமான பேச்சுவார்த்தையாக இது இருக்கவில்லை.

தற்போதைய சூழ்நிலையில் இவ்வாறான

யாழ்ப்பாணத்தில் புதிய பிரிவுகள் ஆரம்பம்!!!

Diploma in Mobile Phone Repairing
(Software & Hardware Repairing)
(பல புதிய டிபலமாங்களுடன்)
(With Digital Electronic & Computer Hardware)

(எமது இக் கற்கை நெறியை கற்பதன் மூலம் 100% நீங்கள் Mobile Phone இனை திருத்தி கொடுக்க முடியும்)

Fees - Rs.12000/= (With Digital Electronic & Computer Hardware)

சகலவகையான கைத்தொலைபேசிகளையும் மீக்க குறுகிய காலத்தில் நீங்களே திருத்துவதற்கான தொழில்சார்கற்கை நெறி !!!

வகுப்பு ஆரம்பம் - 11/06/2010 நேரம் 10மணி- காலம் 2 மாதங்கள் - உங்கள் பதிவுகளை உடன் மேற்கொள்ளவும் !!

விபரங்களுக்கு : **UNI - ICT CAMPUS**
No - 83, Palaly Road,
Kantharmadam, Jaffna.

T.P No : - 021 - 321 - 6433 / 0777 110862

தொலைபேசியில் முறைகேடான...

செய்யப்பட்டுள்ளது.

இதனையடுத்து யாழ்ப்பாணம் பொலிஸார் இதனை நீதிமன்றத்தின் கவனத்திற்கு கொண்டு வந்ததை அடுத்து நீதிவான், குறித்த தொலைபேசி அழைப்புத் தொடர்பான தகவல்களை எதிர்வரும் ஜூலை 6ஆம் திகதியன்று மன்றில் சமர்ப்பிக்குமாறு தொலைபேசி சேவை வழங்கும் நிறுவனத்தின் முகாமையாளருக்கு உத்தரவிட்டுள்ளார்.

இதேபோன்று யாழ்ப்பாணம் நீராவியடி என்ற இடத்தில் உள்ள ஒருவரிடம் 10இலட்சம் ரூபாய் கப்பம் கோரி டயலாக் கையடக்க தொலைபேசியின் மூலம் மேற்கொள்ளப்பட்டதாக கூறப்படும் வழக்கு தொடர்பில் சம்பந்தப்பட்ட தொலைபேசி அழைப்பு தொடர்பான தகவல்களை சமர்ப்பிக்குமாறு தொலைபேசி சேவை வழங்கும் நிறுவன முகாமையாளருக்கு நீதிமன்றம் உத்தரவிட்டது. (ந-5)

புத்தக்குற்றச் செயல்கள் தொட...

தயக்கம் காட்டினால் அவர் யுத்தக் குற்றச் செயல்களில் ஈடுபட்டுள்ளார் என்றே அர்த்தப்படும்.

அங்கீகரிக்கப்பட்ட உலக அமைப்புகளுடன் இலங்கை நெருக்கமாக செயற்பட்டுவருவதாகவும் குற்றச்சாட்டுகள் சுமத்தப்பட்டால் அவை தொடர்பில் விசாரணை செய்து இலங்கையின் பெயரை களங்கமற்றதாக்குவது அரணாக்கத்தின் கடமையாகும் எனவும் குறிப்பிட்ட ஜெனரல் சரத்பொன்சேகா,

ஜக்கியநாடுகளின் விசாரணைக்கு ஆதரவளிக்க வேண்டுமென புத்தக்குற்றச் செயல்களில் ஈடுபடுவதற்கு எவருக்கும் நாம் சந்தர்ப்பம் அளிக்கவில்லை.

களில் ஈடுபடுவதற்கு எவருக்கும் நாம் சந்தர்ப்பம் அளிக்கவில்லை.

இலங்கை இராணுவத்தினர் புத்தக்குற்றச் செயல்களில் ஈடுபடவில்லை என்ற உத்தரவாதத்தை என்னால் வழங்கமுடியும்.

விமானப்படையினரும் பொதுமக்கள் மீது தாக்குதல் நடத்தவில்லை. தமது உயிர் குறித்து கவலைப்படவில்லை எனவும் தாம் எந்தவொரு பிழைகளையும் இழைக்கவில்லை எனவும் சரத்பொன்சேகா தெரிவித்துள்ளார். (ந-5)

விடுதலைப்புலிகள் இவ்வ...

அவசரகாலச் சட்ட நீடிப்பு பிரேரணையை நாடாளுமன்றத்தில் சமர்ப்பித்து உரையாற்றிய போதே அவர் இவ்வாறு அங்கு குறிப்பிட்டார்.

அவர் அங்கு மேலும் தெரிவித்ததாவது, தெற்கில் பாதாள உலக கோஷ்டியினருடன் இணைந்து சட்டவிரோத நடவடிக்கைகளில் ஈடுபடுகின்றமை மூலம் பணம் சம்பாதிக்கும் முயற்சியில் புலிகள் இறங்கியுள்ளார்கள்.

அதேநேரம் புலிகளின் சர்வதேச வலையமைப்பு எஞ்சியிருக்கும் புலி உறுப்பினர்களின் நடவடிக்கைகளுக்கு தேவையான எல்லா வசதிகளையும் ஏற்படுத்திக் கொடுத்து வருகின்றது. எஞ்சியிருக்கும் புலி உறுப்பினர்கள் இன்னமும் தனிநாட்டுக் கனவிலேயே மிதக்கின்றார்கள்.

நாடுகடந்த தமிழீழ அரசின் அமர்வுகள் அமெரிக்காவில் இடம்பெற்றபோது அங்கு புலிக்கொடி தொங்கவிடப்பட்டிருந்தது. அக்கூட்டத்தில் இலங்கையில் தமிழீழத்தை ஸ்தாபிக்கின்றமை தொடர்பாகவும் கலந்துரை

யாடப்பட்டிருக்கிறது. புலிகள் இயக்கம் தோற்கடிக்கப்பட்டு ஒரு வருடம் கழிந்துள்ள நிலையில் கூட அவர்கள் புத்துயிர் பெறுவதற்கு முயற்சி செய்துவருகின்றனர்.

தீவிர புலிப் போராளிகள் மக்களோடு மக்களாக மறைந்து இருக்கின்றமையும் வெளிப்படையாக அவர்கள் ஆயுதங்களை மீள்சேகரிப்பதற்கு முயற்சிக்கின்றார்கள். கடந்த மாதம் 77 புலிகள் கைது செய்யப்பட்டிருக்கிறார்கள்.

விடுதலைப் புலிகளின் புலனாய்வுப் பிரிவைச் சேர்ந்த பல உறுப்பினர்கள் வடக்கு கிழக்கில் மக்களுடன் மீள் குடியேறுவதற்கு முனைப்பு காட்டிவருகின்றனர்.

வெளிநாட்டு புலி ஆதரவாளர்களின் ஒத்துழைப்புடன் பயங்கரவாத நடவடிக்கைகளை மேற்கொள்ள அவர்கள் முனைப்புக் காட்டி வருகின்றனர்.

விடுதலைப்புலிகளின் முயற்சிகளை முறியடிப்பதற்கு அவசரகாலச்சட்டம் நீடிக்கப்பட வேண்டும் என்றும் பிரதமர் ஜயரட்ண குறிப்பிட்டுள்ளார். (ந)

பயிற்சிகள்

சிங்கப்பூர், மத்தியகிழக்கு நாடுகள், அவுஸ்ரேலியா போன்ற நாடுகளில் தொழில்வாய்ப்பை பெறக்கூடிய முறையில் செய்முறைப் பயிற்சிகளுடன் பயிற்சியளிக்கப்பட்டு சான்றிதழ் வழங்கப்படும்.

- ஏயர் கொண்டிசனிங்
- Phone Repairing
- ரெலிவிசன், வீடியோ டெக் ரிப்பிரிங்

பயிற்சிகள் ஆரம்பம்: 12.06.2010

விபரங்களுக்கு : **Jaffna Technical Institute**
No. 45, மணிக்கூட்டு வீதி, யாழ்ப்பாணம்.
T.P No :- 0718561654, 0779254078, 0212226430